



கூ.வெ. 32 °C
சூ.வெ. 23 °C
தளிவான
காலநிலை

உதயன்

சுடர் 30

கதிர் 135

வள்ளுவர் ஆண்டு 2046

பங்குனி 27, வெள்ளிக்கிழமை 10.04.2015



பூட்டான் பிரதமர் ஷேர்ரிங் டுபேய் மூன்று நாள் உத்தியோகப் பயணம் மேற்கொண்டு நேற்று இலங்கை வந்தார். அவரை வெளிவிவகார அமைச்சர் மங்கள சமரவீர கட்டுநாயக்க விமான நிலையம் சென்று வரவேற்றார். ஜனாதிபதி மைத்திரிபால சிறிசேனவின் அழைப்பை ஏற்றே அவர் இந்தப் பயணத்தை மேற்கொண்டுள்ளார். அவர் ஜனாதிபதி, பிரதமர், வெளிவிவகார அமைச்சர் உட்பட பல உயர் அதிகாரிகளுடன் சந்திப்புகளை மேற்கொள்ளவுள்ளார்.

19ஆவது திருத்தத்தில் 7 சரத்துக்கள் நீக்கம்

அவற்றுக்கு சர்வஜன வாக்கெடுப்பு அவசியமென உயர்நீதிமன்று கூறியதால்

கொழும்பு, ஏப்ரல் 10
19 ஆவது அரசமைப்புத் திருத்தத்தில் உள்ள 7 சரத்துக்கள் நீக்கப்படவுள்ளன என்று பிரதமர் ரணில் விக்கிரமசிங்க நேற்று நாடாளுமன்றில் தெரிவித்தார். குறித்த சரத்துக்கள் சர்வஜன வாக்கெடுப்புக்கு உட்படுத்தப்பட வேண்டி உள்ளது என்று உயர் நீதிமன்றம் சுட்டிக்காட்டியுள்ளது. எனவே அவற்றை நீக்கி மூன்றில் இரண்டு பெரும்பான்மையுடன் நிறைவேற்றிக் கொள்ளும் வண்ணம் திருத்தங்கள் மேற்கொள்ளப்படும் என்று அவர் தெரிவித்தார். நாடாளுமன்றும் நேற்றுப் பிற்பகல் 1 மணிக்கு சபாநாயகர் சமல் ராஜபக்ஷ தலைமையில் கூடியது. சபாநாயகர் அறிவிப்புவேளையில், 19ஆவது திருத்தச் சட்டம் தொடர்பில் நீதிமன்றம் தனக்கு

அனுப்பியிருந்த சட்ட வியாக்கிணத்தை அவர் அறிவித்தார். அரசமைப்பின் 19ஆவது திருத்தச்சட்டமானது மூன்றில் இரண்டு பெரும்பான்மை வாக்குகளுடன் நிறைவேற்றப்பட வேண்டும். அமைச்சரவையின் பிரதானியாக பிரதமரை நியமித்தல் உட்பட சட்ட வரைவின் ஏழு உப பிரிவுகள் சர்வஜன வாக்கெடுப்பின் மூலம் அங்கீகரிக்கப்பட வேண்டும். - இவ்வாறு அரசமைப்பின் 19ஆவது திருத்தச்சட்டம் மீதான தனது தீர்ப்பை உயர் நீதிமன்றம் நாடாளுமன்றத்துக்கு அறிவித்துள்ளது. - என்று அவர் தெரிவித்தார். "19ஆவது திருத்தச் சட்டமூலமானது அரசமைப்பின் 82(1)ஆம் உறுப்புரையின் ஏற்பாடுகளுடன் இணங்குகிறது எனவும், அரசமைப்பின் 82(5)ஆம் உறுப்புரையில் குறிப்பிடப்பட்டுள்ள விடயங்கள்

பக். 24

'19' குறித்து சபையில் கரும் வாதம்

கொழும்பு, ஏப்.10
அரசமைப்பின் 19ஆவது திருத்தச்சட்டமூலம் கொண்டுவரப்பட்ட முறை தொடர்பில் நேற்றுச் சபையில் கரும் சர்ச்சை ஏற்பட்டது. ஆளும் தரப்பினரும் எதிர்த்தரப்பினரும் சூடான வாதப் பிரதிவாதங்களில் ஈடுபட்டனர். தற்போது சமர்ப்பிக்கப்பட்டுள்ள 19ஆவது திருத்தச்சட்ட மூலமானது அரசமைப்புக்கு முரணானது என்றும், இதில் அனைத்து திருத்தங்களையும் உள்ளடக்கி நாடாளுமன்ற விதிமுறைகளுக்கு அமைவான முழுமையானதாக அமைத்து மீண்டும் வர்த்தமானி அறிக்கை சபையில் சமர்ப்பிக்கப்பட வேண்டும் என்றும் எதிர்க்கட்சி சார்பில் கருத்து முன்வைக்கப்பட - உங்கள் பாவங்களைப் போக்கிக்கொள்ள நாம் ஒரு சந்தர்ப்பத்தை ஏற்படுத்தித் தருகிறோம். 19ஆவது திருத்தச்சட்டமூலத்துக்கு ஆதரவளியுங்கள் என்று ஆளும் தரப்பின் சார்பில் பதிலளிக்கப்பட்டது.

பக். 24

ரணிலுக்கு சோதனை

திறைசேரி உண்டியல் மூலமாக நிதி திரட்டுவது.....

விரிவு 16ஆம் பக்கம்

பின்னே போகின்றது உள்ளக விசாரணை

கொழும்பு, ஏப். 10
போரில் இடம்பெற்றதாகக் கூறப்படும் மனித உரிமை மீறல்கள் மற்றும் போர்க் குற்றங்கள் தொடர்பான உள்ளக விசாரணையை எதிர்வரும் ஜூன் மாதமே ஆரம்பிக்க முடியும் என்று கூறியுள்ளார் ஜனாதிபதி மைத்திரிபால சிறிசேன. உள்ளக விசாரணைகள் இம்மாதம் ஆரம்பிக்கப்படும் என்று ஜனாதிபதி மைத்திரிபால சிறிசேன முன்னர் கூறியிருந்த நிலையில், அமெரிக்க ஊடகமான 'ரைம்'க்கு வழங்கிய நேர்காணலில் ஜூன் மாதமே உள்ளக விசாரணை ஆரம்பிக்கப்படும் என்று கூறியுள்ளார்.

பக். 24

பத்து வயதுச் சிறுவன் வெட்டப்பட்டு கொலை

வவுனியாவில் கொடும்பாணம், ஏப்.10
வவுனியா, நெளுக்குளம், சாம்பல் தோட்டம் பகுதியில் 10 வயதுச் சிறுவன் ஒருவன் வெட்டப்பட்டுக் கொலை செய்யப்பட்டுள்ளான் என்று பொலிஸார் தெரிவித்துள்ளனர். வீட்டில் சிறுவனைக் காணவில்லை என்று தாயார் தேடியபோது சிறுவன் வீட்டின் பின்புறம் கழுத்தில் வெட்டப்பட்ட நிலையில் காணப்பட்டான் என்று கூறப்படுகின்றது.

பக். 24

19 நிறைவேற்றப்பட்டதும் நாடாளுமன்று கலையும்

ஜனாதிபதி மைத்திரிபால தெரிவிப்பு

கொழும்பு, ஏப்.10
"19 ஆவது அரசமைப்புத் திருத்தம் மீதான விவாதம் எதிர்வரும் 20 ஆம் திகதி நாடாளுமன்றத்தில் நடைபெறும். இந்தத் திருத்தச்சட்டம் சபையில் நிறைவேற்றப்பட்ட பின்னர் நாடாளுமன்றம் கலைக்கப்படும்." - இவ்வாறு ஜனாதிபதி மைத்திரிபால சிறிசேன தெரிவித்தார். பொலநறுவையில் நேற்று வியாழக்கிழமை நடைபெற்ற நிகழ்வொன்றில் கலந்துகாண்டு உரையாற்றும் போதே அவர் இவ்வாறு கூறினார்.

பக். 24



அமெரிக்க ஊடகமான 'ரைம்'க்கு வழங்கிய நேர்காணலில் மே மாதம் நாடாளுமன்று கலைக்கப்பட்டு ஜூன் மாத பிற்பகுதியில் அல்லது ஜூலை மாத முற்பகுதியில் நாடாளுமன்றத் தேர்தல் நடத்தப்படும் என்று ஜனாதிபதி கூறியுள்ளார்.

குடிதண்ணீரைக் கையிலெடுத்து அரசியல் செய்கின்றன சில கட்சிகள்

உக்கறையுள்ளோர் தீர்வுகளை முன்வைப்புகள் என வடக்கு முதலமைச்சர் கோரிக்கை

யாழ்ப்பாணம், ஏப்.10
நாடாளுமன்றத் தேர்தலை இலக்காகக் கொண்டு சில அரசியல் கட்சிகள் குடாநாட்டு குடிதண்ணீர் பிரச்சினையைத் தமது நலனுக்காகப் பயன்படுத்துகின்றன. அவர்கள் மக்களை தேவையற்றுப் பதற்றமடையச் செய்கின்றனர். தீர்வை முன்வைக்க அவர்கள் தயாராக இல்லை. மக்களை பதற்றமடையச் செய்து

அரசியல் செய்வதே அவர்களின் நோக்கு - இவ்வாறு தெரிவித்தார் வடக்கு முதலமைச்சர் க.வி.விக்கனேஸ்வரன். குடிதண்ணீர் பிரச்சினையில் அக்கறையுடையோர் நாளைமறுதினம் ஞாயிற்றுக்கிழமை நடைபெறவுள்ள கூட்டத்தில் கலந்து கொண்டு தமது தீர்வுகளை முன்வைக்க வேண்டும் - என்றும் அவர் கோரிக்கை விடுத்தார்.

பக். 24

அரசியல் வானில் ஓர் ஆசியப் புலி

பக்கம் 17

வலை மீட்கச் சென்றவர் கடலில் மூழ்கிச் சாவ

யாழ்ப்பாணம், ஏப்.10
ஆழ்கடலில் இறங்கி வலை எடுக்கச் சென்ற இளைஞர் ஒருவர் கடலில் மூழ்கி உயிரிழந்தார். கற்கடதீவுக்கும் பாலைதீவுக்கும் இடையே இந்தச் சம்பவம் நடந்துள்ளது. குருநகர் மணியந்தோட்டத்தைச் சேர்ந்த ச.றஜீவன் (வயது-23) என்பவரே உயிரிழந்தவராவார்.

பக். 24



வெள்ளெடுத்துவிட்டு
கம்ப்யூட்டர் ரூடே
மேலதிக விவரங்களுக்கு:
021 5 677 600

ஏப்ரல் இதழ்
சகல உதயன் முகவர்களிடமும் பெற்றுக் கொள்ளலாம்

- Windows 10 இன் புதிய வசதி
- HTC ஷாபைல் புதிய அறிமுகம்
- ஆங்கிலம் கற்க இணையத்தளம்
- Dropbox பயனாளர்களை உஷார்
- கண்கள் கவனம்
- WiFi signal அதிகரிக்க
- Domain கவனம்
- கணினி வைரஸ்

யாழ். - கிளிநொச்சி இடையே மீன்பிடி நடைமுறைகள் வேறு

மீனவர்கள், அதிகாரிகளிடையே அதனால் முறுகல்

யாழ்ப்பாணம், ஏப். 10
குடாநாட்டுகடல்நீரேரியில் இறால் பிடிப்பது தொடர்பில், யாழ்ப்பாணம் மற்றும் கிளிநொச்சி மாவட்டங்களுக்கு இடையில் வேறுபாடான நடைமுறை பின்பற்றப்படுகின்றது. அதனால் கிளிநொச்சி நீரியல்வளத் திணைக்கள அதிகாரிகளுக்கும், தென்மராட்சி பிரதேச மீனவர்களுக்கும் இடையில் கடந்த செவ்வாய்க்கிழமை முறுகல் நிலை ஏற்பட்டுள்ளது. 1996 ஆம் ஆண்டு விசேட வர்த்தமானி மூலம் கொண்டு வரப்பட்ட மீன்பிடிச் சட்டங்களில், கடல்நீரேரியில் மீன்பிடி தொடர்பில் சில வரையறைகள் குறிப்பிடப்பட்டுள்ளன. 8.5 சென்ரி மீற்றருக்கு குறைந்த கண்ணறை உடைய வலையைப் பயன்படுத்தி நீரேரியில் மீன்பிடியில் ஈடுபடுவது தடை செய்யப்பட்டது என்று குறிப்பிடப்பட்டுள்ளது. ஆனால் யாழ்ப்பாணகடல்நீரேரியை

நம்பி வாழும் 10 ஆயிரத்திற்கு மேற்பட்ட குடும்பங்கள், இறால் பிடித்தலையே பிரதானமாகக் கொண்டுள்ளன. 8.5 சென்ரி மீற்றருக்கு மேற்பட்ட கண்ணறை வலையைப் பயன்படுத்தி இறால் பிடிக்க முடியாது. அதனால் யாழ்.மாவட்டத்தில் ஒவ்வொரு சங்கங்களினதும் அனுமதியுடன், குறிப்பிட்ட அளவுக்கு குறைவான கண்ணறை உடைய வலையைப் பயன்படுத்தி இறால் பிடிப்பதற்கும், கூடு வைப்பதற்கும் யாழ்.மாவட்ட கடற்பொழில் நீரியல் வளத் திணைக்களம் அனுமதித்துள்ளது. ஆனால் கிளிநொச்சி மாவட்டத்தில், குறித்த கண்ணறை வலைக்கு குறைவான வலையைப் பயன்படுத்துவதை இறுக்கமாகத் தடை செய்துள்ளனர். இந்தநிலையில் கடந்த செவ்வாய்க்கிழமை, தென்மராட்சிப் பிரதேச மீனவர்கள் இறால் பிடிப்பதற்காக

கட்டிய கூடுகள், கடல் எல்லை தாண்டி கிளிநொச்சி கடல்பரப்புக்குள் சென்றுள்ளன. இதன் காரணமாக, கிளிநொச்சி மாவட்ட நீரியல் வளத் திணைக்களத்தினர் குறித்த கூடுகளை அகற்றியுள்ளனர். அகற்றப்பட்ட இறால் கூடுகளை கிளிநொச்சி மாவட்ட நீரிமன்றத்தில் சமர்ப்பித்துள்ளனர். யாழ்.மாவட்டத்தில் வேறுபாடான நடைமுறை பின்பற்றப்படுவதன் காரணமாக, தென்மராட்சி பிரதேச மீனவர்கள், கிளிநொச்சி மாவட்ட கடற்பொழில் நீரியல் வளத்திணைக்களத்தினருடன் முரண்பட்டுள்ளனர். 'கடல் வளங்களை அழிக்கும், இந்திய மீனவர்களை கட்டுப்படுத்த தெரியாத கடற்பொழில் நீரியல் வளத் திணைக்களத்தினர் எமது கூடுகளை ஏன் வெட்டி அகற்றுகின்றனர்?' என்று கேள்வி எழுப்பியுள்ளனர். (ற-5)

வேலை வாய்ப்புக்கான பதிவை மேற்கொள்ளலாம்

யாழ்ப்பாணம், ஏப். 10
தனியார் பல்பொருள் விற்பனை நிறுவனமொன்றில் காணப்படும் 500 வெற்றிடங்களை நிரப்புவதற்கான நேர்முகத் தேர்வு நடத்தப்படவுள்ளது. எதிர்வரும் 21 ஆம் திகதிக்கு முன்னர், யாழ்.மாவட்ட செயலகத்திலுள்ள தொழில் வழிகாட்டி நிலையத்தில் பதிவுகளை மேற்கொள்ளுமாறு யாழ்.மாவட்ட அரசு அதிபர் நா.வேதநாயகன் அறிவித்துள்ளார். யாழ்.மாவட்டச் செயலகத்தில் நிறுவப்பட்டுள்ள, பொதுமக்கள் தொழில் சேவை நிலையமானது தொழிலை தேடுவோருக்கு தொழில் வாய்ப்புக்களை பெற்றுக் கொடுப்பதற்காக பிரபல்யமான பல்பொருள் தனியார் நிறுவனத்திடமிருந்து 500 வரையிலான தொழில் வெற்றிடங்களைப் பெற்றுள்ளது. குறித்த நிறுவனத்தின் சகல வகையான வேலைகளுக்கும் ஆர்வோப்பு

இடம்பெறவுள்ளது. இலங்கை யூராகவும் உள்ள வெற்றிடத்துக்காகவே நேர்முகத் தேர்வு நடத்தப்படவுள்ளது. நேர்முகத் தேர்வுக்கு தோற்ற விரும்பும் கல்விப் பொதுத்தராதர உயர்தரம் அல்லது கல்விப் பொதுத்தராதர சாதாரண தரத்தில் குறைந்தது 5 பாடங்கள் சித்தியடைந்த, 27 வயதுக்கு மேற்படாத ஆண்களும், 24 வயதுக்கு மேற்படாத பெண்களும் தோற்ற முடியும். இதற்கான பதிவை மாவட்ட செயலகத்தில் அமைந்துள்ள, மாவட்ட பொதுமக்கள் தொழில் சேவை நிலையத்திற்கு, எதிர்வரும் 21 ஆம் திகதிக்கு முன்னர் மேற்கொள்ளலாம். மேலதிக விளக்கங்களைப் பெற்றுக் கொள்ள 021-221-9777 என்ற தொலைபேசி இலக்கத்துடன் தொடர்புகொள்ள முடியும் என்று தெரிவிக்கப்பட்டுள்ளது. (ற-5)

கிளாலியில் கைப்பற்றப்பட்ட கடலுணவை அழிக்க உத்தரவு

வலைகளின் உரிமையாளர்களை தொடர்பு கொள்ளுமாறும் மன்று பணிப்பு

யாழ்ப்பாணம், ஏப்.10
கிளாலி கடற்பரப்பில் கைவிடப்பட்ட நிலையில் கடற்பொழில் திணைக்கள அதிகாரிகளால் கைப்பற்றப்பட்ட கடலுணவுகளை அழிக்கும் மாறு உத்தரவிட்ட கிளிநொச்சி மாவட்ட நீதிவான் அநாதரவான நிலையிலிருந்து கைப்பற்றப்பட்ட வலைகளின் உரிமையாளர்களைத் திணைக்களத்துடன் தொடர்பு கொள்ளுமாறு விளம்பரம் செய்யுமாறும் அதிகாரிகளுக்குப் பணித்துள்ளார். கிளிநொச்சி மாவட்டத்தில் கிளாலி கடலேரியில் தடை செய்யப்பட்ட தங்கூசி, முக்கூட்டு வலைகளைப் பயன்படுத்தி மீனவர்கள் சட்டவிரோதமான முறையில் தொழில் ஈடுபடுவதாக கிளிநொச்சி மாவட்ட கடற்பொழில் திணைக்களத்திற்குக் கிடைத்த தகவலையடுத்து கடந்த செவ்வாய்க்கிழமை அதிகாலை உதவிப் பணிப்பாளர் தலைமையில் அந்தப் பகுதியில் தேடுதல் நடத்தப்பட்டது. அதில் கைவிடப்பட்ட நிலையிலிருந்த தடை செய்யப்பட்ட 5 லட்சம் ரூபா பெறுமதியான 150

கூட்டு வலைகளையும், கடலுணவுகளையும் கைப்பற்றி வாகனத்தில் ஏற்றி கிளிநொச்சிக்குக் கொண்டு செல்ல முற்பட்டனர். அந்தச் சமயம் சாவகச்சேரி கடற்பொழில் பரிசோதகர் தலைமையில் சங்குப்பட்டி பாலத்துக்கு வந்த நூற்றுக்கும் மேற்பட்ட மீனவர்கள் அதிகாரிகளால் கைப்பற்றப்பட்ட வலைகளை வாகனத்தில் ஏற்று வதைத் தடுத்ததுடன், இந்த வலைகளைத் தடை செய்யப்படவில்லை என்று கூறி முரண்பட்டனர். அதையடுத்து திணைக்கள அதிகாரிகள் பூநகரி பொலிஸாரின் உதவியை நாடினர். பொலிஸார் அங்கு விரைந்து சென்று நிலைமையைக் கட்டுப்படுத்தியதுடன், கைப்பற்றப்பட்ட வலைகளை அதிகாரிகள் ஏற்றிச் செல்வதற்கு உதவினர். தற்போது சாவகச்சேரி கடற்பொழில் பரிசோதகரின் நடவடிக்கை குறித்து சம்பந்தப்பட்டவர்களின் கவனத்திற்குக் கொண்டு வருவதற்கான நடவடிக்கைகளை கிளிநொச்சி மாவட்ட கடற்பொழில் அதிகாரிகள் மேற்கொண்டுள்ளனர். (ற-115)

கலாசார விழா ஒத்திவைப்பு

யாழ்ப்பாணம், ஏப். 10
யாழ்ப்பாணத்திலுள்ள இந்தியத் துணைத் தூதரகம் வடமாகாண கல்வி, பண்பாட்டலுவல்கள், விளையாட்டு மற்றும் இளைஞர் விவகார அமைச்சுடன் இணைந்து ஏற்பாடு செய்திருந்த கலாசார விழா தவிர்க்க முடியாத காரணத்தால் பிற்போடப்பட்டுள்ளது. எதிர்வரும் 12ஆம் திகதி ஞாயிற்றுக்கிழமை மாலை நெல்லியடி மத்திய கல்லூரியில் நடைபெறவிருந்த இந்த விழா 13ஆம் திகதி திங்கட் கிழமை மாலை 3 மணிக்கு நெல்லியடி மத்திய கல்லூரி கலாசார மண்டபத்தில் நடைபெறவுள்ளதாக யாழ்ப்பாண இந்தியத் துணைத்தூதரகம் தெரிவித்துள்ளது. இந்தக் கலாசார விழாவுக்கு வடமாகாண முதலமைச்சர் க.வி.விக்கேனேஸ்வரன் பிரதம விருந்தினராக கலந்துகொள்ளவுள்ளார். (ற-10)

ஒரே பெயரில் இரு வீதிகள்; திருத்தப் பணியில் குழப்பம்

யாழ்ப்பாணம், ஏப். 10
இரண்டு கிராமங்களில் வீதிக்கு ஒரே பெயர் இருந்ததால், வீதித் திருத்த நடவடிக்கைகளில் குழப்பம் ஏற்பட்டுள்ளது. திருத்தத்துக்குத் தீர்மானிக்கப்பட்ட வீதிக்கு போடப்பட வேண்டிய கற்கள், திருத்தத்துக்குத் தீர்மானிக்கப்படாத வீதியில் கொட்டப்பட்டு பின்னர் ஏற்ற முயற்சிக்கப்பட்ட போது மக்கள் அதற்கு எதிர்ப்புத் தெரிவித்துள்ளனர். இந்தச் சம்பவம் ஏழாலையில் நடந்துள்ளது. மயிலங்காடு முத்துமாரி அம்மன் வீதியைப் புனரமைப்பதற்கு வலி. தெற்கு பிரதேச சபை தீர்மானித்துள்ளது. குறித்த வீதியை திருத்துவதற்குரிய கற்களைக் கொண்டு சென்று வீதியில் பறிப்பதற்கு ஒப்பந்தகாரர் நடவடிக்கை மேற்கொண்டுள்ளார். அவர் மயிலங்காடு முத்துமாரி அம்மன் வீதியில் கற்களைப் பறிப்பதற்கு பதிலாக, கூராவத்தை மயிலங்காடு முத்துமாரி அம்மன் வீதியில் பறித்துள்ளார். (ற,5-17)

குறித்த கற்கள் பறிக்கப்பட்டு ஒரு மாத காலத்திற்கு மேலாக அங்கேயே இருந்துள்ளன. இந்த நிலையில், வீதி மாறி கற்கள் பறிக்கப்பட்ட விடயம் பின்னரே தெரிய வந்துள்ளது. அதனையடுத்து, கூராவத்தை மயிலங்காடு முத்துமாரி அம்மன் வீதியில் பறிக்கப்பட்ட கற்களை ஏற்றுவதற்கு ஒப்பந்தகாரர் முயற்சி செய்துள்ளார். இதற்கு கூராவத்தை மக்கள் எதிர்ப்புத் தெரிவித்துள்ளனர். குறித்த கூராவத்தை முத்துமாரி அம்மன் வீதியும், 40 வருடங்களுக்கு மேலாக புனரமைப்புச் செய்யப்படாமல் இருப்பதால், அதனைப் புனரமைத்து தருமாறு அவர்கள் கோரியுள்ளனர். அதன்பின்னர், குறித்த மக்களின் கோரிக்கையை ஏற்று, கூராவத்தை முத்துமாரி அம்மன் வீதியையும், மயிலங்காடு முத்துமாரி அம்மன் வீதியையும் புனரமைப்பதற்கு பிரதேச சபை தீர்மானித்துள்ளது. (ற,5-17)

நிரந்தர நியமனம் வழங்குமாறு கோரி ரயில் கடவை பணியாளர் போராட்டம்

வவுனியா ரயில் நிலையம் முன்பாக

வவுனியா, ஏப்.10
ரயில் கடவைப் பாதுகாப்புப் பணியாளர்கள் தமக்கு நிரந்தர நியமனம் வழங்கக் கோரியும் தமக்கு வழங்கப்படும் சம்பளம் தமது வாழ்க்கைச் செலவுகளுக்குப் போதாதுள்ளது. அதை அதிகரிக்க வேண்டும் என்று கோரியும் வவுனியா ரயில் நிலையம் முன்பாக நேற்றுக் கவன விர்ப்புப் போராட்டத்தில் ஈடுபட்டனர். அசில் இலங்கை அரசு பொது ஊழியர் சங்கவவுனியா சிஸ்டையும், ரயில் கடவை பாதுகாப்பு ஊழியர்களும்

இணைந்து இந்தப் போராட்டத்தை மேற்கொண்டனர். புகையிரத சேவை விஸ்தரிக்கப்பட்ட போது ஆறு மாத காலப்பகுதிக்குள் எம்மை நிரந்தரமாக்குவதாகத் தெரிவித்து பொலிஸாரால் நாம் கடமையில் ஈடுபடுத்தப்பட்டோம். ஆனால் இன்று 20 மாதங்கள் கடந்த நிலையிலும் எமக்கு நிரந்தர நியமனம் எதுவும் வழங்கப்படவில்லை. மாதாந்தம் 7 ஆயிரத்து 500 ரூபாய் கொடுப்பனவே வழங்கப்பட்டு வருகிறது. இது எமது சாப்

பாட்டுச் செலவுக்கே போதியதாக வில்லை. - என்று போராட்டத்தில் ஈடுபட்டவர்கள் தெரிவித்தார். இது தொடர்பில் முன்னாள் ஐனாதிபதி மற்றும் போக்குவரத்து அமைச்சர் ஆகியோருக்கு கடிதம் மூலம் பலமுறை தெரிவித்த போதும் நியமனம் வழங்குவதாக வாக்குறுதி தரப்பட்டதே தவிர நியமனம் வழங்கப்படவில்லை. எமக்கு நிரந்தர நியமனத்தை இந்த புதிய அரசு வழங்க வேண்டும் - என்று அவர்கள் கோரினர். (ற-426)

யூபிலி மகப்பேற்று விடுதி திறப்பு விழா இன்று

யாழ்ப்பாணம், ஏப். 10
யாழ். பிரதான வீதியில் உள்ள யூபிலி ஆரம்ப சுகாதார மற்றும் மகப்பேற்று விடுதி இன்று வெள்ளிக்கிழமை 10 மணிக்கு திறந்து வைக்கப்படும். வடக்கு மாகாண முதலமைச்சர் க.வி.விக்கேனேஸ்வரன் நிகழ்வில் பிரதம அதிதியாகக் கலந்து கொண்டு இந்த சுகாதார வைத்திய மகப்பேற்று விடுதியை திறந்து வைப்பார். சின்ன ஆஸ்பத்திரி என்று அழைக்கப்படும் இந்த யூபிலி ஆரம்ப சுகாதார மகப்பேற்று நிலையம் தற்போது மீள் புனர்நிர்மாணம் செய்யப்பட்டுள்ளது. (ற-17)

புகையிரத கடவைக் காப்பாளர் ஒன்று கூடல்

யாழ்ப்பாணம், ஏப் 10
1978ஆம் ஆண்டு காலப்பகுதிகளில் பாதுகாப்பற்ற ரயில் கடவைக் காப்பாளர்களாக பணியாற்றி அசாதாரண சூழ்நிலையால் பணி இழந்தோருக்கான ஒன்றுகூடல் ஏற்பாடு செய்யப்பட்டுள்ளது. எதிர்வரும் 13ஆம் திகதி திங்கட்கிழமை புங்கங்கும் ரயில் நிலையத்தில் மு.ப 9 மணிக்கு இந்த ஒன்று கூடல் நடைபெறவுள்ளது.

1978ஆம் ஆண்டு காலப்பகுதியில் பணியாற்றி பணியிழந்தோர் தமது ஆவணங்கள் மற்றும் ரயில் பணி யாளர் அடையாள அட்டை ஆகியவற்றோடு குறித்த நேரத்துக்கு வருமாறு பாதுகாப்பற்ற ரயில் கடவைக் காப்பாளர் ஊழியர் சங்கத் தலைவர் வே.தங்கராஜா தெரிவித்துள்ளார். (ற-10)

புத்தாண்டு சேமிப்பு வாரத்தில் வற்புறுத்தி பணம் பெறக்கூடாது

வாழ்வின் எழுச்சித் திணைக்கள யாழ்.மாவட்டப் பணிப்பாளர் கண்டிப்பான உத்தரவு

யாழ்ப்பாணம், ஏப். 10
புத்தாண்டுச் சேமிப்பு வாரத்தில், சமுர்த்தி பயனாளிகளிடமிருந்து வற்புறுத்தி சேமிப்பை பெறும் அதிகாரிகளுக்கு எதிராக கடுமையான நடவடிக்கை எடுக்கப்படும் என்று வாழ்வின் எழுச்சித் திணைக்கள

யாழ்.மாவட்டப் பணிப்பாளர் கமகேஸ்வரன் தெரிவித்தார். புத்தாண்டுச் சேமிப்பு வாரம் எதிர்வரும் 14 ஆம் திகதி தொடக்கம் 20 ஆம் திகதி வரையில் கடைப்பிடிக்கப்படவுள்ளது. சமுர்த்தி பயனாளிகளிடையே சேமிப்பை ஊக்குவிக்கவும், உதவிகளை வழங்குவதையும் நோக்கமாகக் கொண்டு இது முன்னெடுக்கப்படுகின்றது மக்களை வற்புறுத்தி பணம் அறவிடும் நடவடிக்கைகளை மேற்கொள்ள முடியாது. சமுர்த்தி பயனாளிகளின் நிவாரணக் கொடுப்பனவிலிருந்

தும் அறவீடுகள் எதுவும் மேற்கொள்ளப்படக்கூடாது. மீறி செயற்படும் உத்தியோகத்தர்களுக்கு எதிராக கடும நடவடிக்கை மேற்கொள்ளப்படும் என்று அவர் மேலும் தெரிவித்தார். (ற-5)

தும் அறவீடுகள் எதுவும் மேற்கொள்ளப்படக்கூடாது. மீறி செயற்படும் உத்தியோகத்தர்களுக்கு எதிராக கடும நடவடிக்கை மேற்கொள்ளப்படும் என்று அவர் மேலும் தெரிவித்தார். (ற-5)

கடும் காற்றால் வீடுகள் சேதம்

வவுனியா, ஏப்.10
வவுனியா மாவட்டத்தில் நேற்று மாலை மழையுடன் கூடிய காற்று வீசியதால் பல வீடுகள் சேதமடைந்ததுடன் குடும்பங்களும் பாதிப்புக்குள்ளாகியுள்ளன. கங்கன் குளம், கந்தசாமி நகர் மற்றும் குருக்கள் புதுக்குளம் ஆகிய பகுதிகளிலேயே இக்காற்றுடன் கூடிய மழை பெய்துள்ளது. சம்பவ இடங்களுக்கு நேரில் சென்று பார்வையிட்ட வவுனியா மாவட்ட இடர் முகாமைத்துவப் பணிப்பாளர் ரி.என்.சூரியராஜா கருத்துத் தெரிவிக்கையில்: "நேற்றைய அசாதாரண காலநிலையால், 74 வீடுகள் பகுதி அளவில் சேதமடைந்துள்ளதுடன், 84 குடும்பங்களைச் சேர்ந்த 302 பேர் வரையில் பாதிக்கப்பட்டுள்ளனர்." - என்று கூறினார். (ற-402)

சைக்கிள் திருடியவர் மாட்டினார்

தென்மராட்சி, ஏப்.10
சாவகச்சேரி சந்தையின் சைக்கிள் பாதுகாப்பு நிலையத்தில் நிறுத்தப்படும் சைக்கிள்களைத் திருடிய ஒருவர் நேற்று அங்கு பணியாற்றுவாரிடம் சிக்கிக் கொண்டார். சைக்கிள் பாதுகாப்பு நிலையத்தில் பணியாற்றுவாரின் உறவினர் ஒருவர் பாதுகாப்பு நிலையத்தில் சைக்கிளை நிறுத்தி பூட்டி விட்டுச் சென்றுள்ளார். அதன் பின்னர் சிறிது நேரத்தில் அங்கு வந்த ஒருவர் குறித்த சைக்கிளின் பின்புறம் அமர்ந்து கள்ளச்சாவி மூலம் சைக்கிள் பூட்டைத் திறந்து அதை எடுத்துச் செல்ல முற்பட்டுள்ளார். அப்போது அவர் அங்கிருந்த பணியாளரிடம் மாட்டிக் கொண்டார். இது தொடர்பில் சாவகச்சேரி நகரசபைக்கு அறிவிக்கப்பட்டுப் பின்னர் சாவகச்சேரி பொலிஸ் நிலையத்தில் ஒப்படைக்கப்பட்டார். (ற-9)

மாகாண சபை அலுவலகத்தை மாங்குளத்தில் அமையுங்கள்

சாக்குப் போக்குக் கூறவேண்டாம் என்று வடமாகாண சபை உறுப்பினர் ஜி.ரி.லிங்கநாதன் காட்டம்

யாழ்ப்பாணம், ஏப். 10
மாங்குளத்தில் ஆயிரத்து 200 மில்லியன் ரூபா செலவில் வைத்திய சாலை அமைக்க முடியும் என்றால், வடக்கு மாகாண சபையின் தலைமை அலுவலகத்தை மாங்குளத்தில் ஏன் அமைக்க முடியாது? - இவ்வாறு கேள்வி எழுப்பிய வடக்கு மாகாண சபையின் ஆளுங்கட்சி உறுப்பினர் ஜி.ரி.லிங்கநாதன், சாக்குப் போக்குச் சொல்லிக் கொண்டிருக்காமல் அடுத்த ஆண்டிலாவது மாங்குளத்தில் அமைக்க நடவடிக்கை எடுக்க வேண்டும் என்றும் தெரிவித்தார்.

வடக்கு மாகாண சபையின் 27 ஆவது அமர்வு கைதடியிலுள்ள பேரவைச் செயலகத்தில் கடந்த செவ்வாய்க்கிழமை இடம்பெற்றது. அதில் கலந்து கொண்டு கேள்வி எழுப்பும்போதே அவர் இவ்வாறு தெரிவித்தார்.

"கடந்த மார்ச் மாதம் 16 ஆம் திகதி இடம்பெற்ற வடக்கு மாகாண அமைச்சரவைக் கூட்டத்தில், ஆயிரத்து 200 மில்லியன் ரூபா செலவில் மாங்குளத்தில் விசேட தேவையுடையோருக்கான வைத்திய சாலை அமைக்கும் திட்டத்துக்கு அனுமதி வழங்கப்பட்டுள்ளது. இது நல்ல விடயம். இதனைச் செய்வது சரியானது.

இதேவேளை, கடந்த ஒரு வருடமாக மாகாணசபையின் ஆளுங்கட்சி உறுப்பினர்களான எம்.கே.சிவாஜிலிங்கம், து.ரவிகரன் ஆகியோரும் மாந்தை கிழக்குப் பிரதேச சபையினரும், வடக்கு மாகாண சபையின்தலைமை அலுவலகத்தை மாங்குளத்தில் அமைக்குமாறு கோரி வருகின்றனர். அதற்கு வடக்கு

கடந்த ஒரு வருடமாக மாகாணசபையின் ஆளுங்கட்சி உறுப்பினர்களான எம்.கே.சிவாஜிலிங்கம், து.ரவிகரன் ஆகியோரும் மாந்தை கிழக்குப் பிரதேச சபையினரும், வடக்கு மாகாண சபையின் தலைமை அலுவலகத்தை மாங்குளத்தில் அமைக்குமாறு கோரி வருகின்றனர்.

மாகாண முதலமைச்சரும், அவைத் தலைவரும், மாங்குளத்தில் நீரோட்டம் இல்லை என்று தெரிவித்ததுடன், இது தொடர்பில் கொரிய நிறுவனம் ஆய்வை மேற்கொண்டு வருவதாகவும் தெரிவித்திருந்தனர். நீர் வசதி தேவைப்படுமளவுக்கு, வடக்குமாகாணசபையின்தலைமை அலுவலகம் ஒன்றும் விவசாயப் பண்ணை அல்ல. தற்போது ஆயிரத்து 200 மில்லியன் ரூபாவில், மாங்குளத்தில் வைத்தியசாலை மாத்திரம் எப்படி அமைக்க முடியும். இப்போது தண்ணீர் உண்டா?. இனிமேலும் சாக்குப் போக்குச் சொல்லிக் கொண்டிருக்காமல், அடுத்த ஆண்டிலாவது, மாங்குளத்தில் தலைமை அலுவலகத்தை அமைக்கும் நடவடிக்கைகளைத் தொடங்கவேண்டும்." - என்று அவர் அங்கு மேலும் தெரிவித்தார். (ற-5)

ஆசிரியையின் சாவுக்கு நீதி வேண்டிப் போராட்டம்



மன்னார், ஏப்.10
ஆசிரியர் ஒருவரின் சாவு தொடர்பில் நீதி வழங்க வேண்டும் என்று கோரி மன்னார் நானாட்டான் மகா வித்தியாலய மாணவர்களும், மோட்டக்கடை அரசினர் தமிழ்க்கல்வன் பாடசாலை மாணவர்களும் நேற்றுமுன்தினம் கவனவீர்ப்புப் போராட்டத்தில் ஈடுபட்டனர். குறித்த இரு பாடசாலைகளிலும் ஆரம்பக் கல்வி கற்பித்து வந்த ஜெசிந்தா மத்தேயுபிள்ளை (வயது-51) எனும் ஆசி ரியை கடந்த 30 ஆம் திகதி பலத்த காயங்களுடன் பிரதான வீதியில் இருந்து மீட்கப்பட்டார். இந்தச் சம்பவம் அவர் பாடசாலைக்குச் செல்லும் சமயமே நடந்துள்ளது. மன்னார் வைத்தியசாலையில் சேர்க்கப்பட்டு, பின்னர் மேலதிக சிகிச்சைக்காக யாழ்ப்போதனா வைத்திய சாலைக்கு மாற்றப்பட்டபோதும் அவர் சிகிச்சை பயின்றி உயிரிழந்தார். இந்தச் சம்பவம் குறித்து முருங்கன் பொலிஸார் விசாரணைகளை மேற்கொண்டு வருகின்றனர். ஆயினும் அவர்கள் இதுவரை

எந்தவித சட்ட நடவடிக்கையும் எடுக்கவில்லை என்று தெரிவித்தே கவனவீர்ப்புப் போராட்டம் நடத்தப்பட்டது. ஆசிரியை காயமுற்று வீழ்ந்திருந்த வீதியில் அதிக வேகத்தில் டிப்பர் வாகனங்கள் பயணிப்பது வழமை என்று கூறப்படுகின்றது. குறித்த வாகனங்கள் ஏதாவது மோதி குறித்த ஆசிரியை காயமுற்றிருக்கலாம் என்று சந்தேகம் வெளியிடப்பட்டுள்ளது. இந்தச் சம்பவம் தொடர்பில் உரிய விசாரணைகள் மேற்கொள்ளப்பட வேண்டும் என்றும், குறித்த பிரதான வீதியூடாகப் பயணிக்கும் டிப்பர் வாகனங்களுக்கு வேகக் கட்டுப்பாடு விதிக்க வேண்டும் என்று கோரியும் மாணவர்கள் போராட்டத்தில் ஈடுபட்டனர். காலை 9.30 மணியளவில் பாடசாலையில் இருந்து நானாட்டான் பிரதேச செயலகத்துக்கு பேரணியாகச் சென்ற மாணவர்கள் இது தொடர்பான மனுவை நானாட்டான் பிரதேச செயலர் எஸ்.பரமதாஸிடம் கையளித்தனர். (ற-56)

உலகின் போக்குக்கு ஏற்ப எம்மை மாற்ற வேண்டும்

வடக்கு முதல்வர் அறிவுரை

யாழ்ப்பாணம், ஏப்.10
நாங்கள் ஏற்றாலும் ஏற்காவிட்டாலும் உலகம் ஏதோ ஒரு திசை வழியேதான் செல்கின்றது. அதற்கு ஈடுகொடுக்கும் வண்ணம் நாம் எம்மை மாற்றாது விட்டோமானால், நம்மைப் புறக்கணித்து விட்டு உலகம் முன்னே சென்று விடும். - இவ்வாறு வடக்கு மாகாண முதலமைச்சர் க.வி.விக்னேஸ்வரன் தெரிவித்தார். மானிப்பாய் மகளிர் கல்லூரி பரிசளிப்பு விழாவும் நூல் வெளியீட்டு விழாவும் கல்லூரி மண்டபத்தில் நேற்றுமுன்தினம் நடைபெற்றது. அதில் கலந்து கொண்டு உரையாற்றும்போதே அவர் இவ்வாறு தெரிவித்தார். "எமது சமுதாயம் சிறிது சிறிதாக முன்னேறியே இன்றைய காலகட்டத்திற்கு வந்துள்ளது. இன்று கூடப் பெண்களின் இடம் அவர்களின் குடும்பம் வாழும் வீடே யொழிய திணைக்களங்களும் பணிக்கூடங்களும் அல்ல என்று கூறும் பல வயோதிபர்கள் உள்ளனர். எனினும் சமுதாயம் முன்னேற்றப் பாதையிலேயே செல்கின்றது. அதை நாங்கள் முன்னேற்றம் என்றுதான் கொள்ள வேண்டியிருக்கின்றது." - என்று அவர் கூறினார்.

"எமது வாழ்க்கை முறை படிப்படியாக வளர்ந்து வருகின்றது. எம்முள் சிலர் எவ்வளவுதான் பழமைவாதிகளாக இருந்தாலும் உலகம் ஏதோ ஒரு திசை நோக்கியே பயணித்துக் கொண்டிருக்கின்றது. அந்தத் திசையை நாங்கள் முன்னேற்றத்தின் பால்பட்டது என்றே கொள்ளவேண்டும். அதே போல்தான் உலகம் பூராகவும் ஒரு புதிய நோக்கு, புதிய உத்வேகம், புதிய கருத்துப் பரிமாற்றம் சென்ற நூற்றாண்டின் தொடக்கத்தில் ஏற்பட்டது. பெண்களும் கல்வியில் சிறந்து விளங்க வேண்டும். பெண்கள் படித்துத் தொழில் புரிய வேண்டும். பெண்களுக்கு ஆண்களுடன் சரிசமமாக உரிமைகள் கொடுக்கப்பட வேண்டும் என்ற எண்ணக் கருத்துக்கள் மனித சிந்தனையில் மலர்ச்சி பெற்றது. 1963 ஆம் ஆண்டு பெப்ரவரி மாதம் முதலாந்திகதி இங்கு பெண்களுக்கான கல்லூரிக் கட்டடங்கள் கட்டப்பட்டு, இந்தக் கல்லூரி மானிப்பாய் இந்துக் கல்லூரியுடன் இருந்த தொப்புள் கொடியுறவைத் துண்டித்து மானிப்பாய் மகளிர் கல்லூரியாக 52 வருடங்களுக்கு முன்னர் புனர்ஜென்மம் பெற்றது." - என்றும் அவர் தெரிவித்தார். (ற-4)

பாதுகாப்பு அமைச்சுடன் ஆராய்ந்தே வல்லை-அராலி வீதி குறித்து முடிவு

மீள்குடியேற்ற அமைச்சின் செயலாளர் தெரிவிப்பு

யாழ்ப்பாணம், ஏப்.10
வல்லை-அராலி வீதியை மக்களின் முழுமையான பாவனைக்குக் கையளிப்பது தொடர்பில் பாதுகாப்பு அமைச்சுடன் பேசியே முடிவெடுக்க முடியும் என்று மீள்குடியமர்வு தொடர்பில் யாழ்ப்பாண மாவட்ட செயலகத்தில் நடத்தப்பட்ட கூட்டத்தில் கூறப்பட்டது. வலி.வடக்கு மீள்குடியமர்வு தொடர்பில் யாழ்ப்பாணம் செயலகத்தில் நேற்றுமுன்தினம் புதன்கிழமை கலந்துரையாடல் ஒன்று இடம்பெற்றது. யாழ்ப்பாணம் அரசு அதிபர் நா.வேதநாயகன், மீள்குடியேற்ற அமைச்சின் செயலாளர் திருமதி ரஞ்சினி நடராஜபிள்ளை, மீள்குடியேற்ற செயலணியின் தலைவர் ஹரிம் பீரிஸ் ஆகியோர் கலந்துகொண்டிருந்தனர். வயாவிளான் கிழக்கு பலாலி தெற்கு மற்றும் வளலாய் கிராம

சேவையாளர் பிரிவுகளில் ஒரு பகுதி மீள்குடியமர்வுக்கு விடுவிக் கப்பட்டுள்ளது. அவற்றில் மக்கள் மீள்குடியமர்வதற்குரிய ஏற்பாடுகளை மேற்கொண்டு வருகின்றனர். அவர்களுக்கு அரை நிரந்தர வீடுகள் அமைத்துக் கொடுக்க வேண்டிய தேவை தொடர்பில் கூட்டத்தில் சுட்டிக்காட்டப்பட்டுள்ளது. கூட்டத்தில் கலந்து கொண்டு, அரசு சார்பற்ற நிறுவனங்கள், விடுவிக் கப்பட்ட பிரதேசங்களில் முதலில் குடியமரும் குடும்பங்களின் அடிப்படையில் அரைநிரந்தர வீடுகளை அமைத்து வழங்க முடியும் என்று தெரிவித்துள்ளன. கிணறுகளைத் துப்புரவு செய்து கொடுப்பதற்கும் அவர்கள் இணங்கம் தெரிவித்துள்ளனர். வளலாயில் மக்கள் கூற்தொழில் நடவடிக்கையில் ஈடுபடத் தொடங்கியுள்ளனர். கடற்றொழிலுக்குச் செல்லும் பாதை மற்றும், படகுகள் கரை

யுடன் அணைக்கும் பகுதியில் கற்கள் காணப்படுவதால் அவற்றை அகற்றித் தருமாறு கோரிக்கை விடுக்கப்பட்டுள்ளது என்று பிரதேச செயலாளரால் கூட்டத்தில் குறிப்பிடப்பட்டுள்ளது. அத்துடன் மக்கள் தெல்லிப்பழை வைத்தியசாலையை இலகுவாக வந்தடைவதற்கும், தமது தேவைகளை நிறைவேற்ற தெல்லிப்பழைக்கு வருவதற்கும், வல்லை - அராலி பிரதான வீதியினை முழுமையாக மக்கள் பாவனைக்கு கையளிக்குமாறு பிரதேச செயலாளர்கள் கோரிக்கை விடுத்துள்ளனர். அதற்குப் பதிலளித்த மீள்குடியேற்ற அமைச்சின் செயலாளர், குறித்த வீதியை விடுவிப்பது தொடர்பில் பாதுகாப்பு அமைச்சுடன் கலந்துரையாடியே முடிவெடுக்க முடியும். அது குறித்து ஆராயப்படும் என்று தெரிவித்துள்ளார். (ற-5)



மேடம்: மேலதிகாரிகளின் அன்பையும், ஆதரவையும் பெறுவீர்கள். உங்களுக்கு தொல்லை கொடுத்த சக ஊழியர்கள் பகைமை மறந்து நட்புடன் பழகுவார்கள். அலுவலகம் தொடர்பான பயணங்களால் நன்மைகளைக் காண்பீர்கள்.



இடபம்: உழைப்புக்குத் தகுந்த சம்பளம் கிடைக்கும். வியாபாரிகளுக்கு இன்றைய நாள் லாபகரமாகவே அமையும். வாடிக்கையாளர்களின் தேவைகளைப் புரிந்து கொண்டு அதற்கேற்ப விற்பனை முறைகளைக் கையாண்டால் போதும்.



மிதுனம்: தொழில் வியாபாரத்தில் கவனம் செல்லாது. சிலர் சொந்த பந்தங்களை விட்டுப் பிரிய நேரும். சிலருக்கு உறவும் பகையாகும். ஆரோக்கியம் திருப்தியாக இருக்கும்.



கடகம்: உங்களின் நிதானமான போக்கு பெரிய முன்னேற்றத்துக்கு வழியைத் தேடித் தரும். புதிய வாய்ப்புகள் நல்ல வருமானத்தைக் கொண்டு வந்து சேர்க்கும். பெண்மணிகளுக்கு கணவருடனான ஒற்றுமை நீடிக்கும்.



சிங்கம்: தடைகள் தகரும். எதிலும் நிதானத்தைக் கடைப்பிடித்து காரியங்களைச் சாதித்துக் கொள்வீர்கள். உங்களுடைய சாதாரியம் வெளிப்படும். அனைவரையும் அனுசரித்துச் செல்வீர்கள்.



இன்றைய நாள் உங்களுக்கு எப்படி?

தருபவர்: வித்யா



கன்னி: உங்களைப் பார்த்தவுடன் அனைவரையும் முகவசீகரத்தால் கவர்ந்திழுப்பீர்கள். உங்கள் செயல்களில் வெற்றி வாய்ப்புகள் அதிகரிக்கும். உங்கள் புத்திசாலித்தனத்தால் புதிய கோட்பாடுகளை உருவாக்கிக் கொள்வீர்கள்.



துலாம்: குடும்பத்தில் ஏற்படும் பிரச்சினைகளைச் சாமர்த்தியமாகச் சமாளிப்பீர்கள். உங்களுக்குக் கீழ்ப்பணிபுரிபவர்களின் தவறுகளை உடனடியாகச் சுட்டிக் காட்டி திருத்துவீர்கள்.



விருச்சிகம்: சுதந்திரமாகப் பணியாற்றி வெற்றி வாகை சுடுவீர்கள். புதிய பதவிகளும், பொறுப்புகளும் உங்களைத் தேடி வரும். முடங்கிய செயல்களை மீண்டும் செய்ய முனைவீர்கள்.



தனுசு: மனதை ஒருமுகப்படுத்தும் யோகா, பிராணாயாமம் போன்றவற்றை கற்றுக்கொள்ள முயற்சிகள் எடுப்பீர்கள். இறை வழிபாட்டிலும் ஆன்மிகத்திலும் நாட்டம் அதிகரிக்கும்.



மகரம்: குறுக்கு வழியில் சென்று எந்தச் செயலையும் செய்யாமல் நேர் வழியில் சிந்தித்துச் செயற்படுங்கள். உங்கள் பேச்சினால் பகையைச் சந்திக்க நேரிடும். கணக்கு வழக்குகளில் சிறு சிக்கல்கள் தோன்றி மறையும்.



கும்பம்: அரச விடயங்களில் எச்சரிக்கையுடனும், கவனத்துடனும் இருக்கவும். உத்தியோகத்தர்கள் அலுவலகப் பணிகளில் உற்சாகத்துடன் ஈடுபடுவீர்கள்.



மீனம்: உங்களுக்குச் சிலர் சொல்லும் ஆலோசனை, சங்கடத்தைத் தரும். தவிர்க்க இயலாத வகையில் கூடுதல் பணச்செலவு ஏற்படும். உடல்நலத்திற்கு ஒவ்வாத உணவு வகையை உண்ண வேண்டாம்.

ஆச்சரியமான செவ்வாய்



அமெரிக்காவின் விண்வெளி நிறுவனமான நாஸா செவ்வாய்க்கிரகத்துக்கு கியூரியோசிடிடி எனும் ஒரு தானியங்கி ரோபேட்டை அனுப்பியுள்ளது. அது சில ஆண்டுகளாகச் செவ்வாய்க்கிரகத்தின் தரைப்பரப்பில் ஆய்வுகளை நடத்திவருகிறது. கடந்த மார்ச் 18 ஆம் திகதி செவ்வாயின் தரையில்

கனிம வளங்கள் செழுமையான முறையில் கீற்று கீற்றாகப் பொதிந்துள்ளதைக் கண்டுபிடித்துப் படங்கள் எடுத்து அனுப்பியுள்ளது.



கொஞ்சம் சிரிங்க பாஸ்....



வாழ்வு வலிக்காதவரை சாவைப் பற்றி மனிதன் நினைப்பதே இல்லை...



'கால்லில் பாம்பு கடிச்ச 5 நிமிடம் கூட ஆகவில்லை. அதுக்குள்ள எப்படிச் சாவடைந்தார்?' 'நாங்கதான் தலைக்கு விஷம் ஏறக் கூடாது என்று, கழுத்தில இறுக்கி கட்டிட்டோம்'




ஆச்சியிடம் ஆசிபெற்ற விவேக்

சன் தொலைக்காட்சியில் ஒளிபரப்பப்பட்ட தில்லானா மோகனாம்பாள் திரைப்படத்தை பார்த்துவிட்டு, ஆச்சி மனோரமாவை சந்தித்து ஆசி பெற்றுள்ளார் நடிகர் விவேக். கடந்த ஞாயிற்றுக்கிழமை, இரவு காலத்தில் அழியாத காப்பியமான, தில்லானா மோகனாம்பாள் திரைப்படம் காண்பிக்கப்பட்டது. இதை நடிகர் விவேக் பார்த்து ரசித்துள்ளார். அந்தப் படத்தில் சகலகலாவல்லியாக வரும் மனோரமாவின் நடிப்பை பார்த்து விட்டு வியந்து போனார் விவேக். இதையடுத்து ஆச்சி ஞாபகம் வரவே, மனோரமா வீட்டுக்குச் சென்றுள்ளார். அங்கு சென்று மனோரமாவிடம் ஆசி பெற்றுள்ளார். இந்தப் படத்தை தனது டிவிட்டர் தளத்தில் விவேக் புகிர்ந்து கொண்டுள்ளார்.

மாறாத வெப்பம்

குளிர்ப் பிரதேச நாடுகளைச் சேர்ந்தவர்களுக்கு மிக முக்கிய பிரச்சினையாக இருப்பது நேரத்தைக் கணக்கிடுவது. சூரியன் குறைவான நேரமே உதிப்பதால் எப்போது நான் தொடங்குகிறது, முடிகிறது என்பது குழப்பமாகவே இருக்கும். அந்தச் சிக்கலை தீர்க்கிறது இந்தச் சிறிய கருவி. வெளியில் எந்த வெப்ப நிலை நிலவினாலும், நேரத்துக்குரிய உண்மையான வெப்பநிலையை அறைக்குள் இந்த கருவி கொண்டு வந்துவிடும்.



அரசியல் அநாதைகள் என்பதாலேயே படுகொலை செய்யப்படுகின்றனர் தமிழர்

தமிழ்த் தேச சூழலியல் மாநாட்டில் தமிழ்த் தேசியப் பேரியக்க பொதுச் செயலாளர் தோழர் கி.வெங்கட் ராமன் தெரிவிப்பு

சிதம்பரம், ஏப்.10
தமிழர்கள் அரசியல் அநாதைகள் என்பதால்தான், எங்கும் படுகொலை செய்யப்படுகின்றனர் என்று தமிழ்த் தேசியப் பேரியக்கப் பொதுச் செயலாளர் தோழர் கி.வெங்கட்ராமன், தமிழ்த் தேச சூழலியல் மாநாட்டில் கலந்துகொண்டு தெரிவித்துள்ளார். சிதம்பரத்தில் தமிழ்த் தேசியப் பேரியக்கம் சார்பில், தமிழ்த் தேச சூழலியல் மாநாடு கடந்த செவ்வாய்க்கிழமை நடைபெற்றது. நிகழ்வில் தலைமையேற்றுப் பேசிய, தமிழ்த் தேசியப் பேரியக்கப் பொதுச் செயலாளர் வெங்கட்ராமன் மேலும் கூறுகையில்: ஆந்திராவின் வனப்பகுதியில் 20 தமிழர்களை, ஆந்திரப் பொலிஸார் செம்மரக் கடத்தல்காரர்கள் என்று சுட்டுக் கொன்றுள்ளனர். ஈழத்தில் இலட்சம் தமிழர்கள் சிங்கள அரசால் சுட்டுக் கொல்லப்பட்டனர். அவர்களுக்கு இந்திய அரசு உதவி செய்தது. இன்றைக்கும், நாள்நாள் தமிழக மீனவர்கள் இலங்கை கடற்படையால் தாக்கப்படும், படுகொலை செய்யப்படும் வருகின்றனர். அந்தக் கடற்படைக்கு இந்திய அரசு பயிற்சி அளிக்கிறது. 1990 களில், கர்நாடகாவில் காவிரிக் கலவரம்



நடைபெற்று, இலட்சக் கணக்கான தமிழர்கள் தமிழ் நாட்டிற்கு அகதிகளாக விரட்டியடிக்கப்பட்டனர். 19 தமிழ்ப் பெண்கள் பாலியல் வன்புணர்வுக்கு உட்படுத்தப்பட்டனர். 2011ஆம் ஆண்டு, கேரளாவில் சாமி கும்பிடப்போன தமிழக ஐயப்பகத்தர்கள் தாக்கப்பட்டனர். தோட்டத் தொழிலாளிகளாகச் சென்ற தமிழகப் பெண்கள், மானபங்கப் படுத்தப்பட்டனர். இந்த அநீதிகளைத் தட்டிக் கேட்பதற்கு, தமிழகத்தில் வலுவான மாற்று அரசியல்தலைமை இல்லை. எனவே தான், தமிழர்கள் அரசியல் அநாதைகள் என்பதைப் புரிந்துகொண்டு, ஆந்திரப் பொலிஸார் ஈவிரக்கமற்றப் படுகொலையை நிகழ்த்தியிருக்கின்றனர். இந்திய அரசு, தமிழினப் பகையுடன் தொடர்ந்து நடந்து வருகிறது. அதை,

ஒவ்வொரு சிக்கல்களிலும் நாம் கண்டு வருகிறோம். அதன் தொடர்ச்சியாகத்தான், இந்த சூழலியல் நாசத்திட்டங்கள் தமிழகத்தின் மீது திணிக்கப்படுவதை நாம் பார்க்கிறோம். ஆந்திராவிலோ வேறு மாநிலங்களிலோ தமிழர்கள் தாக்கப்பட்டால், இந்திய அரசு பாராமுகமாக இருந்து வருவதையும் நாம் பார்க்கிறோம். இந்திய அரசு, தமிழினப் பகை அரசு என்பதற்கு இதைவிட வேறு என்ன சான்று வேண்டும்? எனவே, பதவி - பணம் - விளம்பரத்திற்கு ஆசைப்படாத புதிய தலைமுறையினர் தமிழ்த் தேசிய அரசியல் என்ற மாற்று அரசியலை நோக்கி முன்னேற வேண்டும். அது தான் தமிழகத்தை வழி நடத்த முடியும். தமிழ்த் தேசியப் பேரியக்கம் உள்ளிட்ட மக்களுக்காகச் செயற்படும் எளிய இயக்கங்கள் தான் அவ்வாறு மக்களோடு நிற்க முடியும் அதுவே இன்றைக்குத் தேவை - என்றார். (வ)

கட்டாக்காலி கால்நடைகளால் விபத்துக்கள் ஏற்படும் அபாயம்

தென்மராட்சி, ஏப்.10
வீதிகளில் செல்லும் கட்டாக்காலி கால்நடைகளால் விபத்துக்களைச் சந்திக்கும் அபாய நிலை காணப்படுவதாக வாகனச் சாரதிகள் தெரிவித்துள்ளனர். நெல் அறுவடை பூர்த்தியடைந்து அந்த வயல்களில் சிறு தானியப் பயிர்கள் விதைக்கப்பட்டுள்ள நிலையில் இதுவரை காலமும் கட்டி வைத்திருந்த கால்நடைகளை மேய்ச்சலுக்காக அவிழ்த்து வீதிகளில் விடுகின்றனர். ஏ-9வீதி தொடக்கம் குடா நாட்டில் உள்ள பல வீதிகள் காப்பெற்ற வீதிகளாக மாற்றப்பட்டுள்ளன. அந்த வீதியில் வரும் வாகனங்கள் வேகமாக செலுத்தப்பட்டு வருகின்றன. இந்தநிலையில் வீதியின் குறுக்கே செல்லும் கால்நடைகளால் வேகமாக வரும் வாகனங்கள் வேகக்கட்டுப்பாட்டை இழந்து விபத்துக்களை சந்திக்கவேண்டியுள்ளதாகவும் தெரிவித்தனர். கடந்த ஞாயிறுக்கிழமை அரியாலையப்பகுதியில் வீதியைக் கடந்த மாடுகள் திடீரென பின்னோக்கி வந்ததால் அவ்வழியே வந்த மோட்டார் சைக்கிள் மாட்டுடன் மோதி மோட்டார் சைக்கிள் சேதமடைந்ததாகவும் தெரிவிக்கப்பட்டது. (வ-9)

ஸ்ரீ கைலாச பிள்ளையார் கோயில்

நகழும் ஜய வரமும் பங்கனி மாதம் 16 ஆம் நாள் (30.03.2015) தங்கக் கிரமை அன்று ஸ்ரீ கைலாசநாதரின் பாதாவிந்தங்களில் என்றும் நிலையான கைலாச பிரபந்தி அடைந்த ஸ்ரீ கைலாச பிள்ளையார் கோயிலின் ஆதனகர்த்தாவுமே பிரதம குருவுமாகிய பிரம்ம ஸ்ரீ மணிக் குருக்களின் நினைவு அஞ்சலியும் மாகேஸ்வர பூஜையும் நாளை (11.04.2015) சனிக்கிரமை நடைபெறவுள்ளது. அன்று முற்பகல் 10.30 மணிக்கு நினைவு அஞ்சலியும் நண்பகல் 12.00 மணிளவில் மாகேஸ்வர பூஜையும் அவரால் நிர்மாணிக்கப்பட்ட சௌபாக்கிய கௌர் மண்டபத்தில் நடைபெற உள்ளது. ஸ்ரீ கைலாச பிள்ளையாரின் மெய்யடியார்கள், அன்பர்கள் அனைவரும் இதில் கலந்துகொண்டு கைலாச பிரபந்தி பெற்ற மணிஜயாவிர்காக ஸ்ரீ கைலாச நாதரை பிரார்த்திப்போமாக. ஸ்ரீ கைலாச பிள்ளையார் கோயில் தேவஸ்தானம்.

250 இற்கும் மேற்பட்டோர் பயனடைந்த மருத்துவ முகாம்

யாழ்ப்பாணம், ஏப் 10
ஹிரா கல்வி மறுமலர்ச்சி நிறுவனத்தின் ஏற்பாட்டில் இலவச மருத்துவ முகாம் ஒன்று யாழ்ப்பாணம் மானியா கல்லூரி வளாகத்தில் ஞாயிற்றுக் கிழமை காலை 9 மணிக்கு நடைபெற்றுள்ளது. ஹிரா நிறுவனத் தலைவர் எம்.ஏ.சி அமீன் இதனை ஆரம்பித்து வைத்தார். மருத்துவ முகாமில் சுமார் 250 இற்கும் மேற்பட்ட நோயாளிகள் பயன்பெற்றுள்ளதுடன் மருத்துவ கலாநிதிகளான முஹமட் ரம்சி, உவைஸ் மற்றும் கண் மருத்துவர் நௌசாத், மருத்துவர் ஜெயகுமார், மருத்துவர் தயாளினி உமாசுதன் ஆகியோர் பங்குபற்றி கண், தோல் உள்ளிட்ட இதர நோய்களுக்கு உடனடியான நிவாரணங்களை வழங்கினர். இதேவேளை ஹிரா நிறுவன அங்கத்தவர்களான எம்.ஆர் எம் ராபி, ஏ.கே.எம் தையுப், கே.எம் நிலாம், ஆர்.கே சுவர்ஹான், எம்.எஸ்.எம் நிசாட்,



பி.அஸ்கர் எமி ஆகியோர் முகாமுக்கு வருகை தந்தவர்களுக்கு உதவிகளை வழங்கியதுடன் முகாமுக்காக சுகாதார அமைச்சில் இருந்து அம்புலன்ஸ், மருந் தாளர், தாதிய உத்தியோகத்தர், சிற்றூழியர்கள் அனுப்பப்பட்டிருந்தமை குறிப்பிடத்தக்கது. (வ-10)

பாணுக்குள் கரப்பான் பூச்சி வர்த்தகருக்கு எதிராக வழக்கு

தென்மராட்சி, ஏப். 10
இரவு உணவுக்காக வாங்கிய பாணுக்குள் கரப்பான் பூச்சி இருப்பதைக் கண்ட நுகர்வோர் பொதுச்சுகாதார பரிசோதகருக்கு முறையிட்டார். பாண் விற்பனை செய்த வர்த்தகருக்கு எதிராக சாவகச்சேரி நீதிமன்றில் வழக்குத் தாக்கல் செய்யப்பட்டது. நீதிமன்றில் வர்த்தகர் பேக்கரி மீது குற்றஞ்சாட்டியதால் பேக்கரி உரிமையாளருக்கு எதிராக வழக்குத் தாக்கல் செய்யுமாறு பொது சுகாதார பரிசோதகருக்கு நீதிமன்றினால் உத்தர விடப்பட்டது. சாவகச்சேரிப்பகுதியில் உள்ள வர்த்தக நிலையம் ஒன்றில் கடந்த 2 ஆம் திகதி இரவு உணவுக்காக பாண் வாங்கிச் சென்று வெட்டியபோது அதனுள் கரப்பான் பூச்சி இருந்ததைக் கண்டார். பாணை வைத்திருந்து மறுநாள் காலையில் சாவகச்சேரி நகரசபைக்குக் கொண்டு வந்து தலைவர் ஊடாக பொது சுகாதாரப் பரிசோதகரிடம் கையளித்தார்.

வர்த்தகருக்கு எதிராக சாவகச்சேரி நீதிமன்றில் வழக்குத் தாக்கல் செய்யப்பட்டது. வழக்கு நீதிவான் முன்னிலையில் விசாரணைக்கு எடுக்கப்பட்டபோது குற்றத்தை ஏற்க மறுத்த வர்த்தகர் பேக்கரிக்கு எதிராக வழக்குத் தாக்கல் செய்யும் பட்சத்தில் தான் சாட்சியாக மாறி வாக்குமூலம் அளிப்பதாகத் தெரிவித்தார். இதனையடுத்து பேக்கரி உரிமையாளருக்கு எதிராக வழக்குத் தாக்கல் செய்யுமாறு உத்தர விடப்பட்டது. இதேவேளை பாணுக்குள் கரப்பான் பூச்சி காணப்பட்டதை அடுத்து சட்ட நடவடிக்கை எடுக்க முன்வந்த நுகர்வோருக்கு பாராட்டுத் தெரிவித்ததுடன் மக்கள் உண்ணும் உணவுகள் தயாரிப்பதில் அவதானமாகச் செயற்படாத பேக்கரி உரிமையாளருக்கு எதிராக சட்ட நடவடிக்கை எடுக்க நுகர்வோர் முன்வர வேண்டும் என்றும் தெரிவிக்கப்பட்டது. (வ-9)

நெஞ்சத்தே நிலையாகி நின்றுறையும் நான்காண்டு நினைவுகலைகள்

அன்புற்று அமர்ந்த வழக்கென்ப வையகத்து இன்புற்றார் எய்துஞ் சிறப்பு

அள்ளை மடியில் 08
அம்பாள் அருளடியில் 09

11
04

1946
2011

“பாவாணர்”, “கலைஞானச்சுடர்” டானியல் தேவமதுரம்

(ஒவ்வொன்ற பிரதம எழுதுகொண்டிருக்கும் 2.00 ரூபாய் - நல்லாள் பிரதேச செயலக கலாசார பேரவை) திதி : பூர்வபட்ச ஷஷ்டி - 10.04.2015 திதி நிர்ணயப்பா

பாரோங்கு விகிர் திவருட பங்குலியிர் பதின்மூன்றில் சீரோங்கு பூர்வபட்ச ஷஷ்டிதனில் - பேரோங்கும் திருமகனாம் தேவமதுரம் தரணிதனைத் துறந்து மருவினரே மாதேவி மலராம.

பாங்குறு வதனமும் பவளவாய் சிரிப்புமாய் பக்திமை பொதிந்த புலவர் பெருமகனே! தீங்கவிகள் பாசுரங்கள் தேமதுரத் தமிழினிலே திக்கெட்டும் துதிபாட தரணிதனைத் துறந்தீரோ? ஏங்குகிறோம் என்றும் எண்ணங்கள் அலைமோத எம்முயிர்த் தந்தைபோல் எமக்கு எவருளரோ? நீங்காத சோதியாய் நின்னாத்தமா நிறைவுடனே நிமலன் பாகத்தாள் நிறைகழலில் நித்தியமே!

ஓம் சாந்தி! ஓம் சாந்தி!! ஓம் சாந்தி!!!

“கேந்திரவதிகை” 07 பூமுகள் வீதி, அரியாலைய மேற்கு, யாழ்ப்பாணம்.

நெஞ்சத்தே நின்றகலா நின்றுகலாவின குடும்பத்தினர்

முதலாம் ஆண்டு நினைவஞ்சலி

அமர் சரஸ்வதி இராசதுரை

தோற்றம் 15.06.1938 மறைவு 22.03.2014
திதி: 10.04.2015

ஆண்டொன்று சென்றாலும்
ஆறாது நம் துயரம் அன்பும் பாசமும் நிறைந்த
பொக்கிஷம் நீங்கள்
என்றும் உங்கள் நினைவுகளுடன்
வாழ்கின்றோம்.

குடும்பத்தினர்.
201, திருமகள் வீதி,
அரியாலை, யாழ்ப்பாணம்.



முதலாம் ஆண்டு நினைவஞ்சலி

திருமதி சாந்தி சிவஞானசுந்தரம்

தோற்றம் 15.02.1935 மறைவு 22.03.2014
திதி: அபரபக்க ஷஷ்டி

நாம் வாழும் நல் வாழ்க்கையை
எமக்களித்த எமது அன்னையின் நினைவுகளை
கீதயத்திற் கிருத்தி கீம் முதலாம் ஆண்டில்
அவர்களை நன்றியுடன் நினைவு
கூருகின்றோம்.

நந்தி குடும்பம்



அந்தீயோடூ வீட்டுக்கீருத்திய அழைப்பும் நன்றிநவிலலும்

திருமதி சிந்தாமணி கணபதிப்பிள்ளை

அன்னை மடியில் 14.01.1916
ஆண்டவன் அடியில் 11.03.2015

கடந்த 11.03.2015 சிவபதமடைந்த எமது குடும்பத் தலைவியின் வீட்டுக்கீருத்திய நிகழ்வும் அந்திய காலப் பிரார்த்தனையும் இன்று (10.04.2015) வெள்ளிக்கிழமை முற்பகல் 11 மணியளவில் நடைபெறும். அன்னாரின் ஆத்மசாந்திப் பிரார்த்தனையிலும் அதனைத் தொடர்ந்து இடம்பெறும் மதியபோசனத்திலும் கலந்து சிறப்பிப்பதோடு தவறவிட்ட உற்றார், உறவினர், நண்பர்கள் இந்த அழைப்பைத் தனிப்பட்ட அழைப்பாக ஏற்றுக்கொள்ளுமாறு கேட்டுக் கொள்கின்றோம்.

மேலும் எமது குடும்பத்தலைவியின் மறைவுச் செய்திகேட்டு அன்று தொடக்கம் இன்றுவரை பல்வேறு வகையிலும் உதவிய உற்றார், உறவினர், நண்பர்களுக்கும் எமது நன்றியைத் தெரிவித்துக்கொள்கின்றோம்.

சிவன் வீதி, உரும்பிராய் கிழக்கு, உரும்பிராய். **பு.கிசைஞானவதி.**



முதலாம் ஆண்டு நினைவஞ்சலி


மலர்வு 04.11.1935

உதிர்வு 22.03.2014

அமர் தம்பு நடேசு (Retired Senior Tax Officer - Department of Inland Revenue)
திதி: அபரபக்க ஷஷ்டி (10.04.2015)

அன்பு அரவணைப்பு அழியாக் கல்வி ஆளுமை தந்து எம்மை ஆளாக்கிய அன்பு நிறைந்த அப்பாவின் ஆத்மா சாந்தியடைய கிறைவனைப் பிரார்த்திக்கின்றோம்.

381, கொழும்புத்துறை வீதி, யாழ்ப்பாணம். **குடும்பத்தினர்.**



வெகுமதிகளுக்கு விண்ணப்பிக்கலாம்

ஊழியர் நம்பிக்கைப் பொறுப்பு நிதிய அங்கத்தவர்களின் பிள்

நன்றி ஆராதனை அழைப்பு

01.03.2015 அன்று கர்த்தருக்குள் நித்திரையடைந்த **அமர் சின்னத்தம்பி பத்மநாதன்**

அவர்களின் இறுதி அடக்க ஆராதனையில் கலந்து கொண்டு துக்கத்திலும் பங்கு கொண்ட உறவினர்கள், நண்பர்கள், அயலவர்கள், போதகர்கள், விசுவாசிகள் அனைவருக்கும் எமது நன்றியறிதலைத் தெரிவிப்பதுடன், இன்று (10.04.2015) வெள்ளிக்கிழமை நடைபெறும் நன்றி ஆராதனை நிகழ்விலும் மதியபோசனத்திலும் கலந்து கொள்ளுமாறு அன்புடன் அழைக்கின்றோம்.

குடும்பத்தினர்.
24/2, திருவையாறு, T.P:077 792 0433, கிளிநொச்சி. 077 351 6837

(57069)(4.3.7)



ளைகள் 5 ஆயிரம் பேருக்குதலா 12 ஆயிரம் ரூபா பெறுமதியான வெகுமதிகள் ஊழியர் நம்பிக்கைப் பொறுப்பு நிதியச் சபையால் அவர்களின் உயர் கல்விக்காக வழங்கப்படவுள்ளன.

இதற்கான விண்ணப்பங்களை அலுவலக நேரங்களில் இல 70, மாட்டின் வீதி யாழ்ப்பாணம் என்ற முகவரியில் அமைந்துள்ள அலுவலகத்தில் பெற்றுக் கொள்ளலாம் என்றும் பூரணப்படுத்தப்பட்ட விண்ணப்பங்களை எதிர்வரும் மே மாதம் 29ஆம் திகதிக்கு முன்னர் 'புலமைப் பரிசில்' அலுவலர், புலமைப் பரிசில்கள் பிரிவு, ஊழியர் நம்பிக்கைப் பொறுப்பு நிதியச் சபை, இல 92, கிருள வீதி, நாரஹென்பிட்டி, கொழும்பு 05' என்ற முகவரிக்கு பதிவுத் தபாலில் அல்லது நேரில் கையளிக்க வேண்டும் என்றும் தெரிவிக்கப்பட்டுள்ளது. (வ-10)

சித்திரத்தேர் வெள்ளோட்டம்

வண்ணார்பண்ணை கலட்டி கற்பக விநாயகர் ஆலய சித்திரத் தேர் வெள்ளோட்டம் இன்று வெள்ளிக்கிழமை மாலை 6 மணிக்கு நடைபெறவுள்ளது. (வ)

நாளை மின்தடை

யாழ்ப்பாணம், ஏப்.10 உயர் அழுத்த மற்றும் தாழ் அழுத்த மின் விநியோக மார்க்க கங்களின் கட்டமைப்பு மற்றும் பராமரிப்பு வேலைகளுக்காக நாளை சனிக்காலை 9 மணி யி லிருந்து மாலை 5.30 மணி வரை கிளிநொச்சி பிரதேசத்தில் கனகபுரம், அம்பாள்குளம், ஜெயந்தி நகர், செல்வநகர், புது முறிப்பு, உருத்திரபுரம், உருத்திரபுரம்பல நோக்குக் கூட்டுறவுச்சங்கம், சிவநகர், இரத்தினபுரம், வட்டக்கச்சி, உச்சகண்டி, மாயவனூர், கோவிந்தன் கடை சந்தி, இராமநாதபுரம், வட்டக்கச்சி பாடம், பன்னன் கண்டி, கிளிநொச்சி விமானப் படை முகாம் -1, கிளிநொச்சி விமானப் படை முகாம் -2 ஆகிய பிரதேசங்களிலும் மின்தடை இடம்பெறும். (வ)

வீட்டுக்கீருத்திய அழைப்பு

அமர் சரவணபவானந்தன் குலசூரியன்

(ஓய்வுபெற்ற பொறியியலாளர்)

மனம் மகிழ 26.04.1943
மனம் நெகிழ 11.03.2015

கடந்த 11.03.2015 சிவபதமடைந்த எமது குடும்பத்தின் குலதெய்வம் சரவணபவானந்தன் குலசூரியன் அவர்களின் வீட்டுக்கீருத்திய நிகழ்வுகள் இன்று (10.04.2015) வெள்ளிக்கிழமை முற்பகல் 11.00 மணியளவில் எமது இல்லத்தில் நடைபெற இருப்பதனால் தாங்களும் தங்கள் குடும்ப சகிதம் வருகை தந்து அன்னாரின் ஆத்மசாந்திப் பிரார்த்தனையிலும் தொடர்ந்து நடைபெறும் மதியபோசன நிகழ்விலும் கலந்துகொள்ளுமாறு உற்றார், உறவினர், நண்பர்கள், அயலவர்கள் அனைவரையும் அன்புடன் அழைக்கின்றோம்.

எமது தந்தையின் மறைவுச் செய்திகேட்டு பலவழிகளிலும் எமக்கு ஆறுதல் கூறி அனுதாபங்களைப் பகிர்ந்துகொண்ட அனைவருக்கும் மற்றும் இறுதிக் கிரியை நிகழ்வில் கலந்து துயர்பகிர்ந்த அனைவருக்கும் இறுதி 31 ஆம் நாள் வரை சகல வழிகளிலும் ஆலோசனைகளையும், உதவிகளையும், வழங்கிய அனைத்து உறவினர்கள், அயலவர்கள், நண்பர்கள் ஆகியோருக்கு எமது மனம் நிறைந்த நன்றிகளைப் பகிர்ந்து நிற்கின்றோம்.

இந்த அழைப்பை உற்றார், உறவினர், நண்பர்கள் அனைவரும் ஏற்றுக்கொள்ளவும்.

கச்சாய் வீதி, கொடிக்காமம் குடும்பத்தினர்.



நன்றி நவிலலும் ஆத்ம சாந்திப் பிரார்த்தனையும்

12.03.2015 அன்று கிஷோரபதமடைந்த எமது குடும்பத் தலைவரின் மறைவுச் செய்தி கேட்டு ஓடோடி வந்து கிருஷ்ணம், தொலைபேசி மூலமும் ஆறுதல் அளித்த, அனுதாபம் தெரிவித்த அனைவருக்கும் எமது மனமார்த்த நன்றிகளைத் தெரிவித்துக் கொள்கின்றோம். அன்னாரது அந்தியேட்டிக் கிரியைகளும், ஆத்மசாந்திப் பிரார்த்தனையும் நாளை (11.04.2015) சனிக்கிழமை காலை 5.00 மணிக்கு அன்னாரது இல்லத்தில் நடைபெறும். அதனைத் தொடர்ந்து நடைபெறவுள்ள மதியபோசன நிகழ்விலும் கலந்து கொள்ளும் வண்ணம் அன்புடன் அழைக்கின்றோம்.

அமர் **சி.கதிரகாமநாதன்**
(ஓய்வு பெற்ற விவசாய இயக்குநர்)

சரவணம் கிழக்கு, கரவெட்டி - குடும்பத்தினர்



தனிமையில் வசித்த முதியவர்கள் இருவர் கைதடி இல்லத்தில் இணைப்பு

யாழ்ப்பாணம், ஏப். 10
 எவரது துணையும் இன்றி சுகவீனப்பட்ட நிலையில் தனிமையில் வாழ்ந்து வந்த இரண்டு முதியவர்கள் கைதடி முதியோர் இல்லத்தில் இணைக்கப்பட்டுள்ளனர். சம்பந்தப்பட்ட முதியவர்களின் உறவினர்கள் இல்லத்துடன் தொடர்பு கொண்டு அவர்கள் பற்றிய தகவல் களை தந்து உதவுமாறு இல்லத்தின் அத்தியட்சகர் த.கிருபாகரன் கேட்டுள்ளார். சாவகச்சேரியைச் சேர்ந்த செல்வையா செல்வராசா (வயது-65) என்பவர் குடும்பத்திலிருந்து பிரிந்து கடந்த 14 வருடங்களாக தனிமையில் வாழ்ந்து வந்துள்ளார். அவர் தற்போது தனது மனைவி பிள்ளைகளுடன் இணைந்து வாழ

வதற்குவிருப்பம் தெரிவித்துள்ளார். மற்றைய வயோதிபரான நீர்வேலி வடக்கைச் சேர்ந்த பொன்னம்பலம் சந்திரசேகரம் என்பவரும் எவரது துணையும் இன்றி தனிமையில் வாழ்ந்து வந்துள்ளார். அவர் தான் திருமணம் செய்ய வில்லை என்று தெரிவித்துள்ளதுடன் தனக்கு சகோதரர்கள் மற்றும் உறவினர்கள் நீர்வேலி பிரதேசத்தில் உள்ளனர் என்றும் கூறியுள்ளார். இதன் காரணத்தால் சம்பந்தப்பட்ட இரண்டு முதியோர்களின் உறவினர்கள் யாரேனும் கைதடி முதியோர் இல்லத்துடன் தொடர்பு கொண்டு தகவல்களைப் பெற்றுத் தருமாறு அத்தியட்சகர் கேட்டுள்ளார். பராமரிப்பு இன்றி அவதிப்பட்ட இந்த முதியவர்கள் சமூக சேவை

உத்தியோகத்தர்களால் இல்லத்தில் சேர்க்கப்பட்டுள்ளனர். (வ-17)

குளத்தில் நீராடிய சிறுவனை இழுத்துச் சென்றது முதலை

காயங்களுடன் சடலம் மீட்பு
 மட்டக்களப்பு, ஏப். 10
 மட்டக்களப்பு மாவட்டத்தின் கரடியனாறு பொலிஸ் பிரிவுக்குட்பட்ட தம்பாணம் வெளி குளத்தில் நீராடிய மூன்று சிறுவர்களில் ஒருவனை முதலை கடித்துக் கொன்றுள்ளது. நேற்று வியாழக்கிழமை முற்பகல் இந்த மூன்று சிறுவர்கள் குளக்கரையில் நீராடிக்கொண்டிருக்கும் போது, நீரினுள் மறைந்திருந்த முதலையொன்று அதிசயராஜா ஜெயராஜ் (வயது-13) என்ற சிறுவனை இழுத்துச் சென்றுள்ளது. சிறுவனின் சகோதரன் குளிக்கச் சென்ற தனது தம்பியைத் தேடிச் சென்றபோது ஏனைய சிறுவர்கள் இருவரும் தங்களுடன் நீராடிய நண்பனான ஜெயராஜை முதலை இழுத்துச் சென்றது பற்றிக் கூறியுள்ளனர். இதன் பின்னர் அந்தச் செய்தி அங்கு வேகமாகப் பரவியது.

பின்னர் குளத்தில் தேடியபோது முதலை இழுத்துச் சென்ற சிறுவன் சடலமாக மீட்கப்பட்டுள்ளார். சிறுவனின் இடது கால் முறிந்துள்ளதோடு உடலில் ஆங்காங்கே காயங்களும் காணப்படுகின்றன. கரடியனாறு பொலிஸார் இந்தச் சம்பவம் குறித்து விசாரணையில் ஈடுபட்டுள்ளனர். சிறுவனின் தந்தை ஐந்து வருடங்களுக்கு முன்னர் உயிரிழந்த நிலையில் கடந்த இரண்டு மாதங்களுக்கு முன்னர் தாய் மத்திய கிழக்கு நாடொன்றில் வீட்டுப் பணிப் பெண்ணாக வேலைவாய்ப்புப் பெற்றுச் சென்றுள்ளார் எனக் கூறப்பட்டது. (த)

யாழ்ப்பாணம் ஏப்ரல் மிகுதங்க நர்த்தனாலயம் (ஏப்ரல் தன்னுடைய ஆடல் பாரில்கர்) 5 ஆவது ஆண்டு நிறைவு

கலை விழா-2015

இடம்: இலங்கை வேந்தன் கலைக்கல்லூரி மண்டபம், நீராவியடி.
 காலம்: நாளை (11.04.2015) சனிக்கிழமை மாலை 3.00 மணி
 மாணவர்களின் நடன, தாள வாத்தியக் கச்சேரிகள், ஆறு தாள சங்கமம் (ஷட தாள சங்கமம்), நகு சம்படணம் சிறப்பு நிகழ்ச்சி இசை, நடன வயப்பிரியர்களின் அன்புடன் அழைக்கின்றோம்.
ஏப்ரல் மிகுதங்க நர்த்தனாலயத்தினர்.
 (58707)(4.3.7)

The Geriatrics Society of Srilanka

No.1 Bambalapitiya Flats Community Centre Hall Colombo -04
077 606 8656, 077 677 0499
முதியோர் சுக வாழ்வு கழகம்

கொழும்பில் செயற்பட்டுவரும் மேற்படி கழகம் வடமாகாணத்திலும் அதன் சேவையை விஸ்தரிக்க தீர்மானித்துள்ளது. அந்த வகையில் யுத்தத்தினால் மிகவும் மோசமாகப் பாதிக்கப்பட்டவர்கள் வடமாகாணத்தில் வசித்துவரும் முதியோர்களே! அவர்களை மீண்டும் நலமுடன் வாழ்வதற்கு இம்மாகாணத்தில் வசிக்கும் முதியோர்கள், முதியோர் சங்கங்களின் அங்கத்தவர்கள் முதன் முறையாக நடக்கும் இக் கூட்டத்திற்கு தவறாமல் கலந்து கொள்ளுமாறு அழைக்கின்றோம்.
இடம்: சென்ஜோன் அம்புலன்ஸ் காரியாலயம் (வேம்படி மகளிர் கல்லூரிக்கு அருகில்)
திகதி: நாளை (11.04.2015) சனிக்கிழமை
நேரம்: காலை 9.30 முதல் 12.00 மணிவரை
 (58735)(4.3.7) **தலைவர்.**

தாதிகள் தேவை

பழக விரும்புபவர்கள் விண்ணப்பிக்கலாம். (யாழ். மாநகரசபைக்கு உட்பட்டவர்கள் விரும்பத்தக்கது)
தொடர்பு : 077 711 0268
 (C/17380)(4.3.7)

விற்பனைக்கு

பழையமையான, பயன்மிக்க கிடாரங்கள், காசாண்டிகள் (நெல், சோறு அவிக்கக் கூடிய பெரிய பாணை), செம்புகள், விளக்குகள், முதிரைத் தளபாடங்கள், அலுமாரிகள் என்பன விற்பனைக்குள்ளன.
071 096 2082 (58739) (45.7.3)

கார் விற்பனைக்கு

LANCER MITSUBISHI VEHI CLE No 12 SRI xxxx விற்பனைக்குண்டு. சனி, ஞாயிறு நாள்களில் No.37, Station Road, Kokuvil இல் பார்வையிடலாம்.
தொடர்பு : 021 321 0626
 (58729)(4.3.7)

சைலோ ஐஸ் கிரீம்

மிகக் குறுகிய காலத்தில் யாழ். மக்களின் நன்மதிப்பைப் பெற்ற
Sylo Food and Bavareges Pvt Ltd
 திறுவனத்தினராகிய நாம் பால், தேன், பிஸ்தா, பாத்தம், முந்திரி, பேரீட்சை, திராட்சை போன்ற இயற்கையான ஆரோக்கியமான கவையான ஊட்டச்சத்துக்கள் நிறைந்த உயர் தொழில்நுட்ப முறையில் தயாரிக்கப்படும். Sylo Ice Cream தயாரிப்புகளின் விற்பனை நிலையத்தை யாழ். நகரத்தில் பஸ் நிலையம் முன்புறம் ஆரம்பித்துள்ளோம். என்பதை அனைவருக்கும் அறியத் தருவதோடு அன்புடன் அழைக்கின்றோம்.
சைலோ ஐஸ்கிரீம்
 இல. 442, வைத்தியசாலை வீதி, (வாகைத்தரிப்பிடம் எதிரில்) யாழ்ப்பாணம்.
 தொலைபேசி: 021 221 7885

உடனடி வெளிநாட்டு வேலைவாய்ப்பு

கட்டார், குவைத், டுபாய், மலேசியா ஆகிய நாடுகளுக்கு அதி சிறந்த கம்பனிகளுக்கு அதி கூடிய சம்பளத்துடன் வேலையாளர்கள் உடன் தேவை.

தச்சுத் தொழிலாளி சாரதி சேல்ஸ்மேன் தோட்டவேலை மேசன் **Office Boy Room Boy** பெயின்டர் ஹெல்பர் கத்திரிப்பாளர் சமையற்காரர் வெயிற்றர் எல்க்ரீசியன், பிளம்பர்

அனைத்து வேலைகளுக்கும் (1500 QR+OT + தங்குமிடம் (54000) ரூபாவுக்கு அதிகமான சம்பளம் வழங்கப்படும்.
L No.2595

இன்னும் அதிகமான வேலைவாய்ப்புக்கான ஆலோசனைகள் வழங்கப் படுவதுடன், அனைத்து நாடுகளுக்கும் விமான டிக்கட்டுக்களை மிகக் குறைந்த விலையில் பெற்றுக் கொள்ளவும், ஐரோப்பிய நாடுகளுக்கான வீசா ஆலோசனைகளைப் பெற்றுக் கொள்ளவும் முடியும்.
 தொடர்புகளுக்கு: Mobile: 077 352 6883 (58429)(4.3.7) கறுவா ரவல்ஸ் வெர்ஸ், இல. 129 C, K.K.S. Road, யாழ்ப்பாணம். (சத்திரத்தி அருகில்)

CAPS

No 52 Palaly Road Thirunelvely North Jaffna (Near Sampath Bank)
 Regd No NADS 1354
Canadian Academy of Professional Studies

முன்பள்ளி ஆங்கில ஆசிரியர் பயிற்சி நெறி

- * பயிற்சி நெறிக்காலம் - 12மாதங்கள்
- * வகுப்புக்கள் சனி, ஞாயிறு 9.00 - 4.00
- * பேச்சு ஆங்கிலத்துக்கு முக்கியத்துவம்.
- * சான்றிதழ் பெற 85% வரவு முக்கியம்.
- * ஆங்கிலம் கற்பிக்கும் முன்பள்ளி ஆசிரியருக்கு முன்னுரிமை.
- * ஏற்கனவே முன்பள்ளி ஆசிரியரல்லாதவர்களுக்கு G.C.E(O/L) ஆங்கில சித்தி அவசியம்.
- * ஓர் அணியில் 25 மாணவர்கள் மட்டும்.
- * கற்கை நெறி மாதக்கட்டணம் 800 மட்டும் அறவிடப்படும்.

விண்ணப்ப முடிவு திகதி: 13.04.2015
வகுப்பு ஆரம்பம் : 18.04.2015
குறியு - கற்பித்தல் பயிற்சி வாழங்க்ப்படும்.
 தொடர்பு: 077 386 7458, 077 656 5258, 021 205 2240

தேவை

கடைவேலைக்கு யாழ். பிரதேசத்தைச் சேர்ந்த பெண்பிள்ளை ஒன்று தேவை.
076 868 0213 (58739) (45.7.3)

Majestic Cineplex Jaffna

கார்கிள்ஸ் ஸ்க்ரீவையர்
 (யாழ் போதனை வைத்தியசாலை எதிரில்)
இப்பொழுது திரையில்

FAST & FURIOUS 7
 பிளட்டினம் 10.30 / 2.30 / 6.30

கொம்பன்
 சில்வர் 10.15 / 2.15 / 6.15

கிணை தேய்வு
 ப்ரொன்ஸ் 10.30 / 2.30 / 6.30
 விசாரணை ☎ 021-2227712
 www.facebook.com/CeylonTheatres www.ceylontheatres.com

புறாட்ட வாய்ப்புகள்

அதிபர் உயர்திரு இராசேந்திரன் கணேசானந்தன்
 (B.Com, PGDE, M.Ed)

26.03.2015 அன்று கொழும்பு சர்வதேச பண்டாரநாயக்க குடியகார்த்த மண்டபத்தில் நடைபெற்ற பட்டமளிப்பு விழாவில் (M.Ed) பட்டத்தினைப் பெற்றுக் கொண்ட அதிபர் உயர்திரு இராசேந்திரன் கணேசானந்தன் அவர்களுக்கு பாராட்டி வழங்கப்பட்ட வாழ்த்துப்பாடல்களை

இணையூட்டி இராசேந்திரன் சாவித்திரி நம்பநிசன் பெற்றெடுத்த அருந்தவப் புதல்வனார் எங்கள் அதிபர் கணேசானந்தன் யாழ். இந்நூலின் கைநகராசி யாழ். பக்கலை மாணாக்கனாகி வணிகமாணி என்னும் பட்டமதை நனநாக்கிய செம்மல்.

பட்டமது கையில் நவது ஆசிரியர் பதவியறு தேடிவர உன்னதமான குருச்சேவையை உட்கொண்ட அளித்த வள்ளல் இரண்டாவது பட்டமார் டிப்ரெளடாகவை நனநாக்கிக்கொண்ட நரணியோற்றும் நன்னலமற்ற சேவையாளன்.

உன்னத ஆசிரியர் சேவையின் கைநகரவெற உதையப்பின் பரபரணை உண்மையின் வாழ்விற்கான உதாரணை சொல்லை நெறியவில்கலை உரமான அதிபர் பதவிகளை நனநாக்கிய தங்கமான குணவாளன் முந்தான மூன்றாவது பட்டமான குறுகல்கி மாணிகைய மூயன்று பெற்றிட. எங்கள் அதிபர் மவுகைப் போற்றும் பற்பல பட்டங்களை மல மயற்சியுடன் இன்னும் பெற்றிடவே

மனமார உளமார மலிற்சியுடன் வாழ்த்துகின்றோம் வாய்நிறைய வாழ்த்துகின்றோம் காலமெல்லாம் களிப்புடன் நீரூழி வாழ்த்து பல பட்டங்கள் பெற்றிடவே கரங்கூப்பி வாழ்த்துகின்றோம் களிப்புடன் வாழ்த்துகின்றோம்.

அன்புடன் வாழ்த்தும்: ஆசிரியர், நுண்புரிக்கழகம், யா/தொல்புரம் விக்கிணைஸ்வர வித்தியாலயம்.

“செயற்பட்டு மகிழ்வோம்” சிறுவர் விளையாட்டு நிகழ்வு முடிவுகள்

யாழ்ப்பகல்வி வலய பாடசாலை களுக்கு இடையிலான ‘செயற்பட்டு மகிழ்வோம்’ சிறுவர் விளையாட்டு நிகழ்வுகள் யாழ்ப்பகல்வி வலய ஆரம்பப் பிரிவு விளையாட்டு செயற்றிட்ட இணைப்பாளர் சி.சிவகாந்தி தலைமையில் நடைபெற்று முடிவுற்றுள்ளன. இந்த நிகழ்வுகளில் கோட்டீதியாகப்பங்குபற்றி முதல் மூன்று இடங்களைப் பெற்ற பாடசாலைகள் வலய மட்ட செயற்பட்டு மகிழ்வோம் விளையாட்டு நிகழ்வுக்கு தகுதி பெற்றுள்ளன. அந்தப்பாடசாலைகள் வருமாறு:

- கோப்பாய்க் கோட்டம்**
தரம் -3
 முதலாம் இடம் - கரந்தன் இராமுப் பிள்ளை வித்தியாலயம், இரண்டாம் இடம் - கோப்பாய் நாவலர் தமிழ் வித்தியாலயம், மூன்றாம் இடம் - அச்சுவேலி புனித தெரேசா மகளிர் வித்தியாலயம்.
- தரம் -4**
 முதலாம் இடம் - கரந்தன் இராமுப் பிள்ளை வித்தியாலயம், இரண்டாம் இடம் - அச்சுவேலி புனித

தெரேசா மகளிர் வித்தியாலயம், மூன்றாம் இடம் - உரும்பிராய் சைவத்தமிழ் வித்தியாலயம்.

தரம் -5
 முதலாம் இடம் - உரும்பிராய் சைவத் தமிழ் வித்தியாலயம், இரண்டாம் இடம் - கரந்தன் இராமுப்பிள்ளை வித்தியாலயம், மூன்றாம் இடம் - அச்சுவேலி ஆரம்ப பாடசாலை.

யாழ்ப்பகோட்டம்
தரம் -3
 முதலாம் இடம் - யாழ்ப்புனித பத்திரிசியார் கல்லூரி, இரண்டாம் இடம் - யாழ்ப்புனித கல்லூரி, மூன்றாம் இடம் - நாவாந்துறை ரோ.க. வித்தியாலயம்.

தரம் -4
 முதலாம் இடம் - யாழ்ப்புனித பத்திரிசியார் கல்லூரி, இரண்டாம் இடம் - யாழ்ப்புனித ஜோன் பொஸ்கோ வித்தியாலயம், மூன்றாம் இடம் - சென்.ஜோன்ஸ், கொழும்புத்துறை இந்து ம.வி.

தரம் -5
 முதலாம் இடம் - யாழ்ப்புனித பத்திரிசியார் கல்லூரி, இரண்டாம் இடம் - யாழ்ப்பு.சென்.ஜோன்ஸ், மூன்றாம் இடம் - கொழும்புத்துறை இந்து ம.வி.

நல்லூர்க்கோட்டம்
தரம் -3
 முதலாம் இடம் - யாழ்ப்பு.இந்து ஆரம்ப பாடசாலை, இரண்டாம் இடம் - யாழ்ப்பு.உயர்ப்புலம் மெதடிஸ் மிசன் பாடசாலை, மூன்றாம் இடம் - கல்வியன்காடு இந்து தமிழ்க் கலவன் பாடசாலை.

தரம் -4
 முதலாம் இடம் - கொக்குவில் இந்து ஆரம்ப பாடசாலை, இரண்டாம் இடம் - யாழ்ப்பு.முத்துத்தம்பி ம.வி., மூன்றாம் இடம் - கல்வியன்காடு இந்து தமிழ்க்கலவன் பாடசாலை.

தரம் -5
 முதலாம் இடம் - கொக்குவில் இந்து ஆரம்ப பாடசாலை, இரண்டாம் இடம் - யாழ்ப்பு.முத்துத்தம்பி ம.வி., மூன்றாம் இடம் - யாழ்ப்பு.இந்து ஆரம்ப பாடசாலை. (ஒ)



அளவெட்டி, சும்பிளாவளை அருள்மிகு சந்திரசேகரப்பிள்ளையார் ஆலய சும்பாபிஷேகம் நேற்றுமுன்தினம் புதன்கிழமை நண்பகல் மிகவும் பக்திபூர்வமாக இடம் பெற்றது. அந்தணப் பெருமக்கள் வேத மந்திரங்களை ஓத மேளவாத்தியங்கள் முழங்க தேவார திருவாசகங்கள் பாடப்பட்டு இராஜ கோபுரத்துக்கு குழுமுக்கு இடம் பெற்றது. இந்நிகழ்வில் அதிகளவான அடியவர்கள் பல இடங்களில் இருந்தும் வருகைதந்து கலந்து கொண்டார்கள். (வ-86)

மாகாண சபை உறுப்பினர் அஸ்மினின் நீதி ஒதுக்கீட்டில் விசேட உதவித் திட்டம்

மன்னார், ஏப் 10
 வடமாகாண சபை உறுப்பினர் அஸ்மின் அய்யப்பினுடைய பிரணாம அடிப்படையிலான நீதி கொடுப்பனவின் கீழ் மன்னார் மாவட்டத்தைச் சேர்ந்த பாடசாலை மாணவர்கள், விவசாய அமைப்புக்கள் மற்றும் மதஸ்தலங்கள் ஆகியவற்றிற்கு விசேட உதவித்திட்டங்கள் வழங்கப்பட்டுள்ளன. இந்த நிகழ்வு முசலி அல்-அஸ்ஹர் தேசிய பாடசாலையில் செவ்வாய்க்கிழமை நடைபெற்றது.

இதன்போது சுமார் 15 பாடசாலைகளைச் சேர்ந்த 132 மாணவர்களுக்கு கற்றல் உபகரணங்களும் 3 பாடசாலைகளுக்கு விஞ்ஞான ஆய்வுகூட தளபாடங்களும் 11 மத நிறுவனங்களுக்கு தளபாடங்களும் 10 விவசாய அமைப்புக்களுக்கு விவசாய உபகரணங்களும் கையளிக்கப்பட்டன.

8 இலட்சம் ரூபா பெறுமதியான மேற்படி உதவித் திட்டங்கள் பயனாளிகளுக்குக் கையளிக்கப்பட்ட போதிலும் குறித்த உதவித் திட்டங்களை மக்களுக்கு வழங்குவதில் மன்னார் மாவட்டத்தில் இருக்கின்ற ஒருசில முஸ்லிம் அதிகாரிகள் உரிய கவனம் செலுத்தவில்லை என்று இந்நிகழ்வில் உரையாற்றிய கிராம சேவகர் காஜா முஹைதீன் தெரிவித்தார்.

குறிப்பாக முசலி பிரதேச செயலகத்தில் கடைமையாற்றும் கலாசார உத்தியோகத்தரும் மன்னார் வலயக் கல்வி பணிமனையில் கடமையாற்றும் அதிகாரி ஒருவரும் குறித்த உதவித் திட்டங்களை உரிய நேரத்துக்கு வழங்குவதில் தவறி விட்டார்கள் என்றும் அவர் மேலும் குறிப்பிட்டார்.

இதுகுறித்து வடக்கு மாகாண சபை உறுப்பினர் அஸ்மின் அய்யப்பருத்துத் தெரிவித்த போது:

‘வடக்கு மாகாணத்தில் 5 மாவட்டங்களிலும் குறிப்பாக முஸ்லிம் சமூகமும் பொதுவாக அனைவரும் பயன்பெறும் வகையில் நாங்கள் நிகழ்ச்சித் திட்டங்களை நடைமுறைப்படுத்தி வருகின்றோம். எனினும் அரசியல்வாதிகளின் செல்வாக்கில் தொழில் வாய்ப்புக்களைப் பெற்றுக்கொண்டு எங்களுடைய பரந்துபட்ட நோக்கங்களைப் புரிந்துகொள்ளாது செயற்படுகின்றார்கள். இது வேதனைக்குரிய விடயம். எதிர்காலத்தில் இத்தகைய விடயங்களில் கூடுதல் கவனம் செலுத்தப்பட வேண்டும்’ என்று குறிப்பிட்டார்.

இந்த நிகழ்வில் பாடசாலை மாணவர்கள், ஆசிரியர்கள், மதஸ்தலங்களைச் சேர்ந்த உறுப்பினர்கள், விவசாய அமைப்பினர் உட்பட பெற்றோர்கள் பொதுமக்கள் என பலரும் கலந்துகொண்டனர். (வ-10)

ஆசிரியர்களுக்கான செயலமர்வு

தென்மராட்சி, ஏப்.10
 தென்மராட்சி கல்வி வலயப் பாடசாலைகளில் தரம் 10 வகுப்புகளில் சைவசமய பாடம் கற்பிக்கும் ஆசிரியர்களுக்கான செயலமர்வு இன்று மு.ப.9 மணிக்கு வரணி ஆசிரிய மத்திய நிலையத்

தில் இடம்பெறும். இந்த செயலமர்வில் பங்குபற்ற பாடசாலைகளிலிருந்து அழைக்கப்பட்ட ஆசிரியர்களை கலந்து கொள்ளுமாறு வலயக் கல்விப் பணிப்பாளர் சு.கிரிஷ்ணகுமார் அறிவித்துள்ளார். (வ-9)

கைதடி அரச இல்லத்திலுள்ள முதியோருக்கு புடைவைகள்

யாழ்ப்பாணம், ஏப்.10
 கைதடி அரச முதியோர் இல்லத்தில் தங்கியிருக்கும் முதியவர்களுக்கான சித்திரைப் புத்தாண்டுக்கான உடுபுடைவைகள் இன்று வெள்ளிக்கிழமை தொடக்கம் வழங்கப்படும் என்று இல்லத்தின் அத்தியட்சகர் த.கிருபாகரன் தெரிவித்தார்.

வட மாகாண சமூக சேவைகள் திணைக்களத்தின் உதவிபுடன் இந்த புதிய உடுபுடைவைகள் வழங்கப்படும் ஆண்டு முதியவர்களுக்கு வேட்டி, சாரம், சேட் என்பனவும் பெண் முதியவர்களுக்கு சேலை, லுங்கி, கவுண் போன்றவையும் வழங்

கப்படும். அதேசமயம் சித்திரைப் புத்தாண்டு தினத்தன்று முதியோர் இல்ல வளாகத்தில் அமைந்துள்ள வைரவர் ஆலயத்தில் காலையில் விசேட பூஜை வழிபாடுகள் மற்றும் பொங்கல் என்பன இடம்பெறும். தொடர்ந்து முதியோர்களின் வசதி கருதி வளாகத்தில் புதிதாக அமைக்கப்பட்ட திரை அரங்கு திறந்து வைக்கும் நிகழ்வும் இடம்பெறும். குளிசூட்டப்பட்ட வசதிகளைக் கொண்ட இந்தத் திரை அரங்கு முதியோர்களின் பயன்பாட்டுக்குப் பயன்படுத்தப்படும். (வ-17)

அரச அதிபருக்கு பாராட்டு விழா

அளவெட்டி சமூகத்தினரால், யாழ்ப்பு மாவட்டத்திற்கு அரச அதிபராக நியமனம் பெற்ற நா.வேதநாயகனுக்கு பாராட்டு விழா ஏற்பாடு செய்யப்பட்டுள்ளது. மகாஜன சபையின் தலைவர் வை.சுப்பிரமணியம் தலைமையில் அளவெட்டி மகாஜன சபை மண்டபத்தில் நாளை சனிக்கிழமை பி.ப 2 மணிக்கு இந்த விழா நடைபெறும். (வ-10)

மானிப்பாய் இந்துக்கல்லூரியில் நடைபெற்ற முத்தமிழ் விழா

யாழ்ப்பாணம், ஏப்.10
 மானிப்பாய் இந்துக்கல்லூரியின் தமிழ்ச்சங்கம் நடத்தும் மானிப்பாய் இந்துக் கல்லூரியின் முன்னாள் அதிபர் சுவாமி விபுலானந்தரின் பிறந்த தினமும் முத்தமிழ் விழாவும் கடந்த செவ்வாய்க்கிழமை காலை 9 மணிக்கு கல்லூரி மண்டபத்தில் தமிழ் சங்கப் போசகரும் அதிபருமாகிய எஸ்.சிவனேஸ்வரன் தலைமையில் இடம்பெற்றது.

நிகழ்வுக்கு பிரதம விருந்தினராக யாழ்ப்பாணப் பல்கலைக்கழகத்தின் ஓய்வு நிலை தமிழ்த்துறைப் பேராசிரியர் எஸ்.சிவலிங்கராஜா சிறப்பு விருந்தினராக தெல்லிப்பழை துர்க்காதேவி ஆலயத் தலைவர் செஞ்சொற்செல்வர் கலாநிதி ஆறு.திருமுருகன் ஆகியோர் கலந்து கொண்டார்கள்.

நிகழ்வுகளாக சுவாமி விபுலானந்தரின் திருவுருவப் படம் மருதடி விநாயகர் ஆலயத்திலிருந்து கல்லூரிக்கு எடுத்து வரப்பட்டு தேவா

ரம், தமிழ் மொழி வாழ்த்து என்பன இடம்பெற்றன.

வரவேற்புரையை மானிப்பாய் இந்துக்கல்லூரியின் தமிழ்ச்சங்கத் தலைவர் பா.ஜெய ரூபன் வழங்கினார்.

கவியரங்க நிகழ்வில் த.ஜெய சீலன் தலைமையில் ‘உள்ளக் கமலம்’ என்னும் கருப்பொருளில் கவியரங்கம் இடம் பெற்றது. கவி வரிகளை கவிஞர்களான இ.சர் வேஸ்வரா, மா.பா.மகாலிங்கசிவம், இரா.அருட்செல்வம், திருமதி மாலாதேவி மதிவணனி ஆகியோர் வழங்கினார்கள்.

மேலும் வரவேற்பு நடனம், இனிசை கானம், நடனம் ஆகிய நிகழ்வுகளுடன் வல்லிபுரம் ஏழுமலையின் எழுத்துரு வாக்கத்தில் மானிப்பாய் இந்துக்கல்லூரி நாடகத்துறை ஆசிரியர் எஸ்.ரி.அருள்குமரனின் நெறியாள்கையில் நடுகல் பேசும் இலக்கிய நாடக ஆற்றுக்கூடியும் இடம்பெற்றது. (வ)

போதையில் இளைஞர்கள் அட்டகாசம்

தென்மராட்சி, ஏப்.10
 கச்சாய் வீதியில் மது போதையில் குழுக்களாக நிற்போரால் வீதிகளில் பயணிக்க முடியவில்லையே என்று பொது மக்கள் கவலை தெரிவித்தனர்.

கொடிகாமத்திலிருந்து சாவகச்சேரியிலிருந்தும் கச்சாய் வீதியில் செல்லும் இளம்பெண்கள், பாடசாலை மாணவிகள் போன்றோரிடம் மது போதையில் காணப்படும் சிலர்தகாத வார்த்தைகளால் ஏசுவதாகவும் பெண்களிடம் அநாகரிகமாக நடக்க முயற்சிப்பதாகவும் தெரிவிக்கப்பட்டது. அதனைத் தடுக்கச் செல்லும் ஊர்ப் பிரமுகர்களைத் தாக்க முற்படுவதுடன் தகாத வார்த்தைப் பிரயோகங்களை மேற்கொள்வதாகவும் தெரிவிக்கப்பட்டது.

எனவே இவ்வாறு மது போதையில் காணப்படுவார்களின் அட்டகாசங்களைத் தடுக்க அந்தப் பகுதி பொது அமைப்புக்கள் மூலம் பொலிஸ் நிலையங்களில் முறையிட உள்ளதாகவும் மக்கள் தெரிவித்தனர். (வ-9)

மரண அறிவித்தல்
யேசானந்தன் ரகுவேந்திரன்

ஏழாலை கிழக்கைப் பிறப்பிடமாகவும் இத்தாலியை வதிவிடமாகவும் கொண்ட யேசானந்தன் ரகுவேந்திரன் 08.04.2015 புதன்கிழமை காலமானார்.

அன்னார் ஆரோக்கியநாதர் சவுந்தரநாயகம் (இலங்கை ரயில்வே - ஓய்வுபெற்ற தலைமைப் பாதுகாவலர்) - ஆனந்தராணி தம்பதியரின் மூத்த புதல்வரும், மங்கையர்க்கரசியின் பாசமிகு கணவரும், யூலியானாவின் (வரவேற்பாளர் - இத்தாலி) அன்புத் தந்தையும் சிறிய சவுந்தரி (லண்டன்), ரவீந்திரன் (இத்தாலி), றனேந்திரன் (லண்டன்), அமலா (நடன ஆசிரியை - ஜேர்மனி) ஆகியோரின் அன்புச் சகோதரரும் ஆவார்.

அன்னாரின் பூதவுடல் இத்தாலியில் நாளை (11.04.2015) சனிக்கிழமை பிற்பகல் 2 மணிக்கு நல்லடக்கம் செய்யப்படும். இவ்வேளையில் ஏழாலை கிழக்கு புனித இசிடோர் தேவாலயத்தில் சனிக்கிழமை பிற்பகல் 5 மணிக்கு இரங்கல் திருப்பலிப் பூசை நடைபெறும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும். தகவல்:

ரவி - 00390 239 446091. குடும்பத்தனர்.
 ருனா - 0044 7717 002746. 021 205 9435
 அமலா - 0049 163 468 1036. 077 430 8522
 ஏழாலை கிழக்கு, ஏழாலை. (58726) (45.3.7)



குண்டு துளைக்காத ரேப்ரொப் தயாரிப்பு

குண்டு துளைக்காத வகையில் Bulletproof எனும் ஆடைகள் தற்போது பாவனையில் உள்ளவை அனைவரும் அறிந்ததே. ஆனால் முதன்முறையாக Bulletproof தொழில்நுட்பத்தினைக் கொண்ட ரேப்ரொப் பாக் உருவாக்கப்பட்டுள்ளது. 3.6 கிலோ கிராம்கள் எடையுள்ள இந்த பாக் ஆனது 4.4 Magnum அளவிடை கொண்ட தோட்டா ஐயும் தடுத்து நிறுத்தும் ஆற்றலைக் கொண்டதாகக் கூறப்படுகிறது. மேலும் இந்தப் பாக்கை விசித்தால் ஒரு மீற்றர் அளவிற்கு நீளம் உடையதாக காணப்படுகின்றது. இதனால் ஒரு சாதாரண உயர முடைய மனிதனின் உடலில் எங்கும் குண்டு படாத வாறு பாதுகாத்துக்கொள்ள முடியும்.

பூமிக்கு மேலே வாழும் வேற்றுக் கிரக உயிரினங்கள்


நாம் வாழும் இந்தப் பூமிக்கு மேலே 25 மைல் தொலைவில் 4 வகையான உயிரினங்கள் கண்டறியப் பட்டுள்ளதாகப் பிரிட்டனைச் சேர்ந்த மில்டன் வெய்ன்ரைட் கூறியுள்ளார். ஷெப்பீல்ட் பல்கலைக்கழகத்தின் பேராசிரியரான மில்டன் வெய்ன்ரைட் என்பவர் கடந்த 2013 ஆம் ஆண்டு முதல் பெரிய ராட்சத பனுள் ஒன்றைப் பயன்படுத்தி அதன் மூலம் தூசுகளைச் சேகரித்து ஆய்வு மேற்கொண்டு வருகிறார். இந்த ஆய்வின் மூலம், பூமிக்கு மேலே சுமார் 25 மைல் தொலைவில் அதாவது 40 கிலோமீற்றர் மேலே உயிரினங்கள் இருப்பதாக தெரிவித்துள்ளார்.



கூறியுள்ளார். பூமியின் மேலே வேற்று உயிரினங்கள் உள்ளன என்று வாதிடும் இவர், தற்போது கண்டுபிடித்துள்ள 4 வகையான உயிரினங்களும், மிகப் பெரியவை எனக் கூறியுள்ளார். மேலும், இந்த உயிரினங்கள் இங்கு பல காலமாக வாழ்ந்து வருவதாக நம்பும் இவர், அவற்றுக்கு கோஸ்ட்பார்ட்டிக்கிள்ஸ் என்று பெயர் வைத்துள்ளார். இவரது கூற்றுக்களை இது வரை யாரும் ஏற்காத நிலையில், தனது கண்டுபிடிப்புகளை நிரூபிக்க இவர் விஞ்ஞான சமூகத்திடம் போராடி வருகிறார்.

அவர் இதுவரை 4 வகையான உயிரினங்களைக் கண்டறிந்துள்ளதாகவும், இவை வேற்றுக் கிரக உயிரினங்கள் என்றும் இவற்றை டிஎன்ஏ சோதனை மூலம், தான் உறுதிப்படுத்தியதாகவும்

அந்தரங்கத்தை படம் எடுக்கும் கமரா ஓர் எச்சரிக்கை



பொக்கிஷமாகப் பயன்படுத்தப்படும் ஓளிப்படங்கள் மற்றும் வீடியோக்களை படமெடுப்பதற்காக உருவாக்கப்பட்டதே கமராக்கள். ஆனால் மாறிவரும் நவீன தொழில்நுட்பம் பல ஆபத்துகளையும் கூடவே அழைத்து வருகிறது. அதிலும் கமராக்கள் மூலம் தற்போது எழும் பிரச்சினைகள் நாளுக்கு நாள் அதிகரித்துக் கொண்டே செல்கிறது. எமது நினைவுகளை நீண்ட காலம் அழியாமல் வைத்திருக்க வடிவமைக்கப்பட்ட இந்த கமராக்கள், தொழில்நுட்ப முன்னேற்றம் காரணமாக பல வடிவமைப்பைப் பெற்றிருக்கிறது. குற்றங்களைத் தடுக்க வடிவமைக்கப்பட்ட சிசிடிவி கமராக்கள் அனைவரின் அந்தரங்கங்களையும் உலகிற்கு வெளிச்சம் போட்டு காட்டுகிறது. இதனால் அன்றாடம் வருகின்ற பிரச்சினைகள் ஏராளம். இதன் மூலம் ஓர் இடத்தில் நடக்கும் நிகழ்வுகளை மற்றொரு இடத்தில் இருந்து எளிதாகப் பதிவு செய்ய முடியும். மாயு என்ற அமைப்பு இதில் முக்கிய வேலையை செய்கிறது. இதனுடன் இணைக்கப்பட்ட வன்பொருள் இடைவிடாது வீடியோ பதிவுகளை பதிவு செய்கின்றன. இதிலிருந்து பெறப்படும் Domain name ஐ வைத்து உலகின் எந்த மூலையில் இருந்து வேண்டுமானாலும் நாம் இந்த வீடியோ அமைப்பைக் கட்டுப்படுத்த முடியும். Analog, digital என இரண்டு வகையான கமராக்கள் இருக்கின்றன. பொது வாக Analog வகை கமராக்கள் அதிகம் பயன்படுத்தப்படுகின்றன. இவற்றில் உள்ள IR இரவிலும் நிகழ்வுகளை தெளிவாகப் படம்பிடிக்கிறது. Hikvision, cpplus போன்ற முன்னணி நிறுவனங்களின் கமராக்கள் அதிகம் பயன்பாட்டில் உள்ளன. இந்த நோட்டமிடும் கமராக்கள் மற்றவர்களுக்குத் தெரிய அனைத்தையும் பதிவு செய்கிறது. ஆனால் மற்றவர்களுக்கு தெரியாமல் நோட்டமிடும் கமராக்கள் தான் தற்போது இந்த சிசிடிவி உலகில் பெரிய மாற்றத்தை கொண்டு வந்துள்ளன. இதனை பல விஷயிகள் தவறாகவும் பயன்படுத்துகின்றனர். பேனாவின் மூடி, கதவின் பூட்டுப் பகுதி, பொம்மையின் கண்கள், சட்டையின் பட்டன், கடிக்காரத்தின் முள், தண்ணீர் குழாயின் வாய்ப் பகுதி என அனைத்து பகுதியிலும் வைத்து பயன்படுத்தும் விதமான Mirco Camera பல முக்கிய விடங்களை வெளிச்சத்துக்குக் கொண்டு வந்தாலும், இதனால் பிரச்சினைகள் எழுந்த வண்ணம் இருக்கின்றன. இவை அனைத்தும் சிறிய ரிமோட் மூலம் கட்டுப் படுத்தப்படுகிறது. படம் பிடித்தல் ஒரு இடத்தில் நடந்தாலும் பதிவுகள் வேறு இடத்தில் இடம் பெறுகின்றன. நாம் இவற்றின் செயற் பாடுகளை அறிந்து கொள்ளும் போது இதன் மூலம் ஏற்படும் ஆபத்துகளைத் தவிக்க முடியும்.



இன்று, சுபீட்சம் மிக்கதொரு கொடுக்கல் வாங்கல்

மலரும் தமிழ் சிங்கள புத்தாண்டு உங்களுக்கும் உங்கள் அன்பார்ந்தவர்களுக்கும் மகிழ்ச்சியையும் சுபீட்சத்தையும் கொண்டுவரும் நல்லாண்டாக மலரட்டும்!

2015 ஏப்ரல் 14ம் திகதி எமது HSBC வங்கிக்கிளை அலுவலகங்களுக்கு வருகை தந்து, உங்கள் வளமான எதிர்காலத்திற்காக கொடுக்கல் வாங்கல்களை மேற்கொள்ளுமாறு அன்புடன் அழைக்கின்றோம்.

- அன்றைய தினம், உங்கள் வருகைக்காக திறந்திருக்கும் கிளை அலுவலகங்கள்
- காலி, வெள்ளவத்தை மற்றும் கண்டியில் பி.ப. 3.00 மணி முதல் பி.ப. 5.00 மணி வரை திறந்திருக்கும்.
- யாழ்ப்பாணம் மு.ப. 11.00 மணி முதல் பி.ப. 1.00 மணி வரை திறந்திருக்கும்.

புதுவருடப் பிறப்பின் முதல் சேமிப்பானது ஏனைய சேமிப்புக்களை விடவும் சிறப்பு மிக்கது. இது உங்கள் வாழ்வு சிறக்கவும், இலக்குகளை வெற்றி அடையவும் வழிவகுக்கும்.




HSBC Bank (Sri Lanka) Limited, 100, Colonnade Road, Colombo 3, Sri Lanka. HSBC Bank (Sri Lanka) Limited, 100, Colonnade Road, Colombo 3, Sri Lanka. HSBC Bank (Sri Lanka) Limited, 100, Colonnade Road, Colombo 3, Sri Lanka.

பிரபல எழுத்தாளர் ஜெயகாந்தனும் பாடகர் நாகூர் ஹனிபாவும் சாவு

சென்னை, ஏப்.10

சென்னை கே.கே. நகர் நாகாத்தம்மன் ஆலயத் தெருவில் குடும்பத்துடன் வசித்து வந்த பிரபல தமிழ் எழுத்தாளர்களில் ஒருவரான ஜெயகாந்தன், தனது 81 ஆவது வயதில் நேற்று முன் தினம் இரவு காலமானார்.



1934 ஆம் ஆண்டு கடலூரில் வேளாண் குடும்பத்தில் பிறந்த அவர், படிப்பில் நாட்டம் இல்லாமல் 5 ஆம் வகுப்புடன் தனது படிப்பை முடித்துக்கொண்டார். பின்னர், விழுப்புரத்தில் தமது மாமனார் வீட்டில் வளர்ந்த அவர், அதன் பின்னர் சென்னையில் குடியமர்ந்தார். சென்னை ஜனசக்தி அலுவலக அச்சகத்தில் பணிபுரிந்த அவர், 1949 ஆம் ஆண்டு தன்சையில் காலணிக் கடையொன்றில் வேலை செய்தார். அதன் போது காமராஜரின் தீவிர தொண்டராக மாறி, தமிழ்நாடு காங்கிரஸ் கட்சியில் சேர்ந்தார்.


சமூக நலனில் அக்கறையும், இலக்கியத்தில் மிகுந்த ஈடுபாடும் கொண்ட ஜெயகாந்தன் வாழ்க்கை அழைக்கிறது, கைவிலங்கு, யாருக்காக அழுதான்?, சில நேரங்களில் சில மனிதர்கள், உன்னைப் போல் ஒருவன், கங்கை எங்கே போகிறார்? உள்ளிட்ட பல நாவல்களையும், ஏராளமான சிறுகதைகளையும் எழுதியுள்ளார். சில நேரங்களில் சில மனிதர்கள் அவரது சிறந்த நாவல்களில் ஒன்றாகும். அந்த நாவலும், 'உன்னைப்போல் ஒருவன்' என்ற நாவலும் திரைப்படமாக வெளிவந்தன. அதில், 'உன்னைப்போல் ஒருவன்' சிறந்த மாநில மொழித் திரைப்படத்துக்கான ஜனாதிபதி விருதைப் பெற்றமை குறிப்பிடத்தக்கது. பத்மபூஷன் விருது, சாகித்ய அகாடமி விருது ஆகியவற்றையும் அவர் பெற்றுள்ளார்.

1950 ஆம் ஆண்டு இலக்கிய வாழ்க்கையைத் தொடங்கிய ஜெயகாந்தன் தனது படைப்புகளால் சமூகத்தில் பெரும் தாக்கத்தை ஏற்படுத்தியவர். இலக்கிய நண்பர்களால் ஜே.கே என்று அழைக்கப்பட்டவர். சிறுகதைகள், புதினங்கள், கட்டுரைகள், திரைப்படத்துறை என ஜெயகாந்தனின் படைப்புலகம் பரந்து விரிந்தது. இந்திய அரசின் இலக்கியத்துக்கான உயர்ந்த விருதான ஞானபீட விருதை பெற்ற 2ஆவது தமிழ் எழுத்தாளர் என்ற சிறப்பையும் பெற்றவர்.

பிரபல பாடகர் நாகூர் ஹனிபா

பிரபல பாடகர் நாகூர் ஹனிபா சென்னை கோட்டுப்புரத்தில் உள்ள இல்லத்தில் தமது 90 ஆவது வயதில் நேற்று முன்தினம் இரவு காலமானார்.

இராமநாதபுரம் மாவட்டம் வெளிப்பட்டினத்தில் முஹம்மது இஸ்மாயில் மரியம் பீவி தம்பதியருக்கு மூன்றாவது மகனாகப் பிறந்தார் நாகூர் ஹனிபா. இஸ்மாயில் முஹம்மது ஹனிபா என்பது அவரது இயற்பெயர். அந்தப் பெயரைச் சுருக்கி இ.எம்.ஹனிபா என்று அழைக்கப்பட்டார். தந்தையின் பூர்வீகம் நாகூர் என்பதால் அவரது பெயரோடு நாகூரும் சேர்ந்து கொண்டது.



பாடசாலைப் பருவத்திலிருந்தே பாடத் தொடங்கிய ஹனிபா, ஆயிரக் கணக்கான பாடல்களைப் பாடியும், இசைநிகழ்ச்சிகளை நடத்தியும் ரசிகர்களின் மனதில் நீங்காத இடம்பிடித்தவர். வெளிநாடுகளிலும் அவரது இசைநிகழ்ச்சிகளுக்கு தனி மவுசு உண்டு.

'எல்லோரும் கொண்டாடுவோம், நீட்ட நடு கடல் மீது உன் மதமா என் மதமா, உள்ளிட்ட அவரது பல்வேறு பாடல்கள் அவருக்குச் சிறப்புச் சேர்த்தன. இறைவனிடம் கையேந்துங்கள் அவன் இல்லையென்று சொல்லுவதில்லை என்ற பாடல் சாதி மத வேறுபாடுகளைக் கடந்து பட்டிதொட்டியெங்கும் இன்னமும் ஒலித்துக் கொண்டிருக்கிறது.

இலங்கை கம்பளையில் வாழ்ந்த நல்லதம்பி பாவலர் எழுதிய 'சின்னச் சின்னப் பாலர்களே! சிங்காரத் தோழர்களே!' என்று தொடங்கும் சிறுவர்களுக்கான அறிவுரைப் பாடலும், புரட்சிக் கவிஞர் பாரதிதாசன் எழுதிய 'எங்கள் வாழ்வும் எங்கள் வளமும் மாங்காத தமிழென்று சங்கே முழங்கு' என்ற உணர்ச்சிப் பாடலும் இவரால் பாடப்பட்டு ஒரே இசைத்தட்டில் பதிவாகி முதன் முதலில் வெளிவந்தன.

தமிழ் சினிமாவில் மெல்லிசைப் பாடகர்களுக்கு மத்தியில் தனது கணீர் குரலால் தன்னை அடையாளப்படுத்திக்கொண்டவர் நாகூர் ஹனிபா. தமிழ், தெலுங்கு, பெங்களூர், கன்னடம், மலையாளம், ஒரியா ஆகிய மொழிகளில் வெளிவந்த பல திரைப்படங்களில் 30 ஆயிரத்துக்கும் மேற்பட்ட பாடல்களை அவர் பாடியுள்ளார். அறிஞர் அண்ணாவுடன் இணைந்து திராவிட முன்னேற்றக் கழகத்தின் வளர்ச்சிக்காக முழுமூச்சாய் பெரிதும் பாடுபட்டார். 1953 ஆம் ஆண்டில் கைத்தறி நெசவாளர்கள் துயரங்களைத் தீர்க்க அண்ணாவுடன் இணைந்து வீதி வீதியாகச் சென்று பாடி கைத்தறித் துணிவிற் பணையில் ஈடுபட்டவர் ஹனிபா. தன்னுடைய 90 வயது வரையிலும் தமது கம்பீர குரலில் பாடி இசைக்குப் பெருமை சேர்த்த நாகூர் ஹனிபா, இன்று நம்மிடைய இல்லை என்றாலும் அவருடைய கம்பீரக்குரல் எட்டு திசைகளிலும் ஒலித்துக்கொண்டிருக்கும் என்பது மறுக்க முடியாத உண்மை. தமிழக அரசியல் களத்திலும், இல்லா மியப் பண்பாட்டுத் தளத்திலும் மிகப்பெரும் தாக்கத்தை ஏற்படுத்தியவர். அவரது பாடல்கள் ஒலிக்காத பெருநாள்கள் இல்லை. அவர் குரல் கேட்காத கூட்டங்கள் இல்லை. அவரது பாடல்களில் உருகாத நெஞ்சங்கள் இல்லை எனலாம். (14)

சீனாவில் அரசியல் கைதிகளின் உடலுறுப்புகள் அகற்றப்படும் கொடூரம்

உண்மையை வெளிப்படுத்தும் ஆவணப்படம் வெளியீடு

பீஜிங், ஏப்.10

சீன நாட்டின் சிறைச்சாலைகளில் அரசியல் கைதிகளாகவுள்ளவர்களுக்கு உடலுறுப்புகள், மயக்க மருந்து செலுத்தாமலேயே துடிக்கத் துடிக்க அகற்றப்படுவது குறித்த தகவல்கள் தற்போது வெளியாகியுள்ளன. வருடந்தோறும் சுமார் 11 ஆயிரம் அரசியல் கைதிகளின் உடல்கள் லிருந்து ஈரல், சிறுநீரகம், கண் உள்ளிட்ட முக்கிய உறுப்புகள் அகற்றப்பட்டு, மாற்று உறுப்புகளுக்காகக் காக்க காத்திருக்கும் நோயாளிகளுக்கு பொருத்தப்படுவதாகத் தெரிவிக்கப்பட்டுள்ளது. சுமார் 135 கோடி மக்கள் தொகை கொண்ட சீனாவில் உடலுறுப்புத் தானம் தொடர்பான விழிப்புணர்வு 0.1 சதவீதம் அளவு கூட வளரவில்லை. மாற்று உறுப்புகளுக்காக பெருந்தொகையானோர் காத்திருக்க, நாடு முழுவதும் வெறும் 37 பேர் மட்டுமே தங்களது உடலுறுப்புகளைத் தானம் செய்யும் தன்னார்வர்களாகப் பதிவு செய்து கொண்டுள்ளனர்.



அதனால், அங்கு மாற்று அறுவை சிகிச்சைக்கு உடலுறுப்புகள் சிடைப்பதில் பெரும் தட்டுப்பாடு ஏற்பட்டுள்ளது. அந்தத் தட்டுப்பாட்டைப் போக்க சீன நாட்டின் சிறைச்சாலைகளில் அரசியல் கைதிகளாக அடைக்கப்பட்டிருப்போரின் உடலுறுப்புகள் மயக்க மருந்து செலுத்தாமலேயே துடிக்கத் துடிக்க அகற்றப்படுவது குறித்த ஓர் ஆவணப்படம் பதிவு செய்யப்பட்டுள்ளது. அவர்களில் சுமார் 2 ஆயிரம் கைதிகளின் கண்களைத் தாம் அகற்றியதாக வைத்தியர் ஒருவர் பெருமையுடன் செவ்வி அளித்துள்ளார். உடலுறுப்புகள் அகற்றப்பட்டதன் பின்னர் அந்தக் கைதிகள் சிறைச்சாலைகளில் சமையலறை மற்றும் கொதிகலன் அறைகளில் பணிநிமித்தமாக மாற்றப்பட்டு, வெளியுலகின் கண்களில் இருந்து மறைக்கப்படுவதாகவும் அந்த ஆவணப்படம் குறிப்பிட்டுள்ளது.

பொதுவாக, அரசியல் கைதிகளில் பலுன்காங் இனத்தைச் சேர்ந்த கைதிகள் அவ்வாறான கொடுமைகளுக்கு அதிகமாக உள்ளாக்கப்படுவதாகவும், அவர்களில் குணப்படுத்த இயலாத நோயாளிகள் மற்றும் ஆரோக்கியமானவர்களின் உடலுறுப்புகள் முதலில் அகற்றப்படுவதாகவும் தெரிவிக்கப்பட்டுள்ளது. அதேவேளை கொதிகலன் பகுதிக்கு அனுப்பப்படும் அந்தக் கைதிகளில் சிலர் அங்குள்ள கொதிகலன்களில் தள்ளி உயிருடன் எரிக்கப்பட்டு விடுவதாகவும் அந்த ஆவணப்படம் சுட்டிக்காட்டியுள்ளது. (14)

இந்தியத் தேர்தல் ஆணையாளராக நியமனம் பெறுவார் நசீம்

டில்லி, ஏப்.10

இந்தியாவின் புதிய தலைமைத் தேர்தல் ஆணையாளராக நசீம் ஜெய்தி பதவியேற்கவுள்ளார். தற்போது தலைமைத் தேர்தல் ஆணையாளராகப் பதவி வகிக்கும் பிரம்மாவின் பதவிக்காலம் எதிர்வரும் 19 ஆம் திகதியுடன் நிறைவடையவுள்ளதால், புதிய தலைமைத் தேர்தல் ஆணையாளரை நியமிக்கும் நடவடிக்கையில் சட்ட அமைச்சகம் ஈடுபட்டுள்ளது. அதற்கமைவாக தேர்தல் ஆணையகத்தின் மூத்த ஆணையாளராக இருக்கும் நசீம் ஜெய்தியை, புதிய



தலைமைத் தேர்தல் ஆணையாளராக நியமிக்க முடிவு செய்திருப்பதாகவும், அவர் எதிர்வரும் 2017 ஆம் ஆண்டு வரை, பதவியில் இருப்பார் எனவும் தெரிவிக்கப்பட்டுள்ளது. (14)

யேமனிலிருந்து இந்தியர்களை மீட்கும் பணி இன்றுடன் நிறைவு

டில்லி, ஏப்.10

யேமனில் அரசுக்கு ஆதரவாகவுள்ள சவுதி அரேபியா தலைமையிலான கூட்டுப்படைக்கும், கிளர்ச்சியாளர்களுக்கும் இடையே உச்சக் கட்டப் போர் நிலவி வரும் நிலையில், அங்குள்ள இந்தியர்களைத் தாய்நாட்டுக்கு அழைத்து வரும் பணிகளில் வெளியுறவுத் துறை அமைச்சகம் தீவிரமாக ஈடுபட்டுள்ளது.

யேமனிலிருந்து இந்தியாவுக்குத் திரும்பி வருவதற்காக 4 ஆயிரத்து 100 பேர் பதிவுகளை மேற்கொண்டுள்ளனர். அதற்கமைவாக தற்போது சுமார் 4 ஆயிரம் பேர் மீட்கப்பட்டுள்ளனர். மீதமுள்ளவர்களை இன்று விமானம் மூலம் மீட்கும் பணி தொடரும் எனவும் தெரிவிக்கப்பட்டுள்ளது. (14)

தி.மு.க.வின் அடுத்த தலைவர் ஸ்ராலின்

சென்னை, ஏப்.10

ஸ்ராலின் தான் எதிர்க்காலத்தில் தி.மு.கவின் தலைவர் எனக் கட்சியின் அடிப்படை உறுப்பினர்கள் உட்பட அனைவரும் ஏற்றுக் கொண்டுள்ளதாக தி.மு.கவின் மகளிர் அணிச் செயலாளர் கனி மொழி தெரிவித்துள்ளார்.

தி.மு.க வின் தலைவர் பதவியை வகிக்க ஸ்ராலின் தகுதியும், திறமையும் வாய்ந்தவர். அவர் கட்சியைத் திறம்பட வழிநடத்திச் செல்கிறார். அதனைக் கட்சி உறுப்பினர்களும் ஏற்றுக் கொண்டுள்ளனர். எனவே உரிய நேரத்தில் அவர் தலைமைப் பொறுப்பு ஏற்பதற்கான அறிவிப்பு விரைவில் வெளியாகும் எனவும் தெரிவித்துள்ளார். (14)

வயது 19; தோற்றம் 2 வயது



பெங்களூர், ஏப்.10

விநோத நோயொன்றினால் பாதிக்கப்பட்டுள்ள பெங்களூரைச் சேர்ந்த 19 வயது இளம்பெண்ணொருவர் 2 வயதுக் குழந்தை போல் தோற்றமளிக்கிறார். கிரிஜா ஸ்ரீனிவாஸ் என்ற 19 வயதுடைய அந்த இளம்பெண் அரிய வகை நோயொன்றினால் பாதிக்கப்பட்டுள்ளதாக மருத்துவர்கள் தெரிவித்துள்ளனர்.

உடலைவிடத் தலைப் பகுதி அதிக நிறை கொண்டிருப்பதால், அந்தப் பெண்ணால் எழுந்து நிற்கவோ, உட்காரவோ முடியாது. 2.5 அடி உயரமும் 12.5 கிலோ எடையும் கொண்டுள்ள அந்தப் பெண், தனது குடும்ப வறுமையைப் போக்கும் நோக்கில் ஓவியங்களை வரைந்து விற்பனை செய்வதன்மூலம் தனது குடும்பத்துக்கு வருமானம் பெற்றுக் கொடுத்து வருகிறார். (14)

பாக். தலிபான் தலைவருக்கு ஐ.நாசபை பொருளாதாரத் தடை

நியூயோர்க், ஏப்.10

பாகிஸ்தானில் கராச்சி நகரில் அமைந்துள்ள இராணுவக் கல்லூரியில் கடந்த வருடம் டிசெம்பர் மாதம் தீவிரவாதிகள் மிருகவெறித் தாக்குதல்களை நடத்திய போது அந்த சம்பவத்தில் 132 குழந்தைகள் உட்பட 145 பேர் கொல்லப்பட்டனர். அந்தத் தாக்குதல் சம்பவத்தின் தலைவராகச் செயற்பட்டவர் பாகிஸ்தான் தலிபான் இயக்கத்தின் தலைவர் ரேடியோ மூல்லா என்பவராவார். தற்போது மூல்லாவுக்குப் பொருளாதாரத் தடை விதித்து, ஐ.நா. பாதுகாப்புச் சபை உத்தரவிட்டுள்ளது. கடந்த ஜனவரி மாதம், மூல்லாவின்



பெயரை சர்வதேச பயங்கரவாதிகள் பட்டியலில் ஐ.நா பாதுகாப்புச் சபை அறிவித்திருந்தது. தற்போது ஐ.நா. பாதுகாப்புச் சபை விதித்துள்ள தடையால், அவரது சொத்துக்கள், வங்கிக்கணக்குகள் முடக்கப்படுவதுடன், வெளிநாடுகளுக்கும் அவர் பயணமும் மேற்கொள்ள இயலாது எனத் தெரிவிக்கப்படுகிறது. (14)

எபோலாவால் உயிரிழந்தவரை புகைக்க முயன்ற 13 பேர் கைது

லியோன், ஏப்.10

சியாராலியோன் நகரில் எபோலா நோயால் உயிரிழந்த ஒருவரது உடலை அடக்கம் செய்ய முயன்ற 13 பேர் கைது செய்யப்பட்டுள்ளனர். பாதுகாப்பு விதிமுறைகளைப் பின்பற்றாததால் அந்த நடவடிக்கையை அந்த நாட்டு அரசு எடுத்துள்ளது. ஆபிரிக்க நாடுகளான சியாராலியோன், கினியா, லைபீரியா ஆகிய பகுதிகளில் கடந்த 2013 ஆம் ஆண்டு டிசெம்பர் மாதம் எபோலா நோய் பரவியது. இதுவரை அந்த நோயால் 10 ஆயிரத்து 573 பேர் சாவடைந்ததுடன், 25 ஆயிரத்து 516 பேர் பாதிக்கப்பட்டுள்ளனர். உலகையே அச்சுறுத்தி வரும் எபோலாவைத் தடுக்க பல்வேறு நடவடிக்கைகள் எடுக்கப்பட்டு வருகின்றன. ஆபிரிக்க நாடுகளில் இருந்து தாயகம் திரும்புவோர், எபோலா பரிசோதனைக்குப் பின்னரே அனுமதிக்கப்படுகின்றனர். அந்த நோய்க்கு இதுவரை மருந்து கண்டுபிடிக்கப்படவில்லை. மிகவும் பாதிக்கப்பட்ட நாடான சியாராலியோனில், எபோலா பரவாமல் தடுக்க தீவிர நடவடிக்கைகளில் அந்த நாட்டு அரசு ஈடுபட்டுள்ளது. அந்த நாட்டில் மட்டும் எபோலாவால் 3 ஆயிரத்து 832 பேர் சாவடைந்துள்ளனர். தீவிர முயற்சிக்குப் பின்னர், சியாராலியோன் தற்போது எபோலா நோய்

கட்டுப்பாட்டுக்குள் கொண்டு வரப்பட்டுள்ளது. அது மீண்டும் தலைதூக்கி விடக்கூடாது என்பதற்காக அந்த நாட்டு அரசு அங்கு கட்டும் கட்டுப்பாடுகளை விதித்துள்ளது. எபோலா பரவாமல் இருக்க பாதுகாப்பு அம்சங்களைப் பொதுமக்கள் கடைப்பிடிக்க வேண்டும் எனவும் அறிவுறுத்தப்பட்டுள்ளது. எளிதில் பரவும் நோய் என்பதால், நோய் பாதித்தவர்களைச் சந்திக்க பாதுகாப்பு கவசங்கள் அணிய வேண்டும், இறந்தவர்களுக்கு உடலை அடக்கம் செய்ய வேண்டுமென்றால் முன்கூட்டியே அனுமதிபெற வேண்டும் என்பன உள்ளிட்ட கட்டுப்பாடுகள் விதிக்கப்பட்டுள்ளன. இந்தநிலையில் பிரீடவுன் பகுதியைச் சேர்ந்த ஒருவர் எபோலாவால் பாதிக்கப்பட்டு உயிரிழந்துள்ளார். அவரை அடக்கம் செய்ய அவரது உடல் மயானத்துக்கு எடுத்துச் செல்லப்பட்டது. இறுதிச் சடங்குகள் நடைபெற்றுக் கொண்டிருந்தபோது, அங்கு சென்ற பொலிஸார் 13 பேரைக் கைது செய்தனர். பாதுகாப்பு கவசங்கள் எதுவும் அணியாததாலும், முன்கூட்டியே சுகாதாரத்துறை அதிகாரிகளுக்கு தகவல் தெரிவிக்காததாலும் அந்த கைது நடவடிக்கை மேற்கொள்ளப்பட்டதாகப் பொலிஸார் தெரிவித்துள்ளனர். (14)

குழந்தையின் காதுகளுக்குள் பசை ஊற்றிய பெண்

கனடாவில் பெண்மணி ஒருவர் பிறந்து 7 வாரங்களே ஆன குழந்தையொன்றின் காதுகளுக்குள் பசையை ஊற்றிய சம்பவம் அதிர்ச்சியை ஏற்படுத்தியுள்ளது. குழந்தைக்குச் சித்தி உறவான அந்தப் பெண்மணி, அந்தக் குழந்தையின் மேல் கொண்ட பொறாமை யின் காரணமாக குழந்தையின் காதுகளுக்குள் பசையை ஊற்றியுள்ளார். அலறி அழுத அந்தக் குழந்தையைப் பெற்றோர் வைத்தியசாலைக்குக் கொண்டு சென்றனர். குழந்தையைப் பரிசோதித்த வைத்தியர்கள் குழந்தையின் இரண்டு காதுகளுக்குள்ளும் பசை அடைத்துக் கொண்டிருந்ததைக் கண்டுபிடித்தனர். அறுவைச் சிகிச்சை மூலம் அகற்ற வேண்டிய நிலை ஏற்பட்டது. அந்தப் பெண்ணுக்கு பிரிட்டிஷ் கொலம்பியா நீதிமன்றத்தால், நான்கு மாதங்கள் சிறைத்தண்டனையும் இரண்டு மாதங்கள் நன்னடைத்தகண்காணிப்பும் விதிக்கப்பட்டுள்ளது. (14)

ஜேர்மனியில் சட்டவிரோத குடியேற்றம்

பெர்லின், ஏப்.10

ஜேர்மனியில் சட்டவிரோத குடியேற்றம் பெருமளவில் அதிகரித்து வருவதாகவும், கடந்த வருடம் சட்டவிரோதமாக குடியேறியவர்களின் எண்ணிக்கை அதற்கு முன்னைய வருடங்களை விட 75 சதவீதம் உயர்ந்துள்ளதாகவும் ஜேர்மன் மத்திய பொலிஸார் தெரிவித்துள்ளனர். தெற்கு எல்லையில் இருந்து சட்டவிரோதமாக குடியேறுபவர்களின் எண்ணிக்கை 4 மடங்காக அதிகரித்துள்ளதோடு, மேற்கு எல்லை வழியாக குடியேறுபவர்களின் எண்ணிக்கை 2 மடங்காக அதிகரித்துள்ளது. மேலும், தற்போது சட்ட விரோதக் குடியேற்றம் என்பது, சர்வதேச இஸ்லாமியப் பயங்கரவாதத்



துக்கு அடுத்ததாக மிகப்பெரும் சவாலாக அந்த நாட்டுப் பொலிஸாருக்கு அமைந்துள்ளதாகத் தெரிவிக்கப்பட்டுள்ளது. (14)

பாகிஸ்தானுக்கு ஆயுதங்கள் வழங்க அமெ. வெளியுறவுத்துறை ஒப்புதல்

வொஷிங்டன், ஏப்.10

தீவிரவாத ஒழிப்பு என்ற பெயரில் பாகிஸ்தான் ஆயுதங்களையும், போர்தளபாடங்களையும் குவித்துவைப்பதில் ஆர்வம் காட்டி வருகிறது. இந்த நிலையில், 100 கோடி அமெரிக்க டொலர் பெறுமதியான ஆயுதங்கள் மற்றும் போர்த்தளபாடங்



களை வழங்க வேண்டும் என்று கடந்த வருடம் அமெரிக்காவில் பாகிஸ்தான் கோரிக்கை விடுத்திருந்தது. இந்த நிலையில், பாகிஸ்தா

சவுதிக் கூட்டுப் படைகளுக்கு ஆயுதங்களை விரைவாக வழங்கும் அமெரிக்கா



ரியாத், ஏப்.10

யேமனில் ஹவுத்திக் கிளர்ச்சியாளர்கள் மீதான தாக்குதல்களைத் தீவிரப்படுத்த சவுத் அரபு ஆயுதங்களை விரைவாக வழங்கும் நடவடிக்கைகளில் அமெரிக்கா இறங்கியுள்ளது. யேமனில் நடைபெறும் உள்நாட்டுப் போர் கடந்த இரு வாரங்களாகத் தீவிரம் அடைந்துள்ளது. அரபுக்கு எதிராகப் போரிடும் ஹவுத்திக் கிளர்ச்சிப் படையை ஒடுக்க சவுதி அரேபியாவும் அதன் நட்பு நாடுகளும் குண்டு வீச்சுத் தாக்குதல்களை நடத்தி வருகின்றன. ஹவுத்திக் கிளர்ச்சியாளர்களும் எதிர் தாக்குதல்களை மேற்கொண்டு

வருகின்றனர். அதனால் உயிர்ச்சேதங்கள், பொருள்சேதங்களெருமளவு ஏற்பட்டு வருகின்றன. சவுதி அரேபியா தலைமையிலான கூட்டுப் படைகள் குண்டு வீச்சுத் தாக்குதல்களை ஆரம்பித்து முதல் இதுவரை 540 பேர் உயிரிழந்துள்ளதுடன், ஆயிரத்து 700 பேர் காயமடைந்துள்ளனர் என உலக சுகாதார நிறுவனத்தின் தெரிவித்திருந்தனர். இந்த நிலையில் கிளர்ச்சியாளர்களுக்கு எதிரான நடவடிக்கைகளை தீவிரப்படுத்துவதற்காக சவுதி அரபுக்குத் தான் வழங்கும் ஆயுதங்கள் துரிதமாகச் சென்றடைய அமெரிக்கா நடவடிக்கை எடுத்துள்ளது.

மனிதாபிமானமற்ற வெறிச்செயல் நாயைக் கடிக்க விட்டு பொலிஸார் கொலை

வொஷிங்டன், ஏப்.10

அமெரிக்காவில் நபர் ஒருவரை பொலிஸார் தாக்கியதோடு மட்டுமல்லாமல் நாயை ஏவி அவரைக் கடிக்க விட்டு வேடிக்கை பார்த்துள்ளனர். அமெரிக்காவின் நியூ ஜெர்சி மாநிலத்தில் உள்ள நடைபாதையொன்றில் சந்தேகத்துக்கிடமாக ஒருவர் நின்று கொண்டிருப்பதாக அந்தப்பகுதிப் பொலிஸாருக்குத் தகவல் கிடைத்தது. உடனடியாக அந்தப் பகுதிக்குச் விரைந்து சென்ற பொலிஸார் அங்கு நின்றிருந்த அந்த நபரைச் சுற்றி வளைத்துக் கடுமையாகத் தாக்கியுள்ளனர். பின்னர் பொலிஸ் நாயை ஏவி அவரைக் கடிக்க விட்டும்

வேடிக்கை பார்த்துள்ளனர். பொலிஸாரின் முரட்டுத்தனமான அந்த நடவடிக்கையால் பாதிக்கப்பட்ட அந்த நபரது உடல் நிலை மிகவும் மோசம் அடைந்ததையடுத்து மருத்துவமனையில் சேர்க்கப்பட்டார். எனினும், சிகிச்சை பயனின்றி அவர் பரிதாபமாக உயிரிழந்துள்ளார். அந்தச் சம்பவம் குறித்த வீடியோக் காட்சியைப் பதிவாக்கிய சமூக ஆர்வலர் ஒருவர் அதனைச் சமூக வலைத்தளங்களில் வெளியிட்டுள்ளார். அதனையடுத்து, அந்தச் சம்பவத்துக்கு காரணமான பொலிஸ் அதிகாரிகள் தற்காலிகமாகப் பணிநீக்கம் செய்யப்பட்டுள்ளனர். (14)



எடையைக் குறைக்க யோகாவை நாடியுள்ள குண்டு மனிதர்

நியூயோர்க், ஏப்.10

அமெரிக்காவில் உள்ள விர்ஜினியா மாநிலத்தில் ரிச்மண்ட் பகுதியைச் சேர்ந்த விட்மார் (வயது-38) என்பவர் 303 கிலோவுக்கும் அதிக எடை கொண்டவர். அவர் பலவழிகளில் தனது உடல் எடையைக் குறைக்க முயன்று தோற்றுப்போனார். தற்போது அவர் இறுதியாக யோகாசனத்தை நாடியுள்ளார். யோகாசனப் பயிற்சி ஆசிரியர் அவருக்குக் கடுமையான பயிற்சிகள் அளித்ததால் இரண்டே மாதங்களில் அவரது உடல் நிறையில் வித்தியாசம் காணப்பட்டுள்ளதாகத் தனது பேஸ்புக் இணையத்தளத்தில் அவர் கருத்து வெளியிட்டுள்ளார். தான் கற்ற அந்த அரிய யோகாசனக் கலைப்பைத் தன்னைப்போன்று அதிக உடல் எடையால் சிரமப்படுபவர்களுக்கு இலவசமாக கற்றுத் தரத்தாம் தயாராக உள்ளதாகவும் அவர் தெரிவித்துள்ளார். சுமார் 43 ஆயிரம் பேர் அவருக்குத் தன்னம்பிக்கை தரும் வகையில் அவரது கருத்துக்கு விமர்சனங்களைப் பதிவு செய்துள்ளனர் என்பது குறிப்பிடத்தக்கது. (14)

உயிரிழந்த சிறுவனுக்கு 150 மில்லியன் டொலர் இழப்பீடு

வொஷிங்டன், ஏப்.10

அமெரிக்காவின் ஜியாமாகாணத்தைச் சேர்ந்த குடும்பஸ்தர் ஒருவர் கிறிஸ்லர் நிறுவனத்தால் தயாரிக்கப்பட்ட கார் ஒன்றை அண்மையில் வாங்கியிருந்தார். அந்தக் கார் வீதியில் நிறுத்தி வைக்கப்பட்டிருந்த போது, அதே வழியாக வந்த பஸ் ஒன்று மோதித்தள்ளியதால் அந்தக் கார் திடீரெனத் தீப்பற்றி எரிந்தது. காரின் உரிமையாளரின் 4 வயதான மகனும் அன்றையதினம் காருக்குள் இருந்தமையால் அந்தச் சம்பவத்தின் போது, அந்தச் சிறுவன் உயிரிழந்துள்ளார். அந்தச் சம்பவத்தால், கிறிஸ்லர் நிறுவனத்தால் தயாரிக்கப்பட்ட காரின் வடிவமைப்பில் குறைபாடுகள் இருந்ததாகத் தெரிவித்து காரின் உரிமையாளர் கிறிஸ்லர் நிறுவனத்துக்கு எதிராக வழக்குத் தொடுத்திருந்தார். அதனையடுத்து சிறுவனின் உயிரிழப்புக்காக 150 மில்லியன் அமெரிக்க டொலரை அவனது குடும்பத்துக்கு வழங்க வேண்டும் என்று கிறிஸ்லர் நிறுவனத்துக்கு நீதிமன்றம் உத்தரவிட்டுள்ளது. (14)

நான் மாறினால்...

கே. எஸ். சிவஞானராஜா

பொதுவாக எந்த உயிரும் துன்பப்படுவதை மனிதன் விரும்பமாட்டான். இயற்கை கூட முடிந்தவரை தன்னை 'வதம் செய்வதை' ஏற்றுக் கொள்ளுவதில்லை. சகல மதங்களும் அன்பையே போதித்து, வேறுபாடின்றி உலகத்தைச் சங்கடம் இல்லாத சுக வாழ்வுக்கு அழைத்து வரத் தன்னாலான சகல முயற்சிகளையும் மேற்கொண்டு வருகின்றது. விலங்குகள், பறவைகள், ஊர்வன யாவும் மனிதனுக்கு எந்தச் சந்தர்ப்பத்திலும் தீங்கு விளைவிக்க ஒரு போதும் தம்மை வருத்தியதில்லை. மாறாகத் தீண்டினால், தீண்டும். தீண்டாமல் மன்னித்து ஒதுங்கியும் செல்லும். இந்நிலையில் மனிதன் நாகரிகமாக வளர்ந்திருந்தும் துன்பங்கள் அவனைச் சூழ்ந்த வண்ணம் இருப்பதற்கு யாது காரணம்?

நாம் நாமாக இருப்பதில்லை. நாம் நாமாக வாழ்வதில்லை. நமக்குள் எவ்வளவோ கெட்டித்தனம் இருப்பதை நாம் உணர்வதில்லை. நம் சக்தியை நாம் அனுபவிப்பதில்லை. அது எவ்வளவு அழகானது என்பதை யாருமே இரசித்ததில்லை. அது உன்னை விடப் பல மடங்கு அழகானது. உன்காதலை விடப் புனிதமானது. உனது தாயின் அரவணைப்பை விடவும் பல மடங்கு சுகமானது. அன்பு, காதல், ஆகாரம் கூட சில வேளைகளில் தட்டுப்பாடாகி விடும். இது அப்படியல்ல. ஒரு போதும் வற்றுவதில்லை. இதற்கு நிகர் வேறொன்றில்லை. இதற்கு வரைவிலக்கணம் இல்லை. வடிவ மில்லை, வறுமை இல்லை. வாதம் செய்யாது, வதம் செய்யாது, வாழ வழி விட்டுத் தரவல்ல ஒரு வரப்பிரசாதம். அதைத் தொட்டுப் பார்க்க முடியாது. அது உன்னை விலகாத வண்ணம் உன் பின்னால் வந்த வண்ணம் உள்ளது. அப்போ நியூலா? இல்லை! அப்போ கனவா? இல்லை! பார்! திரும்பிப் பார்! தெரிகிறதா? திரும்பு. எத்தனை எத்தனை கைகள் உன்னைத் தாங்கி வருகின்றன. அவற்றின் முகங்களைப் பார்! தெரிகிறதா? இன்னுமே திரும்பிப் பார். கால்கள் தெரிகின்றனவா? எத்தனை எத்தனை கால்கள்! கீழே பார். நன்றாகப் பார். உன்னுடையதா? ஒரு யுகமே தெரிகிறதல்லவா? இந்த மண் ஆயிரமாயிரம் யுகங்களின் வரலாற்றுச் சாம்ராஜ்ஜியம் அல்லவா? இப்போ முன்னே பார்! யார் உன்னை அழைத்துச் செல்கின்றார்கள்? வேறு யாருமல்ல. உனக்கு வேண்டியவர்களே!

இப்போ மேலே பார்! அண்ணாந்து பார்! உன்னுடையது என்று ஏதாவது உள்ளதா? ஒன்றாவது உன்னுடையது என்று உன்னாலே அடையாளம் காட்ட முடிகிறதா? அல்லது உன்னால் அவற்றைக் கைப்பற்ற முடிகிறதா? ஓர் அங்குலத்தையாவது சொந்தங் கொண்டாட முடிகிறதா? இல்லையே! அப்போ அனைத்துமே



இறைவரின் சொத்துத்தான். அது எந்த இறைவனாகவும் இருக்கட்டும். அது ஒரு போதும் உனக்குச் சொந்தமாக மாட்டாது. இது உண்மையானது. இதிலே உனக்குச் சந்தேகம் வேண்டாம். அது பொதுவானது. பொதுவானது எதுவோ அதுவே சந்தோஷத்தை உனக்குத் தரும் என்பதுதான் இந்த உலகத்தின் செய்தியாகும். பொதுவானதான எந்த முயற்சியென்றாலும் சரி பொதுவானதொரு எந்தச் செயற்பாடாகியும் சரி அல்லது நீ யாவராலும் பொதுவாக்கப்பட்டுக் கொண்டு இருப்பாயாகியும் சரி, அல்லது உனது கடமை இந்த மண்ணில் விளைந்து கொண்டிருந்தாலும் சரி, எது எது பொதுவாகின்றனவோ அங்கேயே உனது வாழ்க்கையின் செய்தி மட்டுமல்ல, வாழ்க்கையின் சந்தோஷமும் அங்குதான் ஆரம்பிக்கின்றது. இதை நீ எப்போது உணர்கிறாயோ அப்போதுதான் நீ மனிதனாகின்றாய். நல்ல பிரஜையாகின்றாய். நல்ல குடும்பத்தவனாகின்றாய். நல்ல ஒரு அப்பாவோ அம்மாவோ ஆகின்றாய். நீ போற்றப்படுவாய். உனக்குச் சயநலம் என்பது அறவே இல்லாமற் போகிறது. உழைப்பினால் மகிமையடைகின்றாய். உனது வாரிசுகள் அத்தனையும் தோற்காத சாம்ராஜ்ஜியத்தில் நுழைவதை யாராலும் தடுக்க முடியாது. 'நான்' என்ற எண்ணம் அற்று 'நாம்' என்பது வலுக்கின்றது. 'நான் மாறினால் நாடு மாறும்' "ஆகவே நாட்டை மாற்ற வேண்டுமாயின் முதலில் வீட்டை மாற்ற வேண்டும். வீட்டை மாற்ற வேண்டுமாயின் முதலில் என்னை மாற்ற வேண்டும். நான் மாற ஆற்ற வேண்டிய பணிகளை இப்போது பார்ப்போம். முதலில் உன்னை நீ நம்ப வேண்டும். அதற்கு நீ ஏதாவதொரு சமய வாழ்வைப் பின்பற்றியே தீரவேண்டும். சரியோ பிழையோ என்று சமயத்தை ஆராயாதே. அதனது மூலத்தைக் காண முயற்சிக்காதே. ஏனெனில் அந்த மூலமானது உன்னிடத்திலேயே உள்ளது. நீ பருவமடையும் போது அது தானாகவே விளங்கும். அதுவரை உனது உள்ளத்துக்குத் தீனி போட்டுக் கொண்டேயிருக்கக் கடமைப்பட்டுள்ளாய். அதற்காக ஆன்மிகம்

தோய்ந்த புத்தகங்களை வாசிக்க முதல் பழகு. வாசிக்க வாசிக்க உள்ளத்திலும் உன் முகத்திலும் ஒளி தானாக வெளிப்படும். அந்த ஒளிப் பிரவாகமொன்றே இறைவனைத் தேடி வழிவகுக்கும். அந்தத் தேடலின் பிரகாரம், உனது அத்தனை அசைவுகளும் நல்லதையே எண்ணும். நல்லதையே செய்யும். நல்லதையே படிக்கும். நல்லதையே கேட்கும். நல்லதையே பார்க்கும். இப்போ நீ ஒரு மிகப் பெரிய கெட்டிக்காரனாக மாறிவிட்டாய். இனி உன்னை யாராலும் கெடுத்துவிட முடியாது. உனது அப்பா, அம்மா, உன்னைப் பற்றிப் பேறாகக் கருதுவர். உனது வீடு நன்றாக ஜொலிக்கும். உன் வீட்டு சாமி அறையில் விளக்கு ஏற்ற ஒரு கையல்ல பல கைகள் வந்து விடும். வீட்டில் இம்மாற்றம் தென்பட வீதி, அயல், கிராமம் என பையப் பைய மாற்றம் ஏற்படும். அது எங்குமே வியாபிக்கும். அடுத்து கோடிக்கணக்கில் இலாப மீட்டுவதும் மாடியிலிருந்து குடிசையைப் பார்ப்பதும், கூடி நீ கூட்டமாய் குதுகலிப்பதும், தேடிய பணத்தை அறா வட்டிக்குக் கொடுக்க நீ ஓடுவதும், அதற்காக நீ

66

நாம் நாமாக இருப்பதில்லை. நாம் நாமாக வாழ்வதில்லை. நமக்குள் எவ்வளவோ கெட்டித்தனம் இருப்பதை நாம் உணர்வதில்லை. நம் சக்தியை நாம் அனுபவிப்பதில்லை. அது எவ்வளவு அழகானது என்பதை யாருமே இரசித்ததில்லை. அது உன்னை விடப் பல மடங்கு அழகானது. உன்காதலை விடப் புனிதமானது.

அலைவதும், வட்டியை நீ பெட்டியில் வைத்துக் கூத்தாடுவதும், அதன் குட்டியை (நீ) சுமந்து எழைகளின் கண்ணீரைப் பன்னீராக்குவதும் அடுத்த வீடு பட்டினி கிடக்க, உன் வீட்டிலோ மேளதாளம், ஓகோ என்ற சாப்பாடு பலாரம் கொட்டிச் சிந்துவதும், ஏசியில் உன் வீடு மாளிகையாய் ஜொலிப்பதும்,

காசிக்குப் போவதற்குக் கட்டப்பட்ட வீடாகிக், கொட்டிலாய், மாறிய குடிசையில் ஒரு குழந்தையின் அழு குரல் கேட்பதும், மற்றும் தலையிலிருந்து கால்வரை தேனாகச் சொரியும் உடை நடை பாவனைகளும் ஒன்றுக்குப் பத்து வாகனங்களும் பேசித் தொலைக்கின்ற தொ(ல்)லைபேசிகளும், போதும் போதுமென அளவுக் கதிமான சாப்பாடுகளும், சாப்பாடு ஜீரணிக்கவில்லையென எஞ்சச் செக்கமான குளிசைகளின் அட்டகாசமும், யாவாமே யாரையுமே நோதல் படுத்தாதவாறு, புண்படுத்தாதவாறு மிக எளிதாக, அடக்கமாக, இரக்கமோடு வாழ்கின்ற ஒரு மனிதனாக உன்னையும் என்னையும் சிருஷ்டிப்பதே நல்ல தோர் மாற்றத்துக்கான அத்தி யாரமாகும். கோடியிருந்தென்ன? மாடியிருந்தென்ன? கூடி வாழ் சிறு குடிசை போதுமென்ற மனம் உதயமாக வேண்டும். நாடிழந்து வீடிழந்து கோடியில் ஒரு சாரார் கஞ்சியோடு வாழ, மறுசாராரோ கொடிக்கட்டிப் பறப்பதாக நாம் மாறக் கூடாது. அது தருமமும் மல்ல. எந்தவொரு மாற்றமும் வீட்டுக்குள் இருந்தே வெளிப்படுகின்றது. அது நல்லதாக இருக்கட்டும். கெட்டதாக இருக்கட்டும். வீடுதான் பொறுப்புக் கூறவேண்டும். அம்மா, அப்பா இருவரும் மாலை 6 மணிக்குச் சாமியறையில் கும்பிட்டு குறைந்தது பத்து நிமிடமாவது பிரார்த்திப்பார்களாக இருந்தால் அவர்களது பிள்ளைகளும் அந்த வழியில் நிச்சயம் வருவார்கள். சிறு சிறு விடயங்களுடாக வீட்டில் மாற்றம் நிகழுமாயின், நாடு ஒளி மயமாகும். "கிணற்றடி கவனம்" என்பதில் நாம் முன்னேறி யிருக்கின்றோமா? உணவைக் கொட்டிச் சிந்துவதில் திருத்தியிருக்கிறோமா? இல்லையே! முதலில் நாம் மாறுவோம், இல்லை நான் மாறினால் நாடு மாறும். இருபத்து நான்கு மணித்தியாலமும் வீதியில் ஒளிர் கின்ற மின் விளக்கை யார் நிறுத்துவது?



வாசகர் திருமுகம்



செயலாளர்களுக்கான இடமாற்ற உத்தரவும் அதன் இடை நிறுத்தச் சலுகையும்

இலங்கை நிர்வாக சேவையைச் சேர்ந்த மூத்த நிர்வாக அதிகாரிகள் சிலருக்கு வடக்கு மாகாண ஆளுநரால் அண்மையில் இடமாற்ற உத்தரவு வழங்கப்பட்டது. வடக்கு மாகாண சபையின் பரிந்துரையை ஏற்று அந்த உத்தரவு வழங்கப்பட்டதாக அறிய முடிகிறது. இருந்தும் மாகாண சபையைப் புறந்தள்ளி ஆளுநரின் தற்செயலில் இடை நிறுத்தச் சலுகை வழங்கப்பட்டதாகப் பொதுசன அபிப்பிராயம் ஏற்பட்டுள்ளமையும் குறிப்பிடத்தக்கது. இந்த விடயம் சார் செய்திகளை பத்திரிகைகளில் வாசித்தவன் என்ற வகையில் வாசகர் திருமுகம் பகுதியில் இந்த விடயம் சார்பாக எனது மனதில் எழுந்த நியாயமான கருத்துக்களைப் பதிவு செய்ய விரும்புகின்றேன்.

வடக்கு மாகாண சபை சரியாகச் செயற்பட்டதா? ஆளுநர் ஆளுமை மிக்கவரா? என்பவை பற்றிக் கூற வேண்டிய தேவையோ தகுதியோ வாசகனாகிய எனக்கில்லை. ஆனால் சம்பந்தப்பட்ட நிர்வாக அதிகாரிகளின் செயற்பாடுகள் பற்றிக் குறிப்பிடுவது பொருத்தமாகவும் பயனுள்ளதாகவும் இருக்கும். மூத்த நிர்வாக அதிகாரிகள் என்ற வகையில் அவர்கள் ஏனைய அரசு உத்தியோகத்தர்களுக்கு முன்மாதிரியானவர்களாகவும் வழி காட்டிகளாகவும் பொறுப்புடன் செயற்பட வேண்டிய

வாசகனாவார். இலங்கை அரசின் தாபனக் கோவையின் சட்ட திட்டங்களுக்கு அமைவாகவே அரசு உத்தியோகத்தர்கள் செயற்பட வேண்டும். அந்தவகையில் அரசு உத்தியோகத்தர் இலங்கைத்தீவின் எந்தப் பகுதிக்கும் இடமாற்றம் செய்யப்பட வேண்டியவர்களாவார். தீவின் எந்தப் பகுதியிலும் கடமையாற்றுவதற்கு ஒப்புக் கொண்டே இந்த அதிகாரிகளும் உத்தியோகம் பெற்றதை மறந்து விட்டார்களோ தெரியவில்லை. மேலும் தண்ணீர் இல்லாத காட்டுக்கு இவர்கள் இடமாற்றம் செய்யப்படவில்லை. சலபமான உள்ளக இடமாற்றங்களே வழங்கப்பட்டிருந்தன.

சரியோ பிழையோ இடமாற்ற உத்தரவைக் கனம் பண்ணிக் கடமைகளைப் பொறுப்பேற்றிருக்க வேண்டும். பொறுப்பேற்று விட்டு அநியாயம் நிகழ்ந்திருந்தால் அதனைத் தட்டிக் கேட்டிருக்கலாம். அவ்வாறில்லாமல் பாதிக்கப்பட்ட உத்தியோகத்தர்கள் என்ற பெயரில் நிவாரணம் கோரி ஜனாதிபதிக்கு மொட்டைக் கடிதம் எழுதியுள்ளார்கள். மொட்டைக் கடிதம் எழுதும் இந்த அதிகாரிகள் எவ்வாறு சீரான நிர்வாகம் செய்வார்கள் என்பது தெரியவில்லை. சம்பந்தப்பட்ட நிர்வாக அதிகாரிகளில் மாகாணக் கல்வி அமைச்சின் செயலாளரும் ஒருவராவார். அன்னார் கரவெட்டிப் பிரதேச செயலாளராகச் சிறப்பாகப் பணி

யாற்றிய காலத்தை மறக்க முடியாது. ஆனால் கல்வி அமைச்சின் செயலாளராகப் பதவி உயர்வு பெற்ற அவர் மீது தற்போது சுமத்தப்படும் குற்றச்சாட்டுக்கள் கவலைக்குரியனவாகும். இந்தச் சந்தர்ப்பத்தில் கௌரவ மாகாணக் கல்வி அமைச்சரிடம் நியாயமான கோரிக்கை ஒன்றை விடுக்கின்றேன். இலங்கை நிர்வாக சேவைக்கு (S.L.A.S) சமாந்தரமாக இலங்கை கல்வி நிர்வாக சேவை (S.L.E.A.S) உருவாக்கப்பட்டதாகும். எனவே கல்விப் பகுதியின் அதிஉயர் பதவியானது கட்டாயமாக கல்வி நிர்வாக சேவையைச் சேர்ந்தவருக்கு வழங்கப்பட வேண்டியதே முறையாகும். இலங்கை நிர்வாக சேவையினரை விட கல்விக்கென்றே உருவாக்கப்பட்ட இலங்கைக் கல்வி நிர்வாக சேவையைச் சார்ந்த ஒருவரே மாகாணக் கல்வி அமைச்சின் செயலாளராக இருப்பதற்கு மிகவும் பொருத்தமானவராவார்.

கல்வி அமைச்சர் இதனைக் கவனத்தில் எடுத்து, இலங்கைக் கல்வி நிர்வாக சேவையைச் சார்ந்த மூத்த அதிகாரி ஒருவரை கல்வி அமைச்சின் செயலாளராக நியமிப்பதற்கு நடவடிக்கை எடுத்துக் கல்வி அமைச்சைக் கரை சேர்க்குமாறு தயவாகக் கேட்டுக் கொள்கின்றேன்.

மு.தர்மலிங்கம், ஜே.பி

மலிவாகிப் போன மனிதனின் உயிர்

ஆந்திர மாநிலம், சித்தூர் மாவட்டத்திலுள்ள காட்டுப் பகுதியில் சட்டவிரோதமாகச் செம்மரக் கட்டைகளை வெட்டிய 20 தொழிலாளர்கள், பொலிஸாரால் சுட்டுக் கொல்லப்பட்டுள்ளனர். இவர்கள் அனைவருமே தமிழகத்திலிருந்து ஆந்திராவுக்குப் பிழைக்கப்போன அப்பாவி ஆதிவாசி மரம் வெட்டிகள்.

பொலிஸாரால் சுட்டுக் கொல்லப்பட்டவர்கள், சேஷாசலம் காட்டுப் பகுதியில் செம்மரம் என்று அறியப்படும் சிவப்பு சந்தன மரங்களைச் சட்ட விரோதமாக வெட்டிக் கொண்டிருந்தார்கள் என்பது உண்மை. அதற்காக அவர்கள் ஈவிரக் கமோ, மனிதாபிமானமோ இல்லாமல் சுட்டுக் கொல்லப்பட்டிருக்க வேண்டுமா என்பதுதான் கேள்வி.

செம்மரங்களை வெட்டுபவர்கள் கூலித் தொழிலாளர்கள். அவர்கள் கடத்தல்காரர்கள் அல்லர். வெளிநாடுகளிலிருந்து தங்கம் உள்ளிட்ட பொருள்களைக் கடத்துபவர்களையும், இந்தியாவிலிருந்து நட்சத்திர ஆமைகள், தந்தங்கள், கடவுள் சிலைகள், சந்தனக் கட்டைகள் போன்றவற்றைக் கடத்துபவர்களையும் போன்றவர்கள் அல்ல இவர்கள். இவர்கள் கைது செய்யப்படலாம், பொலிஸாரால் தாக்கப் படலாம், ஆனால், நாயைச் சுட்டுக் கொல்வதுபோலச் சுட்டுக் கொல்லப்படுவது என்பது நினைத்துப் பார்க்கவே முடியாத கொடூரம்.

உலகில் மனித உயிருக்கான மதிப்பு எவ்வாறு உள்ளது என்பதை இந்தக் கொடூர சம்பவம் சர்வதேச ரீதியில் சிந்திக்க வைத்திருக்கின்றது.

காட்டுப் பகுதியில் திருட்டுத்தனமாகச் செம்மரங்களை வெட்டிக் கொண்டிருந்தபோது அவர்களைச் சுற்றிவளைத்து சரணடையச் சொன்ன பொலிஸாரை, அரிவாளாலும், கோடரியாலும் அந்தக் கும்பல் தாக்க முற்பட்டதாகவும், அதற்காகத் தற்காப்புத் தாக்குதல் நடத்தியதாகவும் பொலிஸார் கூறுவது உண்மையாகவே இருக்கலாம். ஆனாலும், அந்தத் துப்பாக்கிகள் காலுக்குக் குறி வைக்காமல் உயிருக்கு உலை வைத்திருக்கிறதே அதுதான் கொடூரம்.


ஆந்திர மாநிலத்தில் கடப்பா, சித்தூர், கர்நூல், நெல்லூர் மாவட்டங்களில் பரவலாகச் சிவப்புச் சந்தன மரங்கள் வளர்கின்றன. ஏறத்தாழ 4.67 லட்சம் ஹெக்டேயர் பரப்பில் இந்த மரங்கள் வளர்க்கப்படுகின்றன. சர்வதேச ஒப்பந்தப் புள்ளி மூலம் ஆண்டுதோறும் நடைபெறும் ஏலத்தில் ஆந்திர அரசுக்கு இந்த செம்மரக் கட்டைகளிலிருந்து கிடைக்கும் வருமானம் ரூபா 3,000 கோடிக்கும் அதிகம். கடந்த ஆண்டு மே மாதம் இதே சித்தூர் மாவட்டத்தில் செம்மரக் கடத்தல்காரர்கள் மூன்று பேர் கொல்லப்பட்டனர். இதுவரை மூவாயிரத்துக்கும் அதிகமான செம்மரக் கடத்தல்காரர்கள் கைது செய்யப்பட்டிருக்கிறார்கள்.

செம்மரக் கடத்தல் தடுக்கப்பட வேண்டும் என்பதிலும், கடத்தல்காரர்கள் சுட்டத்தின் பிடியில் சிக்கியாக வேண்டும் என்பதிலும் மாற்றுக் கருத்து இருக்க முடியாது. அதற்காக, மரம் வெட்டிப் பிழைப்பு நடத்தும் ஏழை ஆதிவாசிகள் சுட்டுக் கொல்லப்படுவதா என்கிற கேள்விக்கு மனிதாபிமானம் உள்ள யாரும் ஆம் என்று பதிலளிக்கமாட்டார்கள்.

மனித உயிர் என்பது கடவுளின் கொடை. அதனைப் பறிப்பதற்கு உலகில் யாருக்குமே உரிமை கிடையாது. அப்படி இருக்க இந்த 20 தொழிலாளர்களும் அநியாயமாகச் சுட்டுக் கொல்லப்பட்டுள்ளார்கள். சட்டவிரோதமாக மரங்களை வெட்டியதால் அவர்களைச் சுட்டதாகப் பொலிஸார் கூறினாலும் உயிர் பறிக்கும் அந்தச் செயலை யாரும் சரி என்று நியாயப்படுத்த முடியாது.

உலகில் மனித உயிருக்கான மதிப்பு இப்போது கேள்விக்குரிய நிலையிலேயே உள்ளது. உலகின் பல்வேறு பகுதிகளிலும் நாளாந்தம் பல மனித உயிர்கள் அநியாயமாகப் பறிக்கப்படுகின்றன. தீவிரவாதிகள் நாளாந்தம் பலரை வெட்டியும், சுட்டும் கொலை செய்கிறார்கள். கடவுளால் வழங்கப்பட்ட உயிர் என்ற அந்த விலைமதிப்பற்ற கொடையை சர்வசாதாரணமாக மதிக்கும் போக்கு உலகில் மலிந்து வருகின்றது. இதனால் மனித உயிருக்கான மதிப்பு கேள்விக்குரிய நிலைக்கு வந்துள்ளது.

கேலிச் சித்திரம்



நன்றி: லங்காதிப்

யத்தி எழுத்து

மக்கள் மனம் நிறைந்த தமிழ் நாளிதழ்

தலைமையகம்: 361, கஸ்தூரியார் வீதி, யாழ்ப்பாணம்
 செய்தி: 021-222 9933, 222 9944, 5679933, 5679944
 விளம்பரம்: 021-5671111 விநியோகம்: 021-5677222
 செய்தி: 021-2229944, விளம்பரம்: 021-2229731
 செய்தி : news@uthayan.com கருத்து: comments@uthayan.com
 விளம்பரம்: advt@uthayan.com

வடக்கு அபிவிருத்தி மாகாணசபை ஊடாக உயர் வகை வேண்டும்

வடக்கில், அபிவிருத்தித் திட்டங்களை முன்னெடுப்பதற்கு இனிமேல் தடங்கல்கள் இருக்க மாட்டா என்று ஆக்கபூர்வமான குரல் ஒன்று எழுந்திருக்கிறது. அந்தக் குரலுக்குச் சொந்தமானவர் இந்த நாட்டவர் அல்லர்.

அனைத்துலக மன்றமான ஐக்கிய நாடுகள் சபையின் உதவிச் செயலாளர் ஹாலியங்ஸுவே, மேற்குறிப்பிட்ட கருத்தை, நிலைமையை, வெளிப்படுத்தி உள்ளார்.

தற்போது இலங்கைக்கு வருகை தந்துள்ள ஐ.நா.வின் உயர் அதிகாரிகளில் ஒருவரான ஹாலியங்ஸு, தமது கருத்துக்கான காரணத்தையும் விவரித்திருக்கிறார்.

வடக்கில் அபிவிருத்தித் திட்டங்களை முன்னெடுப்பதற்கு முந்திய அரசு -- முன்னர் பதவியில் இருந்த மஹிந்த அரசு -- காலத்தில் கையாளப்பட்ட தடங்கல் எதுவும் இப்போது இல்லை.

அதனை ஹாலியங்ஸு வடக்கு மாகாண சபையின் முதலமைச்சர் க.வி.விக்கேஸ்வரனிடம் பட்டவர்த்தனமாக எடுத்து இயம்பி உள்ளார்.

வடக்கு மக்களின் பல்வேறு ஜனநாயக உரிமைகளையும், அவர்களுக்கு உரிய அபிவிருத்திப் பணிகளையும் மஹிந்த அரசு எடுத்துணை நஞ்சுத் தன்மையுடன் தட்டிப்பறித்துப் பாதகம் செய்தது என்பதற்கு இது ஒன்றே, நல்லதோர் உதாரணம்.

போருக்குப் பின்னரான காலத்தில், வடக்கு வாழ் மக்களுக்கு, அனைத்துலக அமைப்புக்கள் உதவுவதற்கு முன்வந்த போதிலும், அதனைத் தெற்கின் தேவைகளுக்கு சுரண்டிக்கொள்வதில் முந்திய அரசும், அதன் அடிவருடி அதிகாரிகளும் எவ்வாறு செயற்பட்டார்கள் என்பதை ஐக்கிய நாடுகள் சபையின் உதவிச் செயலாளர் தேங்காயை உடைத்துப் போன்று பிளந்து காட்டியிருக்கிறார்!

அனைத்துலக நிறுவனங்கள் போரினால் பாதிப்புற்ற, தமிழ் மக்கள் வாழும் பகுதிகளின் அபிவிருத்திக்கென வழங்கிய நிதிகளையும், சேவைகளையும் தென் பிரதேசங்களுக்கு மஹிந்த அரசு வாரிக்குக் கொண்டுவந்து என்பது ஏற்கனவே தெரிந்த உண்மையே.

எனினும், இப்போது அனைத்துலக அமைப்பின் அதிகாரி ஒருவரது வாயிலிருந்து அந்த உண்மை வெளிவந்திருப்பதால் இனி அது மழுப்பி மறைக்க இயலாத ஒன்றாகி விட்டது!

வடக்கின் அபிவிருத்திக்குத் தான் பெரிய அளவில் உதவுவதாக ஆரவாரம் காட்டிய முன்னைய அரசு, கிடைத்தவற்றில் ஒரு சிறு பகுதியை தமிழ் மக்களுக்குக் காட்டி, கிள்ளித்தெளித்து விட்டு எஞ்சிய பெரும் பகுதியைத் தன் வசமாக்கியது.

போர் முடிவுற்றபின்னர், முந்தைய கொழும்பு அரசு, வடக்குக்கு பல மில்லியன் ரூபாக்களை வாரி இறைப்பதாகக் காட்டிக்கொண்டு, கூறிக்கொண்டு அதனை தனது மேம்பாட்டுக்கே "விழுங்கிக்" கொண்டது.

மக்களின் பிரச்சினைகளை, அவர்களுக்கு உண்டான பாதிப்புக்களை இனங்கண்டு திட்டமிட்டுச் செய்ய வேண்டிய பணிகள் தேவைப்பட்ட அளவுக்கு மேலுயரவில்லை.


வடக்கு மக்களின் பிரச்சினைகளை அறிந்து கொள்வதற்கும், அபிவிருத்திப் பணிகளை மேற்கொள்வதற்கும், மக்களுடன் நேரடித் தொடர்புள்ள மாகாண சபை இயங்கும் போது அதனூடாக இங்கு வாழும் பிரதேசங்களுக்கு உதவுவதற்கு வழி வாய்க்கால் உண்டு.

ஆனால், மஹிந்த அரசு அதற்குப் பதிலாக, தனது குடும்ப ஆட்சிக்கும், மேல்மட்ட உல்லாசத்துக்கும் மட்டுமே உன்னி உழைத்தது. அவற்றுக்கான மிகப் பல உதாரணங்களில் கிரிமலையில் ஜனாதிபதி மாளிகை அமைத்தமை, மக்களின் காணிகளை அவர்களிடம் ஒப்படைக்காமல் விவசாயமும் மரக்கறி வியாபாரமும் செய்து படையினருக்கு மேலதிக வருமானம் சேர்க்க வழிசெய்தமை என்பவை ஒரு சிலவாகும்.

வடக்கு மக்கள் என்னவானாலும் பரவாயில்லை. அவர்களின் சொந்த மண்ணில், தாமும் தம்மைச் சேர்ந்தோரும் உல்லாச வாழ்க்கை அனுபவிக்கலாம் என்று போட்ட திட்டங்கள், இப்போது பொறிந்து போயின.

அந்தக் குழுமத்தினருக்குப் புகட்டப்பட்ட பாடம், ஒரு கட்டத்தில், கொழும்பின் புதிய அரசுக்கும் அதன் தலைவர்களுக்கும் பின்னோக்கி (Reverse இல்) வரும் என்பதை, மைத்திரிபால - ரணில் அரசு, மனதில் ஆழமாக ஊன்றிப் பதிக்க வேண்டும். இல்லையேல், காலம் நிச்சயம் பாடம் புகட்டியே தீரும்.

வடக்கு வாழ் மக்களின் தேவைகளை, பிரச்சினைகளை இலகுவில் இனங்கண்டு, அவர்களின் வாழ்வியல் சார் தேவைகளைப் பூர்த்தி செய்வதற்கு மாகாண சபை மிகப் பொருத்தமான மையம். ஆகையால் அதனூடாக வெளியார் உதவி நேரடியாகக் கிடைக்க வகை செய்வது மிக்கவும் வரவேற்கத்தக்கதே.



**ரணிலுக்கும் கடும் சோதனை
 ஐ.தே.கவுக்கும் சோதனை
 இலங்கை அரசியலில் தளம்பல் நிலை**

■ ராஜராஜன்

திறைசேரி உண்டியல் மூலமாக நிதி தீரட்டுவது தொடர்பான பிரேரணை நாடாளுமன்றத்தில் தோற்கடிக்கப்பட்டுள்ளமை ஜனாதிபதிக்கு மட்டுமல்ல ரணில் விக்கிரமசிங்க தலைமையிலான ஐக்கிய தேசியக் கட்சிக்கும் சோதனைக் காலமாக அமைந்துவிட்டது. ஜனாதிபதி மைத்திரிபால சிறிசேன புதிய அரசை ரணில் விக்கிரமசிங்க தலைமையில் அமைத்த போது பிரதமராக ரணில் விக்கிரமசிங்க பதவியேற்றதுடன், முக்கிய அமைச்சுப் பொறுப்புக்களை ஐக்கிய தேசியக் கட்சியினரே பொறுப்பேற்றுக் கொண்டனர். முன்னாள் ஜனாதிபதி மஹிந்த ராஜபக்ஷவுடன் முரண்பட்ட ஒரு சில ஐக்கிய மக்கள் சுதந்திரக் கூட்டமைப்பைச் சேர்ந்த நாடாளுமன்ற உறுப்பினர்களும் அமைச்சரவையில் இடம்பிடித்தனர். பின்னர் தேசிய அரசொன்றை அமைப்பதாகக் கூறி ஸ்ரீலங்கா சுதந்திரக் கட்சியைச் சேர்ந்த 26 நாடாளுமன்ற உறுப்பினர்களுக்கு அமைச்சரவையில் இடம் வழங்கப்பட்டது. இன்னமும் ஒரு தொகுதி ஸ்ரீலங்கா சுதந்திரக் கட்சியினருக்கு அமைச்சுப் பதவிகள் வழங்கப்படவுள்ளதாகவும் கூறப்பட்டது. ஸ்ரீலங்கா சுதந்திரக் கட்சியின் தலைவர் என்ற வகையில் அந்தக் கட்சியைச் சேர்ந்தவர்கள் அரசில் அங்கம் வகிப்பதால் ஜனாதிபதிக்குச் சங்கடங்கள் எதுவும் ஏற்படப்போவதில்லை. ஆனால் ரணில் விக்கிரமசிங்க தலைமை யிலான ஐக்கிய தேசியக் கட்சியினருக்கு ஸ்ரீலங்கா சுதந்திரக்கட்சியினரின் வருகை அதிருப்தியை ஏற்படுத்தவே செய்யும்.

மேலும் ரணில் விக்கிரமசிங்கவைப் பிரதமர் பதவியிலிருந்து நீக்கிவிட்டுத் தமது கட்சியைச் சேர்ந்த ஒருவரை அந்தப் பதவிக்கு நியமிக்குமாறு ஸ்ரீலங்கா சுதந்திரக்கட்சியின் முக்கியஸ்தர்கள் சிலர் பசிரங்கமாகவே கருத்துத் தெரிவித்து வருகின்றனர். நாடாளுமன்றத்திலும் ஸ்ரீலங்கா சுதந்திரக்கட்சி தலைமையிலான ஐக்கிய மக்கள் சுதந்திரக் கூட்டமைப்பைச் சேர்ந்த நாடாளுமன்ற உறுப்பினர்களின் தொகை ஐக்கிய தேசியக் கட்சியைவிட அதிகளவில் உள்ளது. இதுவும் ஐக்கிய தேசியக் கட்சினருக்கு அச்சத்தை ஏற்படுத்தும் ஒரு விடயமாக மாறியுள்ளது. இதனால் தான் நாடாளுமன்றத் தேர்தலை உடனடியாக நடத்துமாறு அந்தக் கட்சியினர் கோரிக்கை விடுத்து வருகின்றனர். ஆனால் ஸ்ரீலங்கா சுதந்திரக் கட்சியினர் இதற்கும் கடுமையான எதிர்ப்பை வெளியிட்டு வருகின்றனர். தேர்தல் இடம்பெறுவதன் மூலமாகத் தமது பெரும்பான்மைப் பலத்தை அந்தக் கட்சியினர் இழக்க விரும்பவில்லை என்பதையே இது எடுத்துக் காட்டுகின்றது.

தற்போதுள்ள நிலையில் ரணில் தலைமையிலான அரசு பலவீனமான நிலையிலேயே உள்ளது. இனிவரும் காலங்களிலும் நாடாளுமன்றத்தில் சமர்ப்பிக்கப்படும் பிரேரணைகள் தோற்கடிக்கப்படுவதற்கான ஏதுநிலைகள் அதிகரித்துக் காணப்படுவதால் அரசு சங்கடங்களை எதிர்கொள்ள நேரப் போகின்றது. திறைசேரி உண்டியல் தொடர்பான பிரேரணையை ஸ்ரீலங்கா சுதந்திரக் கட்சியைச் சேர்ந்த 26 அமைச்சர்களில் 24 பேர் ஆதரிக் காத்தன் மூலமாக அந்தக் கட்சியின் தலைவரான ஜனாதிபதியையே அவர்கள் மதிக்கவில்லை என்பது தெளிவாகத் தெரிகின்றது. இந்த நிலையில் ஐக்கிய தேசியக் கட்சியினரை அவர்கள் ஒரு பொருட்டாக மதிப்பார்களென எவரும் எதிர்பார்க்க முடியாது.

என்னதான் ஐக்கிய தேசியக்கட்சியும் ஸ்ரீலங்கா சுதந்திரக் கட்சியும் இணைந்து தேசிய அரசை அமைத்துக்கொண்டாலும், உள்வீட்டில் எலியும் பூனையும் நிலை தான் நிலவுகின்றது. மேலும் நாடாளுமன்றத் தேர்தல் இடம்பெறும் போது ஜனாதிபதி தலைமையில் ஸ்ரீலங்கா சுதந்திரக்கட்சியினரும் பிரதமர் தலைமையில் ஐக்கிய தேசியக் கட்சியினரும் தேர்தல் களத்தில் எதிரும் புதிருமாக நிற்கப்போகின்றனர்.

இதேவேளை முன்னாள் ஜனாதிபதி மஹிந்த ராஜபக்ஷவை அரியணையில் ஏற்றத் துடிக்கும் வேறொரு குழுவினரும் களத்தில் இறங்கி குழம்பிய குட்டையில் மீன்பிடிக்க முயல்கின்றனர். இதனால் பாதிப்பு ஏற்படப்போவது ஐக்கிய தேசியக் கட்சிக்குத்தான்.

அடுத்தடுத்து நடந்த சகல தேர்தல்களிலும் தோல்விகளையே சந்தித்த ரணில் தலைமையிலான ஐக்கிய

தேசியக்கட்சியினர் கடந்த ஜனாதிபதித் தேர்தலின் பின்னர்தான் ஒரு கௌரவமான நிலையை அடைந்த மனநிலையில் காணப்படுகின்றனர். எதிர்க்கட்சித் தலைவர் பதவியே தஞ்சமெனக் கிடந்த ரணிலும் பல ஆண்டுகளுக்குப் பின்னர்தான் பிரதமர் என்ற உயர்ந்த பதவியில் அமர முடிந்துள்ளது. அதுவும் அரசமைப்பின் பிரகாரம் அவருக்குக் கிடைத்த பதவியல்ல. ஜனாதிபதியின் அதிகாரங்களால் கிடைத்த பதவியே அது. தற்போது ஸ்ரீலங்கா சுதந்திரக் கட்சியினரின் தூண்டுதலின் பேரில் தினேஸ் குணவர்தனவின் ஆதரவுக்கு முன்னர் அரசுக்கு எதிர்க்கட்சி நம்பிக்கையில்லாப் பிரேரணை ஒன்றை நாடாளுமன்றத்தில் முன்வைக்கவுள்ளதாகவும் செய்திகள் தெரிவிக்கின்றன.


இவையெல்லாவற்றையும் ஒட்டுமொத்தமாக ஆராய்ந்து பார்க்கும் போது ஐக்கிய தேசியக்கட்சியினர் தற்போது ஒரு சோதனைக் காலத்துக்குள் மாட்டிக்கொண்டுள்ளதாகவே கருதத் தோன்றுகிறது.

தற்போதுள்ள நிலையில் ரணில் தலைமையிலான அரசு பலவீனமான நிலையிலேயே உள்ளது. இனிவரும் காலங்களிலும் நாடாளுமன்றத்தில் சமர்ப்பிக்கப்படும் பிரேரணைகள் தோற்கடிக்கப்படுவதற்கான ஏதுநிலைகள் அதிகரித்துக் காணப்படுவதால் அரசு சங்கடங்களை எதிர்கொள்ள நேரப் போகின்றது.

அரசியல் வானில் ஓர் ஆசியப்புவி

“

சிங்கப்பூரில் இப்போதைய ஆட்சிக்கு எதிராக முணுமுணுப்பு எழுத் தொடங்கி இருக்கிறது. உள்ளூர் வாசிகளுக்கு வேலையின்மைப் பிரச்சினை அதிகரித்திருக்கிறது. லீ குவான் யூ உருவாக்கிய குறைந்த பட்ச சர்வாதிகார ஆட்சி முறை' இன்னமும் எத்தனை காலம் தொடரும் என்றுகூட விவாதிக்கப்படுகிறது. ஆனால், சிங்கப்பூரே இல்லாமல் போனாலும்கூட, உலக சரித்திரத்தில் லீ குவான் யூ என்கிற ஆளுமையின் பெருமை நிலைத்து நிற்கும்.



● ஜெயராம்

இண்மையில் தனது 92 ஆவது வயதில் காலமான சிங்கப்பூர் முன்னாள் பிரதமர் லீ குவான் யூவின் மரணத்துக்கு வேறு யார் அஞ்சலி செலுத்தாவிட்டாலும் பரவாயில்லை, தமிழர்கள் அஞ்சலி செலுத்தக் கடமைப்பட்டிருக்கிறார்கள்.


சிங்கப்பூரில் தமிழர்கள் கணிசமாக வாழ்கிறார்கள் என்பது மட்டுமல்ல அதற்குக் காரணம். இனத்தால் சீனரான லீ குவான் யூ சிங்கப்பூரைத் தனி நாடாக்கி அதன் ஆட்சிப் பொறுப்பை ஏற்றபோது, தமிழர்களை அந்நியர்களாக ஒதுக்கி வைத்திருக்கலாம். அவர்களும் எதிர்ப்புத் தெரிவித்திருக்கப் போவதில்லை. ஆனால், ஆட்சி அதிகாரத்தில் தமிழர்களை இணைத்துக் கொண்டு அமைச்சரவையில் அவர்களுக்கு இடமளித்தது மட்டுமன்றி, தமிழும் சிங்கப்பூரின் தேசிய மொழிகளில் ஒன்று என்று தமிழுக்கு அங்கீகாரம் அளித்தவர் சிங்கப்பூர் முன்னாள் பிரதமர் லீ குவான் யூ!

20 ஆம் நூற்றாண்டின் சரித்திரம் எழுதப்படும்போது, அதில் லீ குவான் யூவுக்கு ஒரு தனி இடம் நிச்சயமாக உண்டு. உலக நாடுகள் பின்பற்றுவதற்கான நிர்வாக வழிமுறைகளை நிறுவிய பெருமையும், குறைந்தபட்ச சர்வாதிகாரத்துடன் கூடிய ஜனநாயக அமைப்பை உருவாக்கி வெற்றிகரமாக நடத்திக் காட்டிய பாங்கும், முதலாளித்துவப் பொருளாதார அமைப்பில் மக்கள் நலனையும் முன்னிலைப் படுத்த முடியும் என்கிற சாதனையும் லீ குவான் யூவின் தனிச் சிறப்புகள். ஒரு மிகச் சிறிய சிற்றி ஸ்டேட்' என்று அழைக்கப்படும் நகர தேசத்தை நிர்வாகம் செய்தவர் என்றாலும்கூட, காலனிய காலகட்டத்

துக்குப் பிந்தைய ஆசியாவின் மிக முக்கியமான தலைவர்களில் ஒருவராகத் திகழ்ந்தவர் லீ குவான் யூ. இத்தனைக்கும் சிங்கப்பூர் என்கிற அந்தக் குட்டித் தேசத்தில் அதன் தேவைக்கேற்ற அளவுக்கு தண்ணீர் கிடையாது. சுயதேவையை நிறைவு செய்யும் அளவிலான உணவு உற்பத்தி இல்லை. மின்சாரத்திற்கு அண்டை நாடுகளைத் தான் சார்ந்திருக்க வேண்டும். அப்படியெல்லாம் இருந்தும் தட்டுப் பாடில்லாத தண்ணீர், தடையற்ற மின்சாரம், தேவைக்கேற்ற உணவு ஆகியவற்றைத் தனது நாட்டு மக்களுக்கு அவரால் வழங்க முடிந்தது.

1965 இல்தான் சிங்கப்பூர் என்கிற நாடு மிகப்பெரிய போராட்டத்துக்குப் பிறகு மலேசியாவிலிருந்து பிரிந்து தனி நாடாகத் தன்னை அறிவித்துக் கொண்டது. அதுவரை இனக் கலவரங்களாலும் சர்சைகளாலும் பிரிந்து சிடந்த சிங்கப்பூரை ஒன்று படுத்தியதும் ஒழுங்கு படுத்தியதும் லீ குவான் யூதான். சீனர்களுக்கும் மலாய் இனத்தவர்களுக்கும் இடையே இருந்த கசப்புணர்வைப் போக்க தமிழர்களைத் தன்னுடன் இணைத்துக் கொண்ட அவரது ராஜதந்திரம்தான் இன்று வரை சிங்கப்பூர் எந்தவித இனக் கலவரமும் இல்லாமல் இந்துக்கள், பௌத்தர்கள், இஸ்லாமியர்கள், கிறிஸ்தவர்கள் அனைவரும் ஒன்று பட்டு வாழும் நல்லிணக்க சமுதாயமாகத் திகழ்வதற்கு அடிப்படைக் காரணம்.

லீ குவான் யூவின் மர்றொரு சாதனை, அதுவரை பொருளாதார ரீதியாக மிகவும் பின்தங்கிய சின்னஞ்சிறு ஆசியநாடாக இருந்த சிங்கப்பூரை உலகின் மிகப் பணக்கார நாடுகளில் ஒன்றாக மாற்றியது. லீயின் குறைந்தபட்ச சர்வாதிகாரம்' என்கிற நிர்வாக உத்தி உலகின் பல தலைவர்களையும் கவர்ந்திருக்



கிறது. குறிப்பாக, கம்யூனிச நாடான சீனா ஒரு கட்டத்தில் பொருளாதாரத் தேக்க நிலைமையில் சிக்கியபோது, அப்போதைய சீன அதிபர் டென் ஜியாபிங்கின் மனைக்கவர்ந்த தலைவர் லீ குவான் யூதான். சந்தைப் பொருளாதாரத்தின் மூலம் அடையும் அசுர வளர்ச்சியும், ஒரு கட்சி ஆட்சி முறையை நிலைநிறுத்தும் அரசியல் வழிமுறையும் லீ குவான் யூவின் சிங்கப்பூரிலிருந்து டென் ஜியாபிங் கற்றுக்கொண்ட பாடங்கள். இன்று சீனா உலக வல்லரசாக வலம் வருகிறது என்றால் அதற்குக் காரணம் லீயின் அரசியல் பொருளாதாரக் கண்ணோட்டத்தை அந்நாடு பின்பற்றியதுதான். பிரிட்டிஷ் காலனியாக சிங்கப்பூர் இருந்த 1959 முதல் பிரதமராக இருந்த லீ குவான் யூ, 1990 இல் தனது 67 ஆவது வயதில் பதவி விலகிய நிகழ்வு, உலக சரித்திரத்தில் யாரும் நினைத்துப் பார்க்க

முடியாத அதிசயம். சொல்லப் போனால், ஏறத்தாழ சர்வாதிகாரி போன்றவர் லீ குவான் யூ. ஆனாலும், இளைய தலைமுறைக்கு வழிவிட்டுப் பதவி விலகியபோது அவர் நிஜமான ஜனநாயகவாதியாக மாறிவிட்டார். தான் பதவி விலகி இப்போதைய பிரதமரான தனது மகன் லீ சியன் லூங்கைத் தனது வாரிசாக அறிவித்துப் பதவியில் அமர்த்தினாரா என்றால் அதுவும் இல்லை. லீ குவான் யூவைத் தொடர்ந்து பிரதமரானது கோகோக் டோங்க். 14 ஆண்டுகளுக்குப் பிறகு அவர் ஓய்வு பெற்ற பிறகுதான் 2004 இல் லீ சியன் லூங் பிரதமரானார். லீயைப் பொறுத்தவரை, தனிப் பெரும் தலைவராக அவர் திகழ்ந்தார் என்பது மட்டுமல்லாமல், தனிப்பட்ட முறையிலும் தனது அரச நிர்வாகத்திலும் இலஞ்சம், முறைகேடுகள் போன்றவை இடம் பெறாமல் நேர்மையான அரசு

நிர்வாகத்தை அவரால் உறுதிப்படுத்த முடிந்தது. லீ குவான் யூவிற்குப் பிறகு சிங்கப்பூர் எப்படி இருக்கும், மாறிவரும் உலகச் சூழலில் சிங்கப்பூர் முதன்மையான பொருளாதாரமாகத் தாக்குப் பிடிக்குமா என்பதெல்லாம் காலத்தின் கையில் தான் இருக்கிறது.

சிங்கப்பூரில் இப்போதைய ஆட்சிக்கு எதிராக முணுமுணுப்பு எழுத் தொடங்கி இருக்கிறது. உள்ளூர் வாசிகளுக்கு வேலையின்மைப் பிரச்சினை அதிகரித்திருக்கிறது. லீ குவான் யூ உருவாக்கிய, குறைந்த பட்ச சர்வாதிகார ஆட்சி முறை' இன்னமும் எத்தனை காலம் தொடரும் என்றுகூட விவாதிக்கப்படுகிறது. ஆனால், சிங்கப்பூரே இல்லாமல் போனாலும்கூட, உலக சரித்திரத்தில் லீ குவான் யூ என்கிற ஆளுமையின் பெருமை நிலைத்து நிற்கும். அதுதான் அவரது தனிச் சிறப்பு.

மரக்கறிகளின் நேற்றைய நிலைவரம்

மருதனார் மடம்	சாவகச்சேரி	சுன்னாகம்	நெல்லியடி	திருநெல்வேலி	கிளிநொச்சி	மன்னார்	
முள்ளங்கி	40	40	50	40	20	60	40
கத்தரி	30	30	30-40	30	20-30	40	50-60
கரட்	100	110	100-120	80	80-100	120	100-120
மரவள்ளி	40	50	40	40	30-40	80	40-50
பயிற்றை	50	30	40-100	30	50-60	80	40-60
பாகல்	80	110	100	80	80-100	120	80-100
கருணைக்கிழங்கு	80	60	50	40	80	90	60-80
பெ.வெங்காயம்	90	80	90	80	80-90	100	80-90
சி.வெங்காயம்	60	60-80	50-70	70	60-70	50	80-100
பூசணி	30	40	40	20	25-30	40	40-50
தக்காளி	40	50	40	40	20-40	60	50-80
வாழைக்காய்	50	65	50	40	60-70	30	60-80
கீரை	20	30	30-40	10	25-30	20	30-40
டொன்னாங்காணி	25	40	30	30	25-30	30	10-15
பச்சை மிளகாய்	40	60	50	40	30-40	120	60-70
புடோல்	40	40	40	30	30-40	40	40-60
கோவா	40	40	30	30	20-30	40	80-90
வெண்டி	50	40	30-50	30	40-50	30	30-40
போஞ்சி	100	100	100	80	70-80	120	40-60
லீக்ஸ்	120	150	150	120	140-150	160	60-70
தேங்காய்	60	35-50	60	50	40-60	60-70	35-50
உருளைக்கிழங்கு	90	90	90	90	80-90	90	80-100
தேசிக்காய்	120	80	100	80	100-120	80	80-100
வல்லாரை	20	20	10	10	30	20	10-15
கறிமிகாய்	100	100	70-100	80	60-80	120	80-100
இராசவள்ளி	120	-	120	80	100-120	120	140-180
பனங்கிழங்கு	-	03	-	-	06-07	-	03

ஆன்மிக சிந்தனை

ஞானச்சுடர்



முழுமனத்துடன் இறைவனிடம் பிரார்த்தனை செய்யுங்கள். இறைவனின் நாமத்தை ஜெபம் செய்ய வதில் (மந்திரத்தில்) உங்களுக்கு நம்பிக்கை இல்லாவிட்டால் பரவாயில்லை மனதை அடக்குவதற்குத்தான் மந்திரம் தேவை. மனதை அடக்குவதில் வெற்றி கண்ட ஒரு

வனுக்கு மந்திர ஜெபம் அதிகம் தேவையில்லை.

ஆரம்ப காலத்தில் மந்திரத்தை ஜெபம் செய்வது மிகவும் பெரிய அளவில் உங்களுக்கு உதவியாக இருக்கும். உங்களுக்கும் மந்திரத்தில் நம்பிக்கை இல்லாவிட்டால் உங்களுக்குப் பிடித்த இறைவனின் பெயர்களில் ஏதாவது ஒன்றைத் தேர்ந்தெடுத்து அதைத் திரும்பத் திரும்பச் சொல்லுங்கள். இறைவன் எல்லோருக்கும் பொதுவானவர், தம்மை அழைப்பவர்களிடம் அவர் தவறாமல் வருகிறார்.

நாளை

பங்குனி-28
சனிக்கிழமை
11.04.2015

திதி: ஸப்தமி மாலை.06.25 வரை
நட்சத்திரம்: பூரடம் பி.இ.03.49 வரை
சுபநேரம்: 03.06-04.36 வரை
இராகுகாலம்: 09.06-10.36 வரை

விவேகானந்தர் சிந்தனையில் இருந்து....



பரந்த மனம் வேண்டும்

எல்லையற்ற ஆற்றலும், தூய்மையும் உனக்குள்ளேயே நிறைந்து இருக்கின்றன. ஒவ்வொரு மனிதனும் தனக்கென தனி லட்சியத்தை ஏற்படுத்திக் கொள்ள வேண்டியது அவசியம். தன்னை நெறிப்படுத்தி வாழ்பவனே, உலகத்தையும் சரியான பாதையில் செலுத்தும் தகுதி படைத்தவனாகிறான். பரந்த இந்த உலகம் போல எப்போதும் உன் மனதையும் விரிவுபடுத்திக் கொள். மனிதன் எப்போதும் தாழ்ந்த உண்மையில் இருந்தே, மேலான உண்மைக்குப் பயணம் செய்கிறான்.

புற்றுநோயைத் தவிர்க்க இதோ சில வழிமுறைகள்....

புற்றுநோயைப் பற்றிய முழு விழிப்புணர்வானது அனைவருக்கும் இருப்பது என்பது மிகவும் அவசியம். ஏனெனில் புற்றுநோயை உண்டாக்கும் பல பொருள்கள் மற்றும் செயல்களை திண்த்தோறும் மேற்கொள்கிறோம் என்று



ஆய்வுகள் கூறுகின்றன.

ஆனால் அவற்றால் கூட புற்றுநோய் ஏற்படும் என்ற அறிவு பலருக்கு தெரிந்திருக்க வாய்ப்பில்லை.

கருத்தடை மாத்திரைகளை உட்கொண்டால், வாய்

புற்றுநோய் வருவதற்கான வாய்ப்பு அதிகம் உள்ளது என்று ஆய்வு ஒன்று சொல்கிறது. ஏனெனில்

கருத்தடை மாத்திரைகள் சாப்பிடுவதால், உடலில்

ஹோர்மோன் ஏற்றத்தாழ்வு ஏற்படுவதால், அவை

வாய் புற்றுநோய்க்கு வழிவகுக்கும்.

வேண்டுமெனில், மாத்திரைகளுக்கு பதிலாக வேறு

கருத்தடைப் பொருள்களைப் பயன்படுத்தினால்,

புற்றுநோய் வருவதற்கான வாய்ப்பைத்

தவிர்க்கலாம். வீட்டில் இருக்கும்

பெண்களை விட, இரவு வேலைக்குச் செல்லும்

பெண்களுக்கு புற்றுநோய் அதிகம் வரும்

என்று கண்டறியப்பட்டுள்ளது. எனவே பெண்கள் இரவு வேலைகளைத் தவிர்ப்பது நல்லது.

சுடோக்கு எண் விளையாட்டு

			2	8	3		5
3	4		1				7
	5	6					8
			3	4	5	8	
	8		9		1		2
9		4	2	8	6		
	3					7	6
	6			9			1 3
7		1	4	6			

நேற்றைய சுடோக்கின் விடை

9	8	6	1	5	7	2	4	3
5	7	1	4	3	2	9	6	8
3	4	2	8	9	6	1	7	5
8	2	5	6	1	3	4	9	7
4	6	3	7	8	9	5	2	1
1	9	7	2	4	5	8	3	6
2	3	9	5	7	1	6	8	4
7	1	4	9	6	8	3	5	2
6	5	8	3	2	4	7	1	9

சுடோக்கு ஒரு எண் விளையாட்டு. தர்க்க ரீதியான ஒழுங்குபடுத்தல் தான் இதன் அடிப்படை. 1-9 வரையான எண்களை ஒழுங்கு படுத்தி ஒரே கோலத்தை ஏற்படுத்த வேண்டும். இந்தப் பெட்டி 9 நிரல்களையும் 9 நிரைகளையும் கொண்டது. 3X3ஆக உள்ளேயும் 3 நிரல்களையும் 3 நிரைகளையும் கொண்டிருக்கிறது. (உள்ளே இருப்பவற்றை பெட்டிகள், கட்டங்கள், பகுதிகள், உபசுதரங்கள் என்றும் அழைக்கிறார்கள்). இந்த ஒவ்வொரு நிரையிலும் நிரலிலும் 1-9 வரையான எண்கள், இரண்டு தடவைகள் (மீண்டும் மீண்டும்) வராது நிரப்பப்பட வேண்டும். அவ்வாறு நிரப்பப்படுகையில் உள்ள பெட்டிகளுக்கும் அல்லவா 1-9 இலக்கங்கள் இரட்டைப்படாமல் வர வேண்டும். சில கட்டங்கள் ஏற்கனவே நிரப்பப்பட்டிருக்கும் தர்க்க ரீதியில் ஏனையவற்றை நிரப்ப வேண்டியதே வேலை. சுடோக்கு என்பது ஜப்பானியச் சொல். அதன் பொருள் தனி எண் என்பதாகும். 1936 இல் ஜப்பானிய நிறுவன நிகோலி இதனை அறிமுகப்படுத்தி வெற்றிகரமாக பரவலாக்கியது. 2005இல் இது உலக அளவில் பிரபல்யமானது.

கடலுலாவுகளின் நேற்றைய நிலைவரம்

பழப்பு பாணம்	மன்னார்	பருத்தித் துறை	சாவகச்சேரி	மாநகல்	
இரால்	650	750	700	700	600
நன்டு	400	300	300	200	
கணவாய்	500	600	500	500	400
பாவை	400	450	600	400	350
சுறா	550	500	700	800	-
சீலா	350	400	400	400	300
விளை	350	400	500	400	350
முரல்	350	300	400	300	270
கும்பினா	400	250	400	250	-
கிழாக்கள்	350	600	600	-	350
ஓரா	300	350	300	250	-
திரளி	300	250	200	150	-
நகரை	200	250	400	-	-
சூடா	100	150	200	150	100
ஒட்டி	150	150	300	-	130
திருக்கை	150	250	300	150	120
பாலை	300	300	400	300	-
வாழை	100	150	200	200	250
கொய்	60	150	150	100	-
மதுளம்	180	200	200	-	250

சித்திரை மாத ராசி பலன்கள்



தனுசு

மஞ்சளும், மலரும் கொண்டு துதிக்கா விட்டாலும், நெஞ்சில் நினைப்பதே போதும் என்றெண்ணும் நீங்கள், ஆர்ப்பாட்டம் அலங்காரம் இல்லாமல் அமைதியாக எதையும் சாதிப்பவர்கள்.

புதிய திட்டங்கள் தீட்டுவீர்கள். புண்ணியத்தலங்களுக்கு குடும்பத்தினருடன் சென்று வருவீர்கள். முடிந்து வைத்திருந்த காணிக்கையைச் செலுத்துவீர்கள். உங்கள் செல்வாக்கு அதிகரிக்கும்.

பிள்ளைகளால் சமூகத்தில் அந்தஸ்து உயரும். மகளின் திருமணத்தை சிறப்பாக நடத்துவீர்கள். மகன் பொறுப்புணர்வுடன் செயற்படத் தொடங்குவார். இழுபறியாக இருந்து வந்த பூர்வீகச் சொத்துப் பிரச்சினை, பாகப் பிரிவினையெல்லாம் இந்தமாதத்தில் சுமுகமாக முடியும். பூர்வீகச் சொத்தைப் பராமரிக்க பணம் ஒதுக்குவீர்கள். உங்கள் ரசனைக்கேற்ப வீடு, மனை அமையும்.

கர்ப்பிணிப் பெண்கள் கவனமாக இருக்கப் பாருங்கள். தொலைதூரப் பயணங்களை

இரவு நேரங்களில் தவிர்ப்பது நல்லது. மருத்துவரின் ஆலோசனையின்றி எந்த மருந்தையும் உட்கொள்ள வேண்டாம். பெற்றோருடன் மனத்தாங்கல் வரும். குறிப்பாக தந்தையாரின் உடல்நிலை பாதிக்கும்.

மாணவர்கள்

போட்டிகளில் கலந்துகொண்டு வெற்றி பெறுவீர்கள். உங்களுடைய அறிவியல் சிந்தனையும் அதிகரிக்கும். அறிவார்ந்த புத்தகங்களைப் படித்து முன்னேறுவீர்கள்.

பெண்கள்

உங்களது நீண்டநாள் ஆசை நிறைவேறும். ஆரோக்கியத்தில் அக்கறை காட்டுங்கள். உடல் உஷ்ணத்தால் அடிவயிற்றில் வலி, வேண்டல் கட்டி வந்து நீங்கும்.

உத்தியோகத்தர்கள்

அதிகாரிகளுடன் இருந்த மோதல் நீங்கும். புதிய அதிகாரி உங்களுக்கு முன்னுரிமையைத் தருவார். சக ஊழியர்களுடன் இருந்து வந்த ஈகோ பிரச்சினைகள் விலகும். புதவி உயர்வு, சம்பள உயர்வுக்கு உங்களது பெயர் பரிந்துரைக்கப்படும். முன் கோபத்தால் சக ஊழியர்களின் நட்பை இழந்து விடாதீர்கள்.

கலைஞர்கள்

தொட்டதெல்லாம் துலங்கும். பழைய தவறுகள் நிகழ்ந்திடாத வண்ணம் பார்த்துக் கொள்ள வேண்டிய மாதமிது.



மாமியார் பாராட்டும் மருமகளாக வேண்டுமா?

இந்தச் சமூகத்தில் ஒரு பெண்தனது மாமனார்-மாமியாரை சமாளித்து வாழ்வது என்பது மிகவும் பெரிய விஷயம். மாமியார் 'கொடுமை' தாங்க முடியாமல் 60 சதவீதப் பெண்கள் கஷ்டப்படுவதாக ஒரு கணக்கெடுப்புத் தெரிவிக்கிறது. மாமியாரும் மருமகளும் ஒருவருக்கொருவர் வீம்பு பிடிப்பதாலேயே பெரும்பாலும் பிரச்சினைகள் வருகின்றன. வயதாகிவிட்ட காரணத்தினால் மாமி மாருக்கு எதையும் சொல்லிப் புரிய வைக்க முடியாது. எனவே, மருமகள்மார் கொஞ்சம் மனது வைத்து இறங்கி வந்தால், புகுந்த வீட்டில் அவர்கள் நல்ல பெயரைச் சம்பாதிக்க முடியும். அதற்கு என்ன செய்ய வேண்டும் என்பதைப் பார்க்கலாம். நீங்கள் ஒரு புது மருமகள் என்பதைப் போல, மாமியார் என்ற 'புதவி'யும் அவர்களுக்குப் புதிதுதான். நல்லதையே பேசுங்கள், நல்ல



தையே செய்யுங்கள். மாமியார் மனதும் மாறும். உங்கள் மாமியாரை உங்கள் தாய்க்குச் சமமாக நடத்துங்கள். உங்கள் அம்மாவுக்கு என்ன என்ன வெல்லாம் செய்ய நினைக்கிறீர்களோ, அவற்றை உங்கள் மாமியாருக்கும் செய்யுங்கள். அதே போல் மாமியார் ஏதாவது கோபப்பட்டாலும் அதைப் பெரியதாக எடுத்துக்கொள்ளாதீர்கள். உங்கள் மாமியாரை எப்போதும் மரியாதையாக நடத்துங்கள். வாழ்க்கையில் எவ்வளவு கஷ்டங்களையும் நஷ்டங்களையும் அவர் கடந்து வந்திருப்பார். அனைத்தையும் பற்றி அவருடன் உண்மையான அக்கறையுடன் கேளுங்கள். உங்களிடம் அவருடைய அன்பு பெருக ஆரம்பிக்கும். உங்கள்

மாமியாருடன் மட்டுமன்றி, உங்கள் கணவருடைய குடும்பத்தினர் அனைவரிடமும் அதிக அக்கறையாக இருங்கள். அவர்களுடைய இன்பம், துன்பம், வேலை, படிப்பு என்று அனைத்திலும் அக்கறை காட்டினால் உங்களைத் தூக்கி வைத்துக் கொண்டாடுவார்கள். எந்த முக்கியமான விடயத்தையும் மாமியாரிடம் உடனடியாகத் தெரிவித்து விடுங்கள். நீங்கள் வெளியூர் அல்லது வெளிநாட்டில் இருக்கிறீர்களா? அடிக்கடி அவர்களுடன் பேசுங்கள். உங்கள் மாமியாருடைய அறிவுரைகளை எப்போதும் நிராகரிக்க வேண்டாம். உங்களை விட அவர்களுக்கு வயதும் அனுபவமும் அதிகம் அல்லவா?

பெண்கள்...

பெண் என்றாலே நம் கண் முன்னே வருவது அழகு. பெண்மை, ஆண்மை இரண்டுக்கும் என்ன பெரிய வித்தியாசம். ஆனால் ஆண்மை என்றால் உடனே நினைவுக்கு வருவது வீரம். ஏன் இந்த உணர்வு எழுந்து முன்னோர்கள் ஆண்டாண்டு காலமாய் எமது உடற் கூற்றிலும், மூளையின் மையத்திலும் ஏன் உயிர் அணுவினும் முறுக்கேற்றி ஆழமாய் ஆணி அடித்துவிட்டனர். அதனால் ஆண் இன்றும் பெண்ணை ரசிப்பதிலும், ருசிப்பதிலும் தன் வீரத்தைக் காட்டிகொண்டு இருக்கிறான். பொதுவாக பெண்கள் இளம் வயதில் நமக்கு ஏற்படும் அதே உணர்வையே தங்களுக்குள்ளும் கொண்டுள்ளனர். அதைத் தூண்டி தனக்கு அடிமையாக்கும் ஆண்மையும் ஒரு பெண்மையே. பெண்மையை அருகில் இருந்து அவர்கள் உலகை ரசித்துப் பாருங்கள் அவர்களது உலகமே அழகுதான். இங்கே அழகான பெண் என்பது நம்மை சில வார்த்தைகளால், சில பார்வைகளால், சில கொஞ்சல்களால் ... எப்படி என்று விரிவு செய்ய முடியவில்லை ஆனால் நிச்சயமாய் உடல் கூற்றால் அல்ல. ஆனால் ஏன்... வளர்ப்பில் தாயின் பேச்சுக் கள் என்னை ஆளவில்லை, மாறாக எந்தந்தையின் தோழமையே ஆளுமை கொண்டுள்ளது. இங்கு தான் பெண்ணானவள் உயர்ந்து நிற்கின்றாள்.



ஆனந்தமாக வாழ்வதற்கு

நம்பிக்கை

கணவன்-மனைவி இருவரும் ஒருவரையொருவர் நன்றாகப் புரிந்துகொள்ள வேண்டும். ஒருவரை மற்றவர் முழுமையாக நம்ப வேண்டும். தங்களுக்கு என்று தனிப்பட்ட திறமை உள்ளது என்பதை உணர வேண்டும். அதைச் செயற்படுத்திக் காட்டும் வாய்ப்பை ஒருவருக்கொருவர் உருவாக்கிக் கொடுக்க வேண்டும். வருங்காலத்தில் என்ன வெல்லாம் நடக்கப் போகிறதோ என்று பயம் கொள்வதை விட, நிகழ்கால வாழ்க்கையை வெற்றிகரமாக நடத்திக் காட்டுவது தான் புத்திசாலித்தனம்.

பாதுகாப்பு

ஆண்களைவிடப் பெண்களுக்குத் தான் அதிக பாதுகாப்பு தேவைப்படுகிறது. திருமண வயதை அடையும் வரை பெண்களுக்கு பெற்றோரால் பாதுகாப்புத் தரப்படுகிறது. பெண்கள் தங்கள் தாயைக் காட்டிலும் தந்தையே அதிக பாதுகாப்பு தருவதாக எண்ணுகின்றனர். திருமணத்துக்குப் பின்னர் பாதுகாப்புக்காகக் கணவனை

நம்பி வாழ்கின்றனர். இந்த விஷயத்தில் முரண்பாடு ஏற்படும் போதுதான் ஈகோ போன்ற பிரச்சினைகள் உருவாகின்றன. விட்டுக் கொடுக்கும் மனப்பான்மை இல்லாததுதான் இதற்குக் காரணம். பெண், ஆணைவிடத்தான்தான் மேலானவள் என்றும், ஆண், பெண்ணை விடத்தானே எல்லா விதத்திலும் மேலானவன் என்றும் எண்ணுகின்றனர். இருவரும் அவரவர் தனித்தன்மைகளில் மேலானவர்கள்தான்.

மரியாதை

ஒரு பெண் திருமணத்துக்குப் பின்னர் தனது கணவருடைய பெருமை, மரியாதை, கௌரவம் என்று அனைத்து விஷயங்களிலும் தனக்கும் பங்குண்டு என்பதைக் காட்ட வேண்டும். அதில் தான் பெண்ணுக்கு மரியாதை உள்ளது. அதேபோல், மனைவியின் உணர்வுகளுக்கு மதிப்பளித்து அவளுடன் இணைந்து ஒற்றுமை குலையாமல் குடும்பத்தை பராமரிப்பதில் தான் ஒரு கணவனுக்கு மரியாதை உள்ளது. இயல்புக்கு மீறிய நடத்தைகளில் ஈடுபடும் போது அவர்களது மரியாதைக்குப் பங்கம் வந்து விடுகிறது.


அன்பு

வாழ்க்கைப் பாதையைச் சீர

மைக்கும் ஒரு கருவிதான் அன்பு. வாழ்வை அர்த்தமுள்ளதாக மாற்றும் வல்லமை அன்புக்கு மட்டுமே உள்ளது. இந்த உன்னதமான உணர்வுகள் தான் எமது வாழ்வையே அர்த்தமுள்ளதாக மாற்றக் கூடியவை. அன்பால் மலரும் உணர்வுகளே குடும்பத்தை வழிநடத்திச் செல்லும் என்பதை இருவரும் உணர வேண்டும். 'என்னை நல்ல படியாக வைத்துக் கொள்ளும் அன்பு உன்னிடம் இருந்து நிச்சயம் கிடைக்கும்' என்ற எண்ணம் தம்பதிகள் இருவரிடமும் வாழ்நாள் முழுவதும் நீடிக்க வேண்டும்.

நேர்மை

நல்ல விடயங்களின் அடிப்படையில் உருவாக்கப்படும் கூட்டுத் தொகுப்புகும்பம். நமக்கு நேர்மை அவசியம். 'எனது சிந்தனை உட்பட எனது ஒவ்வொரு வார்த்தையும், செயலும் உண்மை. அதை உன்னோடு பகிர்ந்து கொள்வேன். எனது நோக்கம், இயல்பான முறையில் நீண்டநாள் உறவைப் பேணுவது தான் என்று இருவரும் எண்ண வேண்டும். நேர்மை இல்லாத குடும்பம் தண்டவாளத்தில் ஓடாத புகையிரதம் போன்றது. நேர்மைதான் குடும்பத்தின் முதுகெலும்பு.



தன் கையே தனக்கு உதவி

ஒரு மாட்டு வண்டிக்காரன் தன் மாட்டு வண்டியை ஒரு குறுகலான தெருவில் ஓட்டிக் கொண்டு சென்றான். அப்போது அருகில் இருந்த பள்ளம் ஒன்றை நோக்கி மாடுகள் செல்ல.. வண்டியின் ஒரு சக்கரம் பள்ளத்தில் நன்கு சிக்கிக் கொண்டது. பள்ளத்தில் மாட்டிக் கொண்ட வண்டியை மீண்டும் சரியாக சாலைக்குக் கொண்டு வர எவரேனும் வருகிறார்களா? என்று பார்த்த வண்டிக்காரன்.. எவரும் வராததால்.. 'ஆண்டவா! இந்த வண்டியைச் சரியான பாதைக்குக் கொண்டுவா..' எனக் கடவுளை வேண்டினான். இறைவன் அவன் முன் தோன்றி 'உன் தோள்களால் முட்டுக் கொடுத்து சக்கரத்தைப் பள்ளத்தில் இருந்துத் தூக்கி நிறுத்தி... மாடுகளையும் அதட்டி ஓட்டு.. அதை விடுத்து.. உன் அனைத்துக் காரியங்களுக்கும்.. எவரேனும் வந்து உதவி செய்ய வேண்டும் என எதிர்ப்பார்க்காதே!' என்று கூறி மறைந்தார். தன் கையே தனக்கு உதவி என உணர்ந்து கொண்ட வண்டிக்காரன்... வண்டியை மீண்டும் சாலைக்குக் கொண்டு வந்தான். பின்னர்.. அவன் தன் வேலைக்கு எவரையும்... ஏன்.. ஆண்டவனையும் கூட அழைப்பதில்லை.



வட்டை
தீட்டலாம் வாங்க...



சின்னக் குழந்தாய்...

சின்னக் குழந்தாய் சின்னக் குழந்தாய் ஒரு சொல் கேட்டிடம்மா கதிரவன் எழும் முன்னே தினம் நீ காலையில் எழுந்திடம்மா புறத்தாய்மை பேண நன்றாய் நீயும் குளிர் நீரில் குளித்திடம்மா அகத்தாய்மை பேண அனுதினமும் இறைவனை மனதில் நினைத்திடம்மா. நொடிப் பொழுதும் தாமதமின்றி தினம் பள்ளி சென்று சேர்ந்திடவேண்டும் நல்ல நண்பர் குழாம் உனைச்சுற்றி பள்ளியில் நீ அமைத்திட வேண்டும்.

கற்றுத்தரும் ஆசானை ஆண்டவன் போல் நாளும் மனதில் நினைத்திடவேண்டும். கற்ற கல்வி வழிநின்று தினம் நீ வாழ்வில் உயர்ந்திடவேண்டும். வளர்ந்து வரும் உலகில் சிறந்திட கணினியைக் கற்றுத் தேர்ந்திடவேண்டும் உலகத்தின் நடப்பை எல்லாம் நீ வலைத்தளத்தில் அறிந்திட வேண்டும் எவ்வயரம் வளர்ந்திட்ட போதும் நீ பழமையைப் போற்றி பேணிடவேண்டும் அன்னை தந்தை ஆசான் பேணி தாய் மொழியை வளர்த்திடவேண்டும்.



உங்கள் ஆசை நிறைவேறும் வழி

நமக்கு உபயோகப்படாத பொருள்களை ஒருபோதும் பத்திரப்படுத்தி வைத்திருப்பதில்லை. மாறாக அதை எறிந்து விடுகிறோம். கெட்டுப்போன உணவுகளை நாம் குப்பையில் சேர்த்துவிடுகிறோம். வேண்டாத உறவுகளையும், நட்பையும் நாம் அடியோடு மறந்து விடுகிறோம். அதற்குமாறாக நமக்கு நன்கு தேவைப்படும் பொருள்களை மிகவும் பத்திரமாக பாதுகாத்து வருகிறோம். உணவு பொருள்களை கெடாமல் இருக்க அதைக் குளிர் சாதனப் பெட்டியில் வைக்கிறோம். அன்பான உறவுகளையும், நம்பிக்கையான நட்புகளையும் நாம் விட்டுக்கொடுக்காமல் இருந்து வருகிறோம். ஆனால் மனதில் இருக்கும் கவலைகளை, பிரச்சினைகளை எவ்வாறு நாம் தூக்கி எறிவது? அதேபோல் நன்மை தரும் நினைவுகளை, வாழ்க்கையை உயர்த்தும் குறிக் கோளை எவ்வாறு அடைவது என்பதை இப்போது தெரிந்து கொள்ளுங்கள்.

யானவர்களின் ஆலோசனைபடியும் முடிவு எடுக்கிறார்கள்.

கவலைகளை அழிக்கும் வழி :

இப்போது உங்களுக்கு இருக்கும் கவலைகள், பிரச்சினைகள் மற்றும் கஷ்டங்களை வரிசைப்படுத்தி அல்லது உங்களிடம் இருக்கும் கவலைகளை ஒரு தாளில் எழுதவும். அதாவது 'என்னுடைய இந்தக் கஷ்டத்தை அழித்துவிடுகிறேன்' என்று எழுதி அந்தத் தாளை எரித்துவிடுங்கள். இவ்வாறு மூன்று நாட்கள் தொடர்ந்து செய்தால் உங்களின் அந்த பிரச்சினை நீங்கிவிடும். பிறகு வேறொரு கஷ்டத்தை தாளில் எழுதி அதை எரித்து விடுங்கள். இந்த முறையைப் பின்பற்றினால் கூடிய விரைவில் உங்களிடம் இருக்கும் அனைத்து கவலைகளும் நீங்கிவிடும். இந்த முறையில் உங்கள் மனதில் பதிந்திருக்கும் கவலைகளை எழுத்து மூலம் தாளில் எழுதி உங்கள் கண் முன்னே அழியும்போது உங்கள் மனதில் உள்ள கவலையும் சேர்ந்து அழிந்து விடுகின்றது.

குழப்பமான முடிவுகள்:

நம்மால் கணிக்க முடியாத குழப்பமான முடிவுகளை பூவா, தலையா போட்டுப் பார்த்தும், பூபோட்டுப் பார்த்தும், ஒற்றையா? இரட்டையா? மூலமாகவும், சின்ன விரல், பெரிய விரல் என்பதிலும், நம்பிக்கை

ஆசைகளை அடையும் வழி :

அதேபோல் நீங்கள் செய்யவேண்டிய முக்கியமான கடனை வேலைகளை ஒரு தாளில் தினமும் ஒருமுறை எழுதுங்கள். அவ்வாறு மூன்று நாட்கள் எழுதி அதைப் பத்திரப்படுத்தி வைத்துக்கொள்ளுங்கள். கட்டாயம் உங்களது குறிக்கோள் நிறைவேறும். மனதில் உள்ள குறிக்கோளை தாளில் எழுதி படித்துப் பார்க்கும்போது உங்களுக்கு தன்னம்பிக்கையும், அதிக ஆற்றலும் கிடைக்கின்றன. அதனால் எளிதாக உங்கள் ஆசை நிறைவேறும்.

நம்பினால் நம்புங்கள்!

- ▣ உலகின் அதிவேக ரயில் ஓடுவது சீனாவில்தான்.
- ▣ வடகிழக்கு சீனாவில் சமீபத்தில் பெட்ரோசர் என்ற பழங்கால விலங்கின் (டைனோசர் அல்ல) படிமத்தைக் கண்டெடுத்துள்ளனர். இதன் வயது 1200 லட்சம் ஆண்டுகள்!
- ▣ உடற்பயிற்சியும் மனப்பயிற்சியும் செய்யும் அளவுக்கு ஏற்ப, மிக விரைவாக மூளையின் செல்கள் மறுஉயிர்ப்புப் பெறுகின்றன.
- ▣ 1930களில் சோவியத் ரஷ்ய விஞ்ஞானி நிகோலய் வாவிலோ 2.5 லட்சம் விதைகள், வேர்கள் மற்றும் பழங்களைச் சேகரித்து, உலகின் மிகப்பெரிய விதை வங்கியை அமைத்தார்.
- ▣ சொக்லேட்டிலுள்ள பாலிபினோல் என்ற பொருளுக்கு, அதைச் சாப்பிடுபவரை அமைதிப்படுத்தும் தன்மை இருக்கிறது.
- ▣ பூச்சிகளால் தங்கள் உயரத்தைக் காட்டிலும் 80 மடங்கு வரை தாவ முடியும். இது ஆறடி மனிதன் 480 அடி உயரம் தாண்டுவதற்கு நிகரானது!



ஒரு ஓட்டத்தால் வெற்றியை ருசித்தது தமிழ்




டோனி, பிளாஸிஸ், சிமித் ஆகியோரின் பொறுப்பான ஆட்டமும் நெக்ராவின் வேகமும் அஸ்வினின் சுழலும் தைகொடுக்க டெல்லியை வீழ்த்தி வெற்றிப்பயணத்தை ஆரம்பித்தது சென்னையை.

சென்னை என்றாலே ரசிகர்கள் ஆதரவுதான். இவ்வாறான அபிப்பிராயங்கள் பொய்யாகிவிடாமல் ரசிகர்கள் கூட்டம் நிரம்பி வழிந்து கொண்டிருந்தது. தமிழ்ப்பாடல்கள் பட்டையைக் கிளப்பிக்கொண்டிருந்தது. விசில் சத்தங்கள் வாளைப் பிளந்தன. இத்தனையும் அரங்கேறியது ஆட்டம் ஆரம்பமாகவதற்கு முன்னர்தான் என்றால் நம்பமுடிகின்றதா? அதுவும் நாணயச்சுழற்சி போடுவதற்கு முன்னர்தான் என்றால் யாரும் சாத்தியமில்லை என்றுதான் சொல்வார்கள். ஆனால் அத்தனையும் நேற்று சாத்தியமாகின.

நாணயச்சுழற்சியில் வெற்றி பெற்ற டுமினி முதலில் களத்தடுப்பை தீர்மானித்தார். சற்று வில்லங்கமான முடிவு. களத்தில் மக்கலம். உலகக் கிண்ண ஆட்டங்களையே ஊதித்தள்ளியவருக்கு ஐ.பி.எல் எம்மாதிரம் என்றுதான் அனைவரும் நினைத்தார்கள். ஆனால் அனைத்தும் பொய்யாகின. சந்தித்த முதல் பந்தில் பவுண்டரையை விளாசிவிட்டு அடுத்த பந்தில் பத்திரமாக பவிலியனுக்குச் சென்றுவிட்டார். தனியாகச் சென்று ஜோடியாக வந்த புதுமாப்பிள்ளை ரெய்னா அடித்து நொருக்குவார் என்றுபார்த்தால் அவரும் ஏமாற்றிவிட்டார். மொத்தத்தில் சென்னை 38-2. பிளாஸிஸ் சுப்பராக இல்லாவிட்டாலும் சுமாரான ஆட்டம். சென்னை பாதுகாப்பானது. சேப்பாக்கம் மீண்டெழு ஆரம்பித்தது. சிரித்துக்கொண்டே சென்றார் சிமித். இடத்தை நிரப்ப டோனி வருவார் என்று எதிர் பார்க்க டோனிக்குப்பதில் ஐடேயா வந்தார். சென்னை சார்பாக சிச்சர் கணக்கை தொடக்கி வைத்தார். மீற்றர் 90இனை எட்டியது. அதிர

டியை ஆரம்பிப்பதற்கு பிளாஸிஸ் எத்தனித்த வேளையில் பிளாஸிஸ் எவின் பலவீனங்களை தென்னாபிரிக்கா அணியில் அக்குவேறு ஆணி வேறாக அறிந்து வைத்திருந்த டுமினி அவரை பத்திரமாக பவலியனில் அமரச்செய்தார். களத்தில் சென்னையின் தலை. ஆரம்பத்தில் சற்று பதட்டமாகவே பயணித்தார் டோனி. இறுதிப்பந்துப்பரிமாற்றத்தில் இரண்டு சிக்கர்களை ஒன்றின் பின் ஒன்றாக விண்ணுக்கு ஏவினார். முடிவில் சென்னை 150-7. 120 பந்துகளில் 151 ஓட்டங்களை பெற்றால் வெற்றி. ரி-20 ஆட்டங்களைப் பொறுத்தமட்டில் இலகுவான இலக்கு. சென்னையின்

யிலக்கங்களுடனும் ஒருவர் பின்னால் ஒருவராகச் சென்றனர். ஓர் கட்டத்தில் டெல்லி 39-3. மூன்று இலக்குகளையும் கைப்பற்றியது நெக்ராதான். ஓர் முனையில் மோர்கல் போராடிக் கொண்டிருந்தாலும் மறுமுனையில் இலக்குகள் சரிவதை எவராலும் தடுத்து நிறுத்த முடியவில்லை. பெரிதும் எதிர் பார்க்கப்பட்ட யுவராஜ் 09 ஓட்டங்களுடன் விடைபெற்றார். டுமினி 05 ஓட்டத்துடன் போல்ட்டாகி பவிலியனுக்குச்செல்ல சென்னையின் பக்கம் காற்று பலமாக வீசத் தொடங்கியது. ஆனாலும் விடவில்லை மோர்கல். இறுதிவரை விடாமல் போராடினார். இறுதிப்



மைதானத்தில் சென்னையையே வீழ்த்தக்கூடிய சாத்தியக்கூறுகளுடன் களமிறங்கியது டெல்லி. இந்திய அணிக்குள் மீண்டும் இணைய வேண்டும் என்ற கனவுடன் காத்துக்கிடக்கும் நெக்ரா வாய்ப்பைக் கச்சிதமாக பயன்படுத்தினார். மின்னல் வேகத்தில் மிரட்டல் பந்துகளை வீசினார். ஈடுகொடுக்க முடியவில்லை டெல்லியால். பதின்ம ஓட்டங்களுடனும் ஒற்றை

பந்தில் 06 ஓட்டத்தை பெறவேண்டும் என்ற நிலைமை. எல்லையை நோக்கி பறந்த பந்து மயிரிழையில் நான்காக மாறியது. டெல்லியின் இறுதிக்கட்டப் போராட்டமும் பயன்றுப்போக 01 ஓட்டத்தால் டெல்லியை வீழ்த்தி வெற்றிப் பயணத்தை தொடங்கியது சென்னை. ஆட்டநாயகனாக நெக்ரா தெரிவாளார். (ரி)

யாழ்ப்பாணம். கச்சேரியடியில் தினமும் வன்முறைகள்

நேற்றுமுன்தினமிரவும் கத்திக்குத்து

யாழ்ப்பாணம், ஏப்ரல் 10
யாழ்ப்பாணம். கச்சேரியை அண்மித்த கச்சேரி நல்லூர் வீதியில் தினமும் இரவில் ஒன்றுகூடும் இளைஞர்கள் அநாகரிகமான செயற்பாடுகளில் ஈடுபட்டு வருகின்றனர் என்று அப்பகுதி மக்கள் குற்றம் சுமத்துகின்றனர்.

நேற்று முன்தினம் இரவும் இளைஞர் ஒருவர் கத்திக் குத்துக்கு உள்ளாகிக் காயமடைந்து யாழ்ப்பாணம் போதனா வைத்தியசாலையில் சேர்க்கப்பட்டுள்ளார்.

குருநகரைச் சேர்ந்த யோ.எமில்டன் (வயது 23) என்பவரே கத்திக் குத்துக்கு இலக்கானார். அவர் அவ்வழியாக ஓட்டோவில் சென்று கொண்டிருந்தபோது அந்த இடத்தில் நின்றிருந்த குழுவினர் கைகலப்பில் ஈடுபட்டுள்ளனர். இதன் போது குறித்த இளைஞர் மீதும் அவர்கள் கத்தியால் குத்தியுள்ளனர். அவர் அது தொடர்பில் தனது உறவினர்களுக்கு அறிவித்து அவர்கள் சென்றே கத்திக் குத்துக்கு இலக்கானவரை யாழ்ப்பாணம் போதனா வைத்தியசாலையில் நேற்று முன்தினம் இரவு சேர்த்தனர். அங்குள்ள இளை

ஞர்கள் சிலர் கஞ்சா போதைப் பொருள் பயன்படுத்துகின்றனர் என்றும் கூறப்படுகிறது. ஆனால் அவர்கள் இதுவரை கைது செய்யப்படவில்லை.

குறித்த இளைஞர்கள் அந்த இடத்தில் நின்று தகாத வார்த்தைப் பிரயோகங்களை மேற்கொள்வது, கூச்சலிடுதல், தமக்குள் சண்டையிடுதல், வயது வேறுபாடன்றிப் புகை பொருள்களைப் பயன்படுத்துதல் உள்ளிட்ட பல சீர்கேடான நடவடிக்கைகளில் ஈடுபட்டு வருகின்றனர். அங்குள்ள பல நிலையத்தில் இரவு நேரங்களில் பெண்களுடனான பிரச்சினைகள் தொடர்பிலும் அவர்கள் நீதிமன்றில் வழக்குகளைச் சந்தித்துள்ளனர் என்றும் குற்றம் சாட்டப்படுகிறது.

இது தொடர்பில் சமூகத்தினர் அக்கறை எடுத்தால் உயிர் ஆபத்து வரும் என்று மக்கள் அச்சம் தெரிவிக்கின்றனர். இது நீண்ட நாள் களாகத் தொடர்வதாகவும் கூறப்படுகிறது. இது தொடர்பில் சம்பந்தப்பட்டவர்கள் நடவடிக்கை எடுக்க வேண்டும் என்றும் கோரிக்கை விடுக்கப்பட்டுள்ளது. (த-4)

4ஆவது பிள்ளைக்கும் மகப்பேறு விடுமுறை

நிதியமைச்சர் தெரிவிப்பு

கொழும்பு, ஏப். 10
மூன்றாம் மற்றும் நான்காவது பிள்ளைகளைப் பெற்றெடுக்கும் கர்ப்பிணித்தாய்மாருக்கு மகப்பேறு விடுமுறை வழங்கச் சட்டம் உருவாக்கப்பட்டுள்ளதாக நிதியமைச்சர் ரவி கருணாநாயக்க தெரிவித்துள்ளார்.

பத்தரமுல்லை ஜனகலா கேந்திர நிலையத்தில் நேற்று நடைபெற்ற கொழும்பு மாவட்ட கர்ப்பிணித்தாய்மாருக்கு 20 ஆயிரம் ரூபா போஷாக்கு கொடுப்பனவு வழங்கும் ஆரம்ப நிகழ்வில் உரையாற்றும் போதே அவர் இதனை கூறியுள்ளார்.

முதலாம் மற்றும் இரண்டாம் மகப்பேறு காலத்திலேயே கர்ப்பிணித்தாய்மாருக்கு இதுவரை மகப்பேறு விடுமுறை வழங்கப்பட்டு வருகிறது. இதனை மூன்றாம் மற்றும் நான்காவது பிள்ளைகளைப் பெறும் போதும் வழங்க அரசு தீர்மானித்துள்ளதாகவும் அமைச்சர் ரவி கருணாநாயக்க குறிப்பிட்டார். (த)



ஒத்துமாறல்

மன்னார் மடு வலய ஆங்கிலபாட ஆசிரியர் வவுனியா/முல்லைத்தீவு மாவட்டத்துக்கு ஒத்துமாறல்

T.P: 077 990 5272

ஆங்கில வகுப்புகள்

தரம் 6-11 (O/L) வரையான மாணவர்களுக்கும் ஆங்கில அடிப்படையிலிருந்து வயது வந்தவர்களுக்கும் வீடுகளுக்கு வந்து அனுபவம் வாய்ந்த ஆசிரியரால் கற்பிக்கப்படும்.

தொடர்பு: 077-2528824

புளியம் பொக்கணை நாகதம்பிரான் ஆலய விசேட அறிவித்தல்



03.04.2015 அன்று நிகழ்ந்த உற்சவ பொங்கலின் தொடர்ச்சியாக 8ஆம் மடை (வைரவசாந்தி) இன்று (10.04.2015) பகல் விசேட அபிசேகமும் இரவு 10.00 மணிக்கு வைரவ சாந்தியும் நடைபெறும் என்பதை அறியத்தருகின்றோம்.

ஆலய பரியாலன சபையினரும் தர்மகர்த்தா சபையினரும்.

மஹிந்தவின் பரப்புரைக்காக லொத்தர் சபையின் 20 கோடி

கொழும்பு, ஏப். 10
முன்னாள் ஜனாதிபதி மஹிந்த ராஜபக்ஷவின் தேர்தல் பரப்புரைச் செயற்பாடுகளுக்காகத் தேசிய லொத்தர் சபை ஏறத்தாழ 20 கோடி ரூபாவைச் செலவு செய்துள்ளதாக அமைச்சின் ஆலோசகருமான திருமதி ஷர்மிலா பெரேரா தெரிவித்துள்ளார்.
வடக்குப் போர் குறித்துத் தயாரிக்கப்பட்ட வீடியோப் படத்துடனான பரப்புரை வாகனங்களுக்கு 650 லட்சம் ரூபாவைத் தேசிய லொத்தர் சபையே 40 நாட்களில் செலவு செய்திருப்பதாக அவர் கூறினார். மேலும் முன்னாள் ஜனாதிபதியின் விசாலமான உருவப்படங்களுடனான கட் அவுட்களுக்காகவும் 650 லட்சம் ரூபா செலவு செய்யப்பட்டுள்ளது. அம்பாந்தோட்டையில் நடைபெற்ற

ஜனாதிபதித் தேர்தல் பிரசாரச் செயற்பாடுகள் மற்றும் இசை விழாக்களுக்கும் லொத்தர் சபையின் பணம் செலவு செய்யப்பட்டதாகவும் அவர் குறிப்பிட்டார்.
தேசிய லொத்தர் சபையின் அபிவிருத்தி செலவினத்தின் 75 வீதத்துக்கும் மேற்பட்ட தொகை முன்னைய அரசின் அரசியல் நோக்குகளுக்காகச் செலவு செய்யப்பட்டிருந்ததாகவும், கடந்த ஒன்றரை ஆண்டுகளாகத் தேசிய லொத்தர் சபை நடத்தியே செயற்படுவதாகவும் ஷர்மிலா பெரேரா மேலும் தெரிவித்தார்.
இவ்வாறு குறுகிய அரசியல் நோக்கங்களுக்காகச் செலவு செய்யப்பட்டிருந்த பணம் குறித்த அறிக்கையொன்று நிதியமைச்சர் ரவி கருணா நாயக்கவிடம் கையளிக்கப்பட்டிருப்பதாகவும் அவர் குறிப்பிட்டார். (த-22)

அஸ்கிரிய மகாநாயக்க தேரரின் மறைவு மக்களுக்குப் பேரிழப்பு

அமைச்சர் ஹக்கீம் தெரிவிப்பு

கொழும்பு, ஏப். 10
நாட்டின் ஒருமைப்பாட்டுக்கும், இனங்களுக்கிடையிலான நல்லிணக்கத்துக்கும் பங்களிப்புச் செய்த அஸ்கிரிய மகாநாயக்கர் உடுகம புத்தரக்கித்த தேரரின் மறைவு சமாதானத்தை விரும்பும் மக்களுக்குப் பேரிழப்பாகும் என நகர அபிவிருத்தி, நீர் வழங்கல் மற்றும் வடிகாலமைப்பு அமைச்சரும், சிறிலங்கா முஸ்லிம் காங்கிரஸ் தலைவருமான ரவூப் ஹக்கீம் தெரிவித்தார்.
தேரரின் இழப்புத் தொடர்பில் விடுத்துள்ள அனுதாபச் செய்தியிலேயே அவர் மேற்கண்டவாறு தெரிவித்துள்ளார்.
அதில் மேலும் தெரிவிக்கப்பட்டுள்ளதாவது:—
மறைந்த அஸ்கிரிய மகாநாயக்க தேரர் இன,மத,குல,மொழி,கட்சி

பேதங்களின்றி நாட்டுமக்கள் அனைவரையும் சமமாக மதித்த சமயக் குருவாகத் திகழ்ந்தார். சிறிலங்கா முஸ்லிம் காங்கிரஸ் தலைவர் என்ற முறையிலும், கண்டி மாவட்ட நாடாளுமன்ற உறுப்பினர் என்ற முறையிலும், அமைச்சர் என்ற முறையிலும் மறைந்த மகாநாயக்க தேரரை பல்வேறு சந்தர்ப்பங்களிலும் சந்திக்கும் வாய்ப்பு எனக்குக் கிடைத்தது. அப்பொழுதெல்லாம் இனங்களுக்கிடையிலான ஒற்றுமையைப் பற்றியும், சமாதான, சகவாழ்வைப் பற்றியும் அவர் என்னிடம் வலியுறுத்திக் கூறுவது வழக்கமாக இருந்தது. நானும் அவரது ஆலோசனைகளுக்கும், அபிப்பிராயங்களுக்கும் பெரிதும் மதிப்பளித்து வந்தேன்.
புதிய அரசில் நகர அபிவிருத்தி, நீர் வழங்கல் மற்றும் வடிகாலமைப்பு

அமைச்சராகப் பதவியேற்ற பின்னர் இறுதியாக அவரை அஸ்கிரிய பீடத்துக்குச் சென்று சந்தித்தபோது மிகவும் கலகலப்பாகவும், மனத்திறந்தும் என்னோடு உரையாடினார். நாட்டு மக்களை ஒற்றுமைப் படுத்துவதும், மக்களின் வாழ்க்கைத் தரத்தை உயர்த்துவதும், ஊழல்களற்ற சமுதாயத்தை உருவாக்குவதும் புதிய அரசின் உன்னத பணிகளாக இருக்கவேண்டும் என அவர் உபதேசித்தார்.
அவரது மறைவையிட்டு நாடு சோகத்தில் ஆழ்ந்துள்ளது. சிறிலங்கா முஸ்லிம் காங்கிரஸ் சார்பிலும், தனிப்பட்ட முறையிலும் அன்னாரின் மறைவையிட்டு ஆழ்ந்த அனுதாபங்களை தெரிவித்துக் கொள்கின்றேன் எனக் குறிப்பிடப்பட்டுள்ளது. (த-10)

முதலாம் ஆண்டு நினைவஞ்சலி

திருமதி நாகேஸ்வரி நடராசா

திதி: 10.04.2015

குடும்பத்தின் ஜீவனாகி குலவிளக்காய் நீரிருந்தீர் கொடுங்காலம் தான் வந்து கொண்டும்மைச் சென்றதுவோ ஆண்டொன்று போனாலும் ஆறாது உம் பிரிவு மீண்டுந்தான் காண்பதற்கு மீளாதோ உம் வாழ்வு கண்ணீரால்தான் நனைந்து கரைக்கின்றோம் எம் வாழ்வை மண் மீது உமை எண்ணும் மனதோடு வாழுகின்றோம் ஓம் சாந்தி! சாந்தி!! சாந்தி!!!
உங்கள் நினைவுடன் என்றும்...
கனவார், பிள்ளைகள், மருமக்கள், பேரப்பிள்ளைகள், பூட்டப்பிள்ளைகள்.

மலர்வு உதிர்வு
02.06.1930 22.03.2014

குதும்பசிட்டு வீதி, குப்பிளான் வடக்கு, ஏழாலை.

தமிழ் மாணவருக்கு தரப்படுத்தல் செய்யாமை அந்தியானதொன்றே

ஆசிரியர் சங்கம் குற்றச்சாட்டு

யாழ்ப்பாணம், ஏப். 10
மூன்று மொழி மூலங்களில் பரீட்சையை நடத்திவிட்டு சிங்கள மொழிமூல மாணவர்களை மட்டும் தேர்ந்தெடுத்து மறுநாளே அலரி மாளிகைக்கு வரவழைத்து பாராட்டிக் கௌரவிப்பதென்பது கல்வியில் பாரபட்சம் காட்டப்படுவதற்கு ஒப்பானது. இது தமிழ்மொழி மூல மாணவரது மனநிலையில் கரும் பாதிப்பை ஏற்படுத்தக்கூடியது என்று இலங்கைத் தமிழர் ஆசிரியர் சங்கம் குற்றம் சுமத்தியுள்ளது.
அண்மையில் வெளியான ஜி.சி.ஈ சாதாரண தர பரீட்சைப்பெறுபேற்றில் தேசிய ரீதியில் தரவரிசைப்படுத்தும்போது சிங்கள மொழி மூல மாணவர்களை மாத்திரம் கவனத்திற்கொண்டு முதல் 10 இடங்களைப்பெற்றவர்கள் என்று கல்வி அமைச்சர் அகிலவிராஜ் காரியவசத்தினால் விபரங்கள் வெளியிடப்பட்டன. இது தமிழ் மொழிமூல மாணவர்களுக்குச் செய்யப்படவில்லை. இது அநீதி. இது அவர்களது அடிப்படை உரிமையை மீறுகின்ற செயல். அதனைப் பகிரங்கப்படுத்த வேண்டும் எனவும் சங்கம் தெரிவித்துள்ளது.
இது தொடர்பில் சங்கம் அனுப்பியுள்ள செய்திக் குறிப்பில் மேலும் தெரிவிக்கப்பட்டுள்ளதாவது: முதல் 10 நிலைகளில் ஒரு தமிழ்மொழிமூல மாண

வனாவது வரமுடியாதா? அதற்கான நிகழ்த்தவு ஏனில்லை? உயர் தரத்திலும் பல்கலையிலும் சாதனை படைக்கின்ற தமிழ் மாணவர்கள் ஏன் இந்தப் பரீட்சையில் சாதனை படைத்திருக்க முடியாது? எங்கோ ஓரிடத்தில் முதல் தமிழ் மாணவரின் உச்சப்புள்ளி வந்திருக்க வேண்டும். அது எங்கே? ஒவ்வொரு மொழி மூலத்துக்கும் தனித்தனியாக தரநிலைப்படுத்தல்களும் மாவட்ட நிலைத் தரப்படுத்தல்களும் வெளியிடப்படவேண்டும். கடந்த வருடம் தமிழ்மொழி மூல தரநிலைப்படுத்தலைக் கோரிய போது அது ஆய்வுக்காக மாத்திரம் செய்வோமே தவிர வெளிப்படுத்துவதற்கல்ல எனப் பரீட்சைத் திணைக்கள அதிகாரி ஒருவர் தெரிவித்தார். சிங்களமொழிமூல மாணவரின் திறமையையும் பெறுபேற்றையும் நாம் சந்தேகம் கொள்ளவில்லை. தமிழ்பேசும் மாணவச் சமூகம் புறக்கணிக்கப்படுவதை ஏற்றுக் கொள்ளமுடியாது.
பரீட்சைத் திணைக்களம் வெளியிட்ட இன்னுமொரு குறிப்பில் கணிதம் மற்றும் ஆங்கில பாடங்களில் 50 வீதமான மாணவர்களே சித்தி பெற்றுள்ளனர். இதுவினாப்பத்திரம் தயாரித்தலிலுள்ள பொறிமுறை நுட்பத்தைக் கேள்விக் குறியாக்கியுள்ளது.
பாடசாலைகள் ஊடாக கடந்த டிசம்பர் மாதம் நடைபெற்ற க.பொ.த சாதாரண தரப் பரீட்சைக்கு தோற்றிய மாணவர்களில் 50 வீதமானோர் கணிதம் மற்றும் ஆங்கில பாடங்களில் சித்தியடையவில்லை யென இலங்கை பரீட்சைகள்

திணைக்களம் தெரிவித்துள்ளது. பாடசாலைகள் ஊடாக பரீட்சைக்கு தோற்றிய மாணவர்களில் ஒரு லட்சத்து 45 ஆயிரத்து 602 பேர் கணிதப் பாடத்தில் சித்தியடைந்துள்ளதென ஒரு லட்சத்து 11 ஆயிரத்து 198 பேர் அந்தப் பாடத்தில் சித்தியடையவில்லை. அத்துடன் ஆங்கிலத்தில் 50 வீதத்திற்கும் மேற்பட்ட மாணவர்கள் சித்தியடையவில்லை. ஆங்கிலப் பாடத்தில் ஒரு லட்சத்து 15 ஆயிரத்து 701 மாணவர்கள் சித்தியடைந்துள்ளனர். ஒரு லட்சத்து 40 ஆயிரத்து 943 மாணவர்கள் சித்தியடையவில்லை.
பாடசாலைகள் ஊடாக முதல் முறையாக சாதாரண தரப் பரீட்சைக்கு தோற்றிய 2 லட்சத்து 57 ஆயிரத்து 322 மாணவர்களில் ஒரு லட்சத்து 77 ஆயிரத்து 612 மாணவர்கள் உயர் தரத்திற்கு தகுதி பெற்றுள்ளனர் எனப் பரீட்சைகள் ஆணையாளர் கூறியுள்ளார். இது கூட ஆய்வுக்குரியது.
எட்டுப்பாடங்களிலும் 8 ஏ ஏடுத்த மாணவர்களில் 90 வீதமானோர் 9 ஆவது பாடத்தில் அடுத்த கட்டப் பெறுபேற்றைப் பெற்றிருப்பது என்றால் அது இந்த ஆங்கில பாடத்திலாகும். அது அவர்களுக்கு மிகுந்த மனவேதனையையும் உள்பாதிப்பையும் ஏற்படுத்தியுள்ளதென்றால் 'மிகையல்ல. எனவே ஆங்கில பாட வினாத் தயாரிப்பு தொடர்பில் ஆய்வு செய்யப்பட வேண்டியதவசியமாகும். இது கணிதப்பாடத்திற்கும் பொருந்தும். என்று அதில் மேலும் தெரிவிக்கப்பட்டுள்ளது. (த-4)

நன்றி அறிவித்தல்

யாழ்ப்பாணம் 82/1, கஸ்தூரியார் வீதி

"பாடந் ஸ்ரீமதியோ" அன்பும் 'ஐயாதம்' என்று அன்புடன் அழைக்கப்படும் எமது ஆருயிர்த் தந்தையுமான மெய்யப்பா சிவசுப்ரமணியம் அவர்கள் காலம் 18.03.2015 முதல்கிழமை அன்று காலமானதுடன் அதே மாதம் 24.03.2015 செவ்வாய்க்கிழமை அன்று எமது ஆருயிர்த் தாய் சிவசுப்ரமணியம் பாக்கியலட்சுமி அவர்களும் காலமான பெரும் சோகத்தின் போது, எமக்கு ஆறுநல் கறிய அன்புள்ளவர்களுக்கும், அவர்களின் இறுதிச் சடங்குகள் நடைபெற அன்புடன் உதவி செய்த எமது உற்றார், உறவினர்களுக்கும், நண்பர்களுக்கும் எமது மனப்பூர்வமான அன்பான நன்றிதனை தெரிவித்துக் கொள்கின்றோம்.
51/1, கன்னாதிட்ட வீதி யாழ்ப்பாணம், இலங்கை.

குடும்பத்தினர்

மோட்ஷதீப அழைப்பு

கடந்த 20.03.2015 வெள்ளிக்கிழமை சிவபதமடைந்த எமது குடும்பத் தெய்வம் அமரர் சோமசுந்தரம் பரமசாமி

அவர்களின் மோட்ஷதீபக் கிரியைகளும் ஆகும் சாந்திப்பிரார்த்தனையும் 11.04.2015 சனிக்கிழமை காலை 8.00 மணியளவில் ஆரம்பமாகி அன்னாரது இல்லத்தில் நடைபெறவுள்ளது. இந்த நிகழ்விலும் அதனைத் தொடர்ந்து நடைபெறும் மதிய போசன நிகழ்விலும் கலந்து கொள்ளும் வண்ணம் தங்களை அன்புடன் அழைக்கின்றோம்.
இந்த அழைப்பிற்கு கிடைக்கப் பெறாதவர்கள் இதனையே தனிப்பட்ட அழைப்பாக ஏற்று வாழ்க்கைக்கும் வண்ணம் அன்புடன் கட்டிக்கொள்கின்றோம்.

துரை வீதி, இறுவில் தெற்கு குடும்பத்தினர்.

கமநெகும் வேலைத்திட்ட பணிப்பாளருக்கு மறியல்

கொழும்பு, ஏப். 10
ஜனாதிபதி செயலகத்தின் வாகனங்கள் இரண்டை முறைகேடாகப் பயன்படுத்தினார் என்ற குற்றச் சாட்டில் ஜாதிக சவிய, கமநெகும் வேலைத்திட்டத்தின் புத்தளம் பணிப்பாளர் சுதத் சுபசிங்கவை எதிர்வரும் 20 ஆம் திகதி வரையிலும் விளக்கமறியலில் வைக்குமாறு கொழும்பு கோட்டை நீதிவான் பிரியந்த வியனகே உத்தரவிட்டுள்ளார்.

அரசு சொத்துக்களை, தனிப்பட்ட தேவைகளுக்காகப் பயன்படுத்துவது கடும்குற்றமாகும் என்று இரகசியப் பொலிஸார் நீதிமன்றத்தின் கவனத்துக்கு கொண்டு வந்தனர்.
எனினும், பிரதிவாதி சார்பில் முன்னிலையான சட்டத்தரணி, தனது தரப்பைச் சேர்ந்தவர் 2007 ஆம் ஆண்டிலிருந்து அந்த வாகனங்களைப் பயன்படுத்துவதாக நீதிமன்றத்தின் கவனத்துக்கு கொண்டு வந்தார். (த)

ரயில் கடவைக் காப்பாளரின் சிக்கல்களுக்குத் தீர்வு தேவை

கொழும்பு, ஏப். 10 பொதுமக்களின் உயிர்களைப் பாதுகாக்கும் காத்திரமான பணியை பல ஆண்டுகளாகவே மேற்கொள்ளும் ரயில் கடவைக் காப்பாளர்களின் தொழில் சார்ந்த சிக்கல்களுக்குத் தீர்வு வழங்கப்படாவிட்டால் தொழிற் சங்க நடவடிக்கையொன்றில் குதிக்கப் போவதாக இலங்கை பாதுகாப்புப் பற்றரயில்கடவைகாப்பாளர்கள் சங்கத்தின் தலைவர் எச்.எம்.ஆர். எல். சுமேத தெரிவிக்கிறார். சிவில் பாதுகாப்புச் சேவையில் இணைந்து கொண்டுள்ளவர்களே இந்த ரயில் கடவைக் காப்பாளர்களாகச் சேர்வையாற்றினாலும் அவர்களுக்கு அரசு ஊழியர்களுக்குக் கிடைக்கும் வரப்பிரசாதங்களோ, சம்பளம் சம்பளமொன்றோ, வேறு உரிமைகளோ கிடைப்பதில்லை என்பதைச் சுட்டிக்காட்டியுள்ள அந்தச் சங்

கம், நாளொன்றுக்குக் கிடைக்கும் 250 ரூபாவைக் கொண்டு குடும்பத்தை நடத்திச் செல்வது எவ்வாறு என்பது ஒருபுறமிருக்க அதனை வைத்து தனிநபர் தனது ஒருநாள் சீவியத்தை நடத்திச் செல்ல இயலுமா எனவும் கேள்வி எழுப்பியுள்ளது. மாதத்தில் 31 நாள் களும் சேவை யாற்றும் ரயில் கடவைக் காப்பாள ரொருவருக்கு 30 தினங்களுக்கே மாதாந்தக் கொடுப்பனவு கிடைப்பதாகவும், நாடு முழுவதிலுமுள்ள 687 பாதுகாப்புப் பற்ற ரயில் கடவை களில் 2061 காப்பாளர்கள் பணியாற்றுவதாகவும், அந்தப் பணியாளர்களுக்கு அரசு ஊழியர்களுக்குக் கிடைக்கும் 10,000 ரூபா பண்டிக்கால முற்பணமும் கூட கிடைப்பதில்லையெனவும் சங்கத்தின் தலைவர் தெரிவித்தார்.

(த-22)

டிரான் அலஸிடம் விசாரணை

கொழும்பு, ஏப். 10 ஜனநாயக தேசிய முன்னணியின் நாடாளுமன்ற உறுப்பினர் டிரான் அலஸிடம் குற்றப் புலனாய்வு பிரிவினர் விசாரணைகளை நடத்தியுள்ளனர். கொழும்பு குற்றப் புலனாய்வுத் திணைக்களத்திற்கு நேற்றுப் பிற்பகல் 2.00 மணியளவில் அலஸ் விசாரணைக்காக முன்னிலையானார். டிரான் அலஸிடம் வாக்குமூலம் பெறப்பட்டுள்ளதாகத் தெரிவிக்கப்பட்டது. டிரான் அலஸ் வெளிநாட்டுப் பயணங்களை மேற்கொள்ள நீதிமன்

றம் தடையுத்தரவு விதித்துள்ளமை குறிப்பிடத்தக்கது.

(த)

ஈடு செய்யவே முடியாத கடனை வாங்கிய மஹிந்த குற்றம் சுமத்துகிறார் சந்திரிகா

முன்னாள் ஜனாதிபதி மஹிந்த ராஜபக்ஷவின் அரசு வெளிநாடுகளிலும் உள்ளாட்டு வங்கிகளிலும் செலுத்த முடியாதபடி பெருந்தொகைநிதியைக் கடனாகப் பெற்றுள்ளதாக முன்னாள் ஜனாதிபதி சந்திரிகா பண்டாரநாயக்க குமாரதுங்க தெரிவித்துள்ளார். அவர் மேலும் தெரிவிக்கையில், மேல் மட்டத்தில் நடந்த ஊழல், மோசடிகளை மாற்றி, ஊழல் ஆட்சிக்குப் பதிலாக நல்லாட்சியை ஏற்படுத்தி, நாட்டின் அபிவிருத்திப் பணிகளை முன்னெடுக்கும் நடவடிக்கைகளில் தற்போதைய அரசு ஈடுபட்டு வருகிறது. கடந்த மூன்று மாதங்களில் அரசு பெரும் வேலைத் திட்டங்களைச் செய்துள்ளது. செய்ததை விட செய்ய வேண்டிய பணிகள் 100 மடங்காக உள்ளன. பொருளாதார ரீதியாக கூந்த அரசு முடிந்தவரை கொள்ளையடித்து நாட்டை வாங்குரோத்து நிலைக்குத் தள்ளியுள்ளது. அபிவிருத்தி என்று கூறிக் கோடிக் கணக்கில் வெளிநாடுகளிலும் உள்ள நாட்டுவங்கிகளிலும் திரும்பச் செலுத்த

முடியாத அளவில் மஹிந்த ராஜபக்ஷ அரசு கடனைப் பெற்றுள்ளது. இவர்கள் இலங்கை அரசை 10 ஆயிரம் கோடி ரூபாவைச் செலுத்த வேண்டிய கடனாளியாக மாற்றி விட்டு சென்றுள்ளனர் - என்றார் அவர். (த)

மரண அறிவித்தல்கள்

செல்லையா குஞ்சிதபாதம்
(ஓய்வூதிய ஆசிரியர், திருநெல்வேலி ரே.க.த.க. பாடசாலை)
விநாயகர் வீதி, நல்லூர் வடக்கைப் பிறப்பிடமாகவும் வசிப்பிடமாகவும் கொண்ட செல்லையா குஞ்சிதபாதம் (ஓய்வூதிய ஆசிரியர், திருநெல்வேலி ரே.க.த.க. பாடசாலை) நேற்று (09.04.2015) வியாழக்கிழமை காலமாகிவிட்டார். அன்னாரின் இறுதிக்கிரியைகள் பற்றிய விவரம் பின்னர் அறிவிக்கப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும். தகவல்: குடும்பத்தினர். 021 222 4855

திருமதி பாக்கியம் ஆசைப்பிள்ளை
சுழிபுரத்தைப் பிறப்பிடமாகவும் வசிப்பிடமாகவும் கொண்ட திருமதி பாக்கியம் ஆசைப்பிள்ளை கடந்த (07.04.2015) செவ்வாய்க்கிழமை காலமாகிவிட்டார். அன்னார் காலஞ்சென்றவர்களான முருகேசுபுரவதம் தம்பதியரின் அன்பு மகளும், காலஞ்சென்றவர்களான குமாரு-செல்லம் தம்பதியரின் அன்பு மருமகளும், காலஞ்சென்ற ஆசைப்பிள்ளையின் அன்பு மனைவியும், காலஞ்சென்றவர்களான பொன்னம்மா, மாசிலாமணி ஆகியோரின் அன்புச் சகோதரியும், ரவீந்திரன் (கொழும்பு), பத்மாவதி (வவுனியா), நகுநாதன் (சுவில்), பரமகுருநாதன் (லண்டன்), சிவநாதன் (சுவில்), மதிவதனி, கதி, ஜெயக் குமார் (கனடா) ஆகியோரின் பாசமிகு தாயும், மங்களச்செல்வி, வரதராசா, விஜயராணி, கவிதா, கிருபாவதி, கணேசபாதம், சிறிஸ்கந்தராசா, சிவரஞ்சனி ஆகியோரின் மாமியும், கண்ணன், கிருஸ்ணன், வேணி, வாணி, வதனி, ராஜி, சாந்தி, ரவி, தவம், தாரணி, ஜெயா, சிவா, செல்வி, செல்வன், டிரிசான், பிரபுதாபன், ஆதவன், சஜன், ருசிகா, கீர்த்திகா, அகானா ஆகியோரின் பேர்த்தியும், நிலோஜினி, அஸ்வினி, பவிந்த், அகரன் ஆகியோரின் பூட்டியும் ஆவார். அன்னாரின் இறுதிக்கிரியைகள் இன்று 10.04.2015 வெள்ளிக்கிழமை காலை 9.00 மணியளவில் அவரது இல்லத்தில் நடைபெற்று பூதவுடல் தகனக்கிரியைக்காக திருவடிநிலை இந்து மயானத்துக்கு எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும். தகவல்: குடும்பத்தினர். சுழிபுரம் வடக்கு, 077 5421201

மரண அறிவித்தல்

கலாபூஷணம் இரத்தினசிங்கம் கிருஸ்ணதுரை
பண்ணாகத்தை வசிப்பிடமாகக் கொண்ட இரத்தினசிங்கம் கிருஸ்ணதுரை 08.04.2015 புதன்கிழமை காலமானார். அன்னாரின் இறுதிக்கிரியைகள் இன்று (10.04.2015) வெள்ளிக்கிழமை காலை 8 மணியளவில் அவரது இல்லத்தில் நடைபெற்று, பூதவுடல் தகனக்கிரியைக்காக திருவடிநிலை இந்து மயானத்துக்கு எடுத்துச் செல்லப்படும். இந்த அறிவித்தலை உற்றார், உறவினர்கள், நண்பர்கள் அனைவரும் ஏற்றுக் கொள்ளவும். தகவல்: பண்ணாகம், சுழிபுரம். குடும்பத்தினர். 077 153 6224

மரண அறிவித்தல்



திருமதி நடராசா லீலாவதி (நயினாதீவு)

நாவலப்பிட்டியை பிறப்பிடமாகவும் கொட்டியை வசிப்பிடமாகவும் கொண்ட திருமதி நடராசா லீலாவதி நேற்று (09.04.2015) வியாழக்கிழமை காலமானார். அன்னார் காலஞ்சென்ற நடராசாவின் (பத்திரிகை விற்பனையாளர்) அன்பு மனைவியும், மைக்கல்-அப்புகாமி தம்பதியரின் அன்பு மகளும், நயினாதீவு சிவசம்பு-சேதுப்பிள்ளை தம்பதியரின் அன்பு மருமகளும், குசுமாவதி, கருணாவதி, யசுவதி, பந்துலசேன, நோனா, மெனிக்கே ஆகியோரின் சகோதரியும் காலஞ்சென்றவர்களான பாக்கியலெட்சுமி, பரமசாமி (வர்த்தகர்), பத்மாதன் (ஓய்வூதிய பெற்ற லிகிதர்), குணரட்ணம் (ஓய்வூதிய பெற்ற வடக்கு கிழக்கு மாகாண விளையாட்டு துறைப் பணிப்பாளர்) மற்றும் பழனிவேல் (வர்த்தகர்), சோதிஸ்வரி ஆகியோரின் அன்பு மைத்துனியும் காலஞ்சென்றவர்களான கோபாலபிள்ளை, மாசிலாமணி மற்றும் சிவபாக்கியம், புவனேஸ்வரி, ஜெயலெட்சுமி, சிவநேசரத்னம் ஆகியோரின் சகலியும் பாலசுப்ரமணியம் (ஓய்வூதிய பெற்ற நிர்வாக உத்தியோகத்தர், கல்வித் திணைக்களம், யாழ்ப்பாணம்), கதிரவேற்பிள்ளை (பபா, வித்தியா ஸ்டோர்ஸ் நயினாதீவு), யுகு லெட்சுமி, ஜெயவர்த்தனா (பிரான்ஸ்), S.K. திலகவதி (தேசிய லொத்தர் சபை, யாழ் மாவட்ட முகவர்), மாலினி, வரலெட்சுமி (கனடா) காலஞ்சென்ற சிவசேது ஆகியோரின் அன்புத் தாயாரும் உருத்திரம்பாள், சாராதேவி, லோகநாதன் (சாம ஸ்ரீ தேசமானிய ஆயுள் வேத வைத்தியர்) கலாமதி (பிரான்ஸ்), கனகலிங்கம் (தேசிய லொத்தர் சபை யாழ்ப்பாண விற்பனை முகவர்), தயானந்தம் (ஓய்வூதிய பெற்ற பரிசாரகர், பிரதேச வைத்தியசாலை, கோப்பாய்), பிரதாபன் (கனடா) ஆகியோரின் பாசமிகு மாமியாரும் பிரமிளா -இன்பாகரன் (பிரான்ஸ்), சேதுசங்கர் (இலங்கை வங்கி, கிளிநொச்சி)-பானுஜா, சாரங்கன் (பேராதனை பல்கலைக்கழகம்), நிருசா (யாழ்ப்பாண பல்கலைக்கழகம்), கௌசலா- மணிமாறன் (பிரான்ஸ்), காலஞ்சென்ற மனோகரன், வித்தியா (சமுர்த்தி அபிவிருத்தி உத்தியோகத்தர், வேலணை பிரதேச செயலகம்)-கோமேதகன் (ஐங்கரன் படகுச் சேவை, நயினாதீவு), கோகுலன் (பிரான்ஸ்), சசிசுமார் (மலர்மகள் நகை அடகு மாடம்)-சசி (ஆசிரியர் / மயில்வாகனம் தமிழ் வித்தியாலயம்), காலஞ்சென்ற ரவிக்குமார், பாலகுமார்-சஞ்சுதா (பிரான்ஸ்), உசாயினி- உமாகரன் (பிரான்ஸ்), சிவசங்கர் (பிரான்ஸ்), ஜனனி-கருண் (பிரான்ஸ்), அபிராமி (பிரான்ஸ்), நிலாணி (பிரான்ஸ்), சுபாசினி-சண்முகதாஸ், செந்தூரன்- கெதாரணி (பிரான்ஸ்), காலஞ்சென்ற மயூரன், சிவகரன், மைதினி-ரவிநாதன் (பிரான்ஸ்), சாரங்கனி, சாயினி (கனடா), சியானி (கனடா), ஜனுஷன் (கனடா) ஆகியோரின் பேர்த்தியும் சசிஹா (பிரான்ஸ்), சர்வின் (பிரான்ஸ்), கஜன் (பிரான்ஸ்), சஞ்சீவன் (பிரான்ஸ்), பூமிகா (பிரான்ஸ்), கார்த்திக் (பிரான்ஸ்), ரிஷானுகா, தர்சிகன், மிதுசன், சாயினி, உமாயினி (பிரான்ஸ்), உமாயீசன் (பிரான்ஸ்), உமாயினன் (பிரான்ஸ்), அனுஜன், புவிகா ஆகியோரின் அன்புப் பூட்டியும் ஆவார்.

அன்னாரின் இறுதிக்கிரியைகள் 12.04.2015 ஞாயிற்றுக்கிழமை காலை 8 மணியளவில் அன்னாரின் இல்லத்தில் நடைபெற்று தகனக்கிரியைகளுக்காக வில்லூர் இந்து மயானத்துக்கு எடுத்து செல்லப்படும். இந்த அறிவித்தலை உற்றார் உறவினர் நண்பர்கள் அனைவரும் ஏற்றுக் கொள்ளவும்.

உணவகத்தில் மூண்ட தீயை கட்டுப்படுத்தியது பொலிஸ்

நெல்லியடி-பருத்தித்துறையின் பிரதான வீதியில் அமைந்துள்ள சஸ்வின உணவகத்தில் தீப் பிடித்ததை அடுத்து நெல்லியடிப் பொலிஸாரின் துணிகரச் செயலால் அது கட்டுப்பாட்டுக்குள் கொண்டுவரப்பட்டுள்ளது.

இந்தச் சம்பவம் நேற்று வியாழக் கிழமை 7.15 மணியளவில் இடம்பெற்றது. சம்பவம் பற்றி மேலும் தெரியவருவதாவது:- குறிப்பிட்ட உணவகத்தில் கொத்து ரொட்டி தயாரிப்பதற்காகக் கடைக்கு

வெளியே ஒதுக்கப்பட்ட இடத்தில் எரிவாயு ஊடாகச் சமையல் வேலை நடைபெற்று வந்துள்ளது. அன்றும் வழமை போல்தமது வேலையைத் தொடங்கிய ஊழியர் எரிவாயு அடுப்பை இயக்கியபோது அந்தத் தீ எரிவாயு நிரம்பியுள்ள சிலிண்ட

ரில் மூண்டது. இதனால் அருகிலிருந்த இன்னுமொரு எரிவாயுச் சிலிண்டரில் தீப் பிடித்துக் கொண்டது. இதனால் அருகிலுள்ள வர்த்தகர்கள் தமது கடைகளை பாதி பூட்டியும், பூட்டாமலும் அச்சம் காரணமாக ஓடத் தொடங்கினர். சம்பவம் குறித்து

அறிந்த நெல்லியடிப் பொலிஸார் எரிவாயுவை அணைக்கும் இயந்திரத்தின் உதவியுடன் வருகைகொண்டு உடனடியாகத் தீயை கட்டுப்பாட்டுக்குள் கொண்டு வந்தனர். இதனால் தீயிலிருந்து தெய்வாதினமாக உணவகம் தப்பிக்கொண்டது. (த-422)

முதலாம் பக்கத் தொடர்ச்சிகள்

19 குறித்து

அரசமைப்பின் 19ஆவது திருத்தச் சட்டமூலம் தொடர்பான உயர்நீதிமன்றத்தின் சட்ட வியாக்கியானம் சபாநாயகர் சமல் ராஜபக்ஷவால் நேற்று வியாழக்கிழமை நாடாளுமன்றில் அறிவிக்கப்பட்டது. இந்த விடயம் தொடர்பில் சிறப்புரிமை பிரச்சினையொன்றை எழுப்பி சர்ச்சையை ஆரம்பித்துவைத்தார் நாடாளுமன்ற உறுப்பினர் ஜி.எல்.பிரிஸ்.

ஜி.எல்.பிரிஸ்

நாடாளுமன்ற உறுப்பினர் ஜி.எல்.பிரிஸ் தனது உரையில், “உயர்நீதிமன்றம் வழங்கியுள்ள சட்ட வியாக்கியானம் தொடர்பில் நாம் அவதானம் செலுத்தவேண்டும். ஜனாதிபதியின் அதிகாரம் பிரதமருக்குப் பகிரப்படுவது குறித்து சர்வஜன வாக்கெடுப்பு நடத்தப்பட வேண்டும் என்று அதில் கூறப்பட்டுள்ளது. ஜனாதிபதியின் அதிகாரம் பிரதமருக்குப் பகிரப்படுவது தொடர்பில் எதிர்வு வெளியிடப்பட்டது. சிறிலங்கா சுதந்திரக் கட்சியும் தமது கருத்தை முன்வைத்துள்ளது. இந்த அரசமைப்புத் திருத்தமானது பகுதி பகுதியாகச் சமர்ப்பிக்கப்பட்டுள்ளது. எனவே, இதை முழுமையானதாக சமர்ப்பிக்கவேண்டும். எதிர் காலத்தில் ஆட்சேபனைகள் உருவாகாத வகையில் இதை நிறைவேற்றவேண்டும். இந்த அரசமைப்புத் திருத்தமானது அரசமைப்புக்கு முரணானதாக உள்ளது. எனவே, சிக்கல்கள், பிரச்சினைகள் ஏற்படாத வகையில் திறந்த மனதுடன் இந்த விடயத்தில் செயற்படவேண்டும். இந்த அரசமைப்புத் திருத்தச் சட்டமூலம் தற்போது சமர்ப்பிக்கப்பட்டுள்ளதற்கமைய நிறைவேற்றினால் எதிர்காலத்தில் அர்த்தமற்றதாகிவிடும். எனவே, இது பற்றி மீண்டும் ஆராய்ந்து வர்த்தமானி அறிவித்தலொன்றை விடுத்து சபையில் சமர்ப்பிப்போம்” - என்றார்.

ரத்ன தேரர்

இதன் பின்னர் உரையாற்றிய ஜாதிக ஹெல உறுமயவின் வண.அதூரலிய ரத்ன தேரர், “பொதுநலவாய நாடுகளில் நாடாளுமன்ற சம்பிரதாயத்தைக் கடைப்பிடிக்கும் நாடுகளில் ஒருபோதும் நடைபெறாத சம்பவம் இங்கு நடந்துள்ளது. பிரதமருக்கு அதிகாரத்தைக் கைப்பற்றும் வகையில் இந்தச் செயற்பாடு அமைந்துள்ளது. எமது எதிர்பார்ப்பை ரணில் சிதைத்துவிட்டார். பிரதமருக்கு அதிகாரத்தை வழங்கும் இந்த அரசமைப்புத் திருத்தத்துக்கு நாம் ஆதரவளிக்கமாட்டோம். எனவே, மீண்டும் இதை வர்த்தமானியில் வெளியிடவேண்டும்” - என்றார்.

சுசில் பிரேமஜயந்த

இதையடுத்து உரையாற்றிய நாடாளுமன்ற உறுப்பினர் சுசில் பிரேமஜயந்த “19ஆவது அரசமைப்புத் திருத்தம் தொடர்பில் உயர்நீதிமன்றம் வழங்கியுள்ள சட்டவியாக்கியானம் ஆங்கிலமொழியில் மட்டுமே உள்ளது. இதை சிங்கள, தமிழ் மொழிகளில் பெற்றுக் கொடுக்கவேண்டும். திருத்தங்கள் தொடர்பில் பிரஜைகளுக்கு தெளிவுறும் வகையில் இந்த நடைமுறை அமையவேண்டும். இதன்பின்னர் இடம்பெறும்

திருத்தங்களை குழு நிலை விவாதங்களினூடாக மேற்கொள்ள முடியும்” - என்றார்.

ரஜீவ் விஜேசிங்க

இதன்பின்னர் உரையாற்றிய நாடாளுமன்ற உறுப்பினர் ரஜீவ் விஜேசிங்க “நல்லாட்சிக்கான சகல சிறப்புரிமைகளையும் இது மீறுகிறது. தேர்தல் விஞ்ஞானத்தில் குறிப்பிடப்பட்டதற்கமைய இது பின்பற்றப்படவில்லை” - என்றார்.

அமைச்சர் ரவூப் ஹக்கீம்

இதையடுத்து உரையாற்றிய அமைச்சர் ரவூப் ஹக்கீம், “இந்த விடயம் நீதிமன்றத்தில் ஏற்கனவே பரிசீலனைக்கு உட்படுத்தப்பட்டுள்ளது. எனவே, இதை மீண்டும் வர்த்தமானியில் பிரசுரிப்பதில் எந்தப் பயனும் ஏற்படப்போவதில்லை. இதற்கு முன்னரும் கூட இவ்வாறு நடந்துள்ளது. எனவே, இதை மீண்டும் வர்த்தமானியில் பிரசுரிப்பது என்பது பயனற்றது” ? என்றார்.

அநுரகுமார

இதன்பின்னர் உரையாற்றிய நாடாளுமன்ற உறுப்பினர் அநுரகுமார திஸாநாயக்க “இந்த நாடாளுமன்றத்தான் சுயாதீன ஆணைக்குழுவை இரத்துச் செய்து எதேச்சாதிகார நிலையை உருவாக்கியே 18ஆவது திருத்தச் சட்டத்தை அங்கீகரித்தது. அது மட்டுமல்ல, திவிரெகும சட்டமூலத்தை இத்த நாடாளுமன்றம் அங்கீகரித்தது. இவ்வாறான நிலையில், ஓரளவுக்கு ஜனநாயகத்தை நோக்கிச் செல்லும் முயற்சி தற்போது முன்னெடுக்கப்பட்டுள்ளது. இதில் சில தொழில்நுட்பக் குறைபாடுகள் இருக்கின்றன. ஆனாலும், சரியான திருத்தங்களுக்கமைய இதை நிறைவேற்றவேண்டும்” என்றார்.

தினேஷ் குணவர்தன

இதன்பின்னர் உரையாற்றிய நாடாளுமன்ற உறுப்பினர் தினேஷ் குணவர்தன “அரசமைப்புத் திருத்தத்துக்கான தேவை தற்போது உள்ளது. இதற்காக நாடாளுமன்றத்தில் ஒரு முறைமை உருவாக்கப்பட்டுள்ளது. அதற்கப்பால் செல்லமுடியாது. இந்த விடயம் அதற்கு அப்பால் செல்கிறதா என்றுதான் நாம் பார்க்கவேண்டும். இந்த முறைமை நாடாளுமன்றம் பின்பற்றவேண்டிய முறையிலிருந்து தவறிவிட்டது” - என்றார்.

ரணில் விக்கிரமசிங்க

இதையடுத்து உரையாற்றிய பிரதமர் ரணில் விக்கிரமசிங்க, 19ஆவது திருத்தச் சட்டமூலம் தொடர்பில் குழுநிலை திருத்தங்களை முன்வைக்கலாம். இந்தத் திருத்தங்களை நீதிமன்றத்துக்கு கொண்டு செல்லத் தேவையில்லை. 17ஆவது திருத்தச் சட்டத்துக்கு இந்தச் சபையில் 223 பேர் ஆதரவளித்திருந்தனர். ஆனால், ஒரே இரவில் 17ஆவது திருத்தச் சட்டம் நீக்கப்பட்டு 18ஆவது திருத்தச் சட்டம் கொண்டுவரப்பட்டது. இதுதான் நாடாளுமன்ற அதிகாரமா? சுயாதீன ஆணைக்குழுக்களை எதிர்க்கிறீர்களா? தேர்தல் ஆணைக்குழு இல்லாமல் எப்படி தேர்தலை நடத்

துவது? எனவே, நாடாளுமன்றத்துக்கு அதிகாரத்தை வழங்க நாம் முயற்சிக்கிறோம்” - என்றார்.

லக்ஷ்மன் கிரியெல்ல

இதன் பின்னர் உரையாற்றிய அமைச்சர் லக்ஷ்மன் கிரியெல்ல, “ஜனாதிபதி மைத்திரிபால சிறிசேன ஜனாதிபதிக்குரிய அதிகாரங்களைக் குறைக்கவேண்டும் என்கிறார். ஆனால், நீங்கள் அதை மீண்டும் கொடுக்க முயற்சிக்கிறீர்கள். அதிகாரத்தைக் கைவிட நினைத்தால் நீங்கள் வேண்டாம் என்கிறீர்கள். 40 வருடமாக எமக்கு இந்தத் தேவை இருந்தது. உங்களது கருத்தும் அதுவாகவே இருந்தது. நாம் அதைச் செய்யப்போகிறோம். எம்முடன் இணைந்துகொள்ளுங்கள். உங்களது பாவங்களைப் போக்க நாம் ஒரு சந்தர்ப்பத்தைத் தருகிறோம். ஆதரவளியுங்கள்” - என்றார். (ற-சி)

19ஆவது

மூன்றிலிரண்டு பெரும்பான்மை வாக்குகளால் நிறைவேற்றப்பட வேண்டும் என்றும் உயர்நீதிமன்றம் தனது தீர்மானத்தை அறிவித்திருக்கிறது எனவும் சபாநாயகர் குறிப்பிட்டார். 19ஆவது அரசமைப்புத் திருத்தச் சட்ட வரைபின் 11 ஆவது சரத்தின் 42(3), 43(1), 43(3), 44(2), 44(3) மற்றும் 44(5) ஆகிய சரத்துகள், 26ஆம் பிரிவின் 104 (ஆ) (5) (இ) ஆம் பந்தியும் அரசமைப்பின் 83 ஆம் உறுப்புரிமையின் பிரகாரம் சர்வஜன வாக்கெடுப்பின் மூலம் அங்கீகரிக்கப்படவேண்டும். உயர்நீதிமன்றத்தின் இந்தத் தீர்மானத்தின் மூலம் 19ஆவது அரசமைப்புத் திருத்தச் சட்ட வரைபின் இரண்டு சரத்துகளின் கீழாக 7 உப பிரிவுகள் நாடாளுமன்றத்தில் மூன்றில் இரண்டு பெரும்பான்மை வாக்குகளால் நிறைவேற்றப்பட வேண்டும் என்பதுடன், அவை சர்வஜன வாக்கெடுப்பின் மூலம் அங்கீகரிக்கப்படவேண்டும் என்றும் உயர்நீதிமன்றம் அறிவித்துள்ளது என்று சபாநாயகர் குறிப்பிட்டார். அதன் பின்னர் கருத்து வெளியிட்ட பிரதமர் ரணில் விக்கிரமசிங்க, “அரசமைப்பின் 19 ஆவது திருத்தத்தில் உள்ள சில சரத்துகள் தொடர்பில் சர்வஜன வாக்கெடுப்பு நடத்தப்பட வேண்டும் என்று உயர்நீதிமன்ற தீர்ப்பில் சுட்டிக்காட்டப்பட்டுள்ளது. எனவே, குழுநிலை விவாதத்தின்போது அத்தகைய சரத்துகளை நீக்கிவிட்டு, மூன்றில் இரண்டு பெரும்பான்மையுடன் நிறைவேற்றிக்கொள்ளும் வகையில் திருத்தங்கள் செய்யப்படும்” - என்றும் கூறினார். (ற-சி)

பிள்ளை

போரின்போது இடம்பெற்ற மனித உரிமைகள் தொடர்பான குற்றச்சாட்டுக்கள் குறித்து விசாரிப்பதற்கான பொறிமுறை பற்றிய விவரங்கள் எதிர்வரும் ஜூன் மாத இறுதியில் வெளியிடப்படும். - என்று அவர் கூறியுள்ளார். ஜூன் மாத இறுதியில் போர்க்குற்ற விசாரணைப் பொறிமுறை பற்றிய விவரங்கள் அறிவிக்கப்படும். இந்த விவகாரத்தைக் கையாள்வதற்கான மிகவும் வலுவான உள்நாட்டுப் பொறிமுறை ஒன்றை உருவாக்கவுள்ளோம் என்பதை ஐ.நா.வுக்கு நாம் அறிவித்துள்ளோம். ஐ.நா.

மனித உரிமைகள் ஆணையாளர் ஊடாக ஆலோசனைகளை நாம் கேட்டுள்ளோம். - என்று அவர் குறிப்பிட்டுள்ளார். அதேவேளை, கடந்த மார்ச் மாதம் பிரிட்டனுக்குப் பயணம் மேற்கொண்டிருந்த ஜனாதிபதி மைத்திரிபால சிறிசேன, அங்கு வைத்து பி.பி.சி. சிங்கள சேவைக்கு அளித்திருந்த செவ்வியில் போர்க் குற்றச்சாட்டுகள் தொடர்பான விசாரணையை ஒரு மாத காலத்துக்குள் (ஏப்ரல்) ஆரம்பிக்கவுள்ளதாக தெரிவித்திருந்தார். (ற-5)

குடிதண்ணீர்

குடாநாட்டு குடிதண்ணீர் பிரச்சினை தொடர்பில் வடக்கு மாகாண முதலமைச்சர் க.வி.விக்கேஸ்வரன் நேற்று மாலை நீண்ட ஊடக அறிக்கை ஒன்றை வெளியிட்டிருந்தார். அந்த அறிக்கையிலேயே அவர் இவ்வாறு குறிப்பிட்டுள்ளார். “நாடாளுமன்றத் தேர்தலுக்காக சில அமைப்புக்களை, சில அரசியல் கட்சிகள் மற்றும் அரசியல் வாதிகள் நேரடியாகவும் - மறைமுகமாகவும் பயன்படுத்தி குடிநீர்ப் பிரச்சினையை கையில் எடுத்துள்ளார்கள். அவர்கள் மக்களைத் தேவைக்கு அதிகமாக பதற்றமடையச் செய்துள்ளனர். இதனைக் கைவிட வேண்டும்.” - என்றும் முதலமைச்சர் அந்த அறிக்கையில் கோரியுள்ளார். “தயவு செய்து மக்களின் குடிநீர்ப் பிரச்சினையை அரசியலாக்கி மக்களைப் பதட்டமடையச் செய்யாதீர்கள் எனக் கேட்டுக்கொள்ள விரும்புகிறேன்” - என்று அவர் குறிப்பிட்டுள்ளார். இந்தப் பிரச்சினை தொடர்பில் பலர், ஊகங்களின் அடிப்படையில் கருத்துக்களை வெளியிடுகின்றனர் என்று சுட்டிக்காட்டியுள்ள முதலமைச்சர், அதனால் மக்களை பதட்டம் அடையச் செய்கின்றார்களே தவிர, பிரச்சினையை எப்படித் தீர்க்கலாம் என்ற கருத்துக்களை அவர்கள் முன்வைக்கவில்லை என்று குற்றம் சுமத்தியுள்ளார். “ஒரு பிரச்சினையை பெரிதுபடுத்துவது இலகு. ஆனால் அதன் மூலம் பொதுமக்களுக்கு எந்தப் பலனும் கிடைக்கப் போவதில்லை. இந்தப் பிரச்சினையில் உண்மையான அக்கறை கொண்டுள்ள சூழலியலாளர்கள், துறைசார் வல்லுநர்கள், பொதுமக்கள் மற்றும் அமைப்புக்கள் தமது ஆக்கபூர்வமான ஆலோசனைகளை முன்வைப்பதே பொதுமக்களுக்கு நன்மையாகும்” - என்று முதலமைச்சர் அறிக்கையில் சுட்டிக்காட்டியுள்ளார். நாளை மறுதினம் ஞாயிற்றுக் கிழமை காலை 9.30 மணிக்கு சகல தரப்பினரையும் அழைத்து கலந்துரையாடல் நடத்தவுள்ளதாக குறிப்பிட்டுள்ள வடக்கு முதலமைச்சர், நிபுணர் குழுவின் இறுதி அறிக்கை வரும் வரையில் குடிதண்ணீர் விநியோகம் தொடரும் என்றும் அதுவரையில் கிணற்று நீரைப் பயன்படுத்துவது உசிதமல்ல என்றும் தெரிவித்துள்ளார். (ற-5)

10 வயது

குறித்த சிறுவன் புலமைப் பரிசில் பரீட்சைக்குத் தோற்றவுள்ளார் என்றும், பாடசாலை வகுப்புகளை நிறைவு செய்து வீட்டுக்கு வந்தபின்னர் தாய் அவருக்கு உணவு வழங்கி

விட்டு அருகில் உள்ள வீடொன்றுக்குத் தனது 6 வயதுக் குழந்தையுடன் சென்றுவிட்டார் என்றும் அந்தச் சமயமே இந்தச் சம்பவம் நடந்துள்ளது என்றும் தெரிவிக்கப்படுகின்றது.

வவுனியா, பொலிஸார் சம்பவ இடத்துக்குச் சென்று விசாரணைகளை மேற்கொண்டிருந்தனர். இந்தச் சம்பவம் தொடர்பில் இதுவரை எவரும் கைது செய்யப்படவில்லை என்று தெரிவிக்கப்படுகின்றது. கிடைக்கப்பெற்ற முறைப்பாட்டுக்கு அமைய விசாரணைகள் முன்னெடுக்கப்பட்டுள்ளன என்று பொலிஸ் ஊடகப் பேச்சாளரும் உதவிப் பொலிஸ் அத்தியட்சகருமான ருவன் குணசேகர தெரிவித்துள்ளார். (ற-4)

வலை

றஜீவனும் மூன்று நண்பர்களும் நோலர் படகில் கடலுக்குச் சென்றுள்ளனர். கடலில் தவறியவலையை மீட்பதற்காகவே அவர்கள் சென்றுள்ளனர். ட் நோலர் படகில் இருவர் நிற்க, றஜீவனும் மற்றொருவரும் கடலுக்குச் சென்றுள்ளனர். சிறிது நேரத்தில் றஜீவனைக் காணவில்லை. அதன்பின்னர் அவர் மயங்கிய நிலையில் கடலுக்குள் காணப்பட்டுள்ளார். குருநகரில் இருந்து சுமார் 22 கிலோமீட்டர் தூரத்தில் 30 அடி ஆழமான பகுதியில் இது நடந்துள்ளது. உடனடியாக அவரை மீட்டு யாழ். போதனா வைத்தியசாலைக்குக் கொண்டு சென்றனர். ஆயினும் அவர் முன்னரே உயிரிழந்ததை பரிசோதனையில் உறுதிப்படுத்தப்பட்டது. உடற்கூற்றுச் சோதனைகளின் பின்னர் சடலம் பெற்றோரிடம் ஒப்படைக்கப்பட்டது. திடீர் இறப்பு விசாரணை அதிகாரி ந.பிரேம்குமார் விசாரணைகளை மேற்கொண்டார். (ற-4)

19 நிறைவேற்றம்

நாட்டின் எதிர்காலம் குறித்து தாம் மிகவும் பொறுப்புடன் செயற்படுவதாகவும், நாடாளுமன்றில் தற்போது சில பிரச்சினைகள் ஏற்பட்டுள்ளன எனவும் அவர் அங்கு குறிப்பிட்டார். நிறைவேற்று அதிகாரம் கொண்ட ஜனாதிபதியின் அதிகாரங்களுக்குறைக்கப்படும் எனத் தேர்தல் காலத்தில் வாக்குறுதி அளித்தபடி அதனை நிறைவேற்ற வேண்டியுள்ளது எனவும் ஜனாதிபதி தெரிவித்தார். உயர்நீதிமன்றத்தின் தீர்ப்பு கிடைக்கப்பெற்றுள்ள நிலையில் 19ஆவது திருத்தச் சட்டத்தை நிறைவேற்றுவது தொடர்பில் கட்சித் தலைவர்கள் கூட்டத்தில் இணக்கம் காணப்பட்டுள்ளது எனவும் அவர் குறிப்பிட்டார். நாடாளுமன்றைக் கலைத்த பின் பொதுத் தேர்தல் நடைபெறும். அதன் பின்னர் பிரச்சினைகள் தீர்ந்து விடும் என்று அவர் கூறியுள்ளார். அதேவேளை, அமெரிக்க ஊடகமான ‘ரைம்’க்கு வழங்கிய நேர்காணலில், மே மாதம் நாடாளுமன்றம் கலைக்கப்படும் என்று ஜனாதிபதி மைத்திரிபால குறிப்பிட்டுள்ளார். மே மாதம் நாடாளுமன்றம் கலைக்கப்பட்டு ஜூன் மாத பிற்பகுதியில் அல்லது ஜூலை மாத முற்பகுதியில் நாடாளுமன்றத் தேர்தல் நடத்தப்படும் என்று அதில் அவர் குறிப்பிட்டுள்ளார். (ற-5)

வன்னியில் கல்விசார் கலை நிகழ்வுகளில் திணைக்களத்தினர் பங்களிப்பில்லை

கவலை தெரிவிக்கிறார்
கல்விப் பணிப்பாளர்

கிளிநொச்சி, ஏப்.10

வன்னிப்பிரதேசத்தில் நடைபெறும் கல்விசார்ந்த கலை நிகழ்வுகளில் கலந்துகொண்டு அவற்றைக் கண்டு களிப்பதற்கு மாகாணக் கல்வி அமைச்சு, கல்வித் திணைக்களத்தில் இருந்து எவரும் வருவதில்லை இது ஒரு குறையாகவே உள்ளது என்று கிளிநொச்சி வலயக்கல்விப் பணிப்பாளர் க. முருகவேள் தெரிவித்தார். கிளிநொச்சி மகாவித்தியாலயத்தில் நேற்று கிளிநொச்சி வலயக்கல்வித் திணைக்களத்தால் ஒழுங்கு செய்யப்பட்ட முழுநிலா கலை நிகழ்வில் விருந்தினராகக் கலந்துகொண்டு உரையாற்றும் போதே அவர் இவ்வாறு தெரிவித்தார். அங்கு அவர் மேலும் கூறுகையில்:

“இன்று நடைபெறும் இந்தக் கலை நிகழ்விலே ஒரு குறை, மனக்குறை என்னவென்றால் மாகாணக் கல்வித் திணைக்களத்தில் இருந்து ஓர் உத்தியோகத்தரும் இங்கு வரவில்லை. அதுவும் வன்னி பிரதேசத்திலே இவ்வாறான மழலைச் செல்வங்களின் திறன்களை அவர்கள் காண்பதற்கு கொடுத்து வைக்கவேண்டும். ஆகவே கல்வி அமைச்சில் இருந்து மாகாணக் கல்வித் திணைக்களத்தில் இருந்தும் ஒருவரும் வரவில்லை என்பது ஒரு மனக்குறையாகவே உள்ளது. எனினும் எங்கள் ஞடைய மழலைச் செல்வங்களின் இந்த நிகழ்வுகளைக் கண்டு களிப்பதற்கு இங்கே அதிபர்கள், ஆசிரியர் சீரான பலரும் வருகை தந்திருக்கின்றனர். அந்த வகையிலே நாம் பெருமைப்படுகின்றோம்.

எமது மாணவர்கள் இயற்கையிலேயே இந்த மண்ணின் வளர்ப்பில் அவர்கள் கலையோடு கூடிப் பிறந்தவர்கள். ஆகவே அவர்களுக்கான சிறந்த வளங்கள் வழங்கப்படும் இடத்து மாணவர்கள் தங்களுடைய அத்தீ திறமைகளை வெளிக்காட்டுவார்கள் என்பதற்கு இந்த நிகழ்வு ஒரு நல்ல உதாரணம்”-என்றார். (வ-21)



‘முழுநிலா கலைவிழா’ என்னும் தொனிப்பொருளிலான கலை நிகழ்வுகள் கிளிநொச்சி வலயக் கல்வி அலுவலகத்தால் வலயக் கல்விப் பணிப்பாளர் க. முருகவேள்தலைமையில் நேற்று கிளிநொச்சி மகாவித்தியாலய மண்டபத்தில் கோலாகலமாக இடம்பெற்றது. இக்கலை விழாவுக்கு கிளிநொச்சி வலயத்தைச் சேர்ந்த பல பாடசாலை மாணவர்கள் தங்கள் கலை நிகழ்வுகளை நிகழ்த்தினர். நிகழ்விற்கு கிளிநொச்சி வலயக் கல்விப் பணிப்பாளர், பளை ஓய்வு நிலை கோட்டக்கல்விப் பணிப்பாளர் சு. ஆனந்தசிவம், கிளிநொச்சி வலயத்தைச் சேர்ந்த பாடசாலைகளின் அதிபர்கள், ஆசிரியர்கள், மாணவர்கள், பெற்றோர்கள் எனப்பலரும் கலந்துகொண்டனர். (வ-21)

குடி தண்ணீருக்கு அலையும் செங்கலடிப் பகுதி மக்கள்

மட்டக்களப்பு, ஏப்.10

தற்போது நிலவுகின்ற வறட்சி காரணமாக மட்டக்களப்பு, செங்கலடிப் பற்று பிரதேச செயலாளர் பிரிவில் குடி தண்ணீருக்குத் தட்டுப்பாடு நிலவுவதாக அந்தப்பிரதேச செயலாளர் யு.உதயசிறி தெரிவித்தார். குறித்த பிரதேச செயலாளர் பிரிவுக்கு உட்பட்ட ஈரற்குளம் கிராம அலுவலகப் பிரிவில் 350 குடும்பங்களைச் சேர்ந்த 1,024 பேர் குடி தண்ணீர் தட்டுப்பாட்டை எதிர்நோக்கியுள்ளதாக ஈரற்குளம் கிராம அலுவலர் ரி.லிங்கேஸ்வரன் தெரிவித்தார்.

இலுக்குப்பொத்தானை, குடா



வெட்டை, வெள்ளையன்சேனை, வேரம் உட்பட 18 கிராமங்கள் வறட்சியால் பாதிக்கப்பட்டுள்ளதாகவும் அவர் கூறினார். வேரம் கிராமத்தில் மூன்று பொதுக்கிணறுகள் காணப்படுகின்றன. அவற்றில் இரண்டு கிணறுகளில் வறட்சியால் நீர் முற்றாக

வற்றியுள்ளது. ஒரு கிணற்றிலிருந்து மாத்திரமே குடி தண்ணீரைப் பெற்று வருவதாகவும் பொது மக்கள் தெரிவித்தனர். இந்த நிலையில், ஏனைய தேவைகளுக்கு குளத்து நீரைப் பயன்படுத்துவதாகவும் பொதுமக்கள் கூறினர். வறட்சியால் பாதிக்கப்பட்டு குடி தண்ணீர் தட்டுப்பாட்டை எதிர்நோக்கியுள்ள கிராமங்களுக்கு பெளசர்கள் மூலம் குடி தண்ணீர் வழங்குவதற்கான நடவடிக்கை எடுக்கப்படவுள்ளதாகவும் செங்கலடிப் பற்று பிரதேச செயலாளர் தெரிவித்தார். (வ)

யாழ்ப்பாணம், ஏப்.10

யாழ்ப்பாணம், ஏப்.10

சித்திரைப் புத்தாண்டை முன்னிட்டு யாழ்ப்பாண நோக்குக் கூட்டுறவுச் சங்க பணியாளர்களுக்கு முப்பது வீத சம்பள உயர்ச்சிக்கான மூன்று மாதங்களுக்குரிய சம்பள நிலுவைக் கொடுப்பனவு கடந்த புதன் கிழமை தொடக்கம் விநியோகிக்கப்படுகின்றது என்று சங்கத்தின் தலைவர் மு.ஜெ.சுஜீந்திரன் தெரிவித்தார்.

புதிய சம்பள உயர்ச்சிக்கான சுற்றறிக்கையின் பிரகாரம் கடந்த ஜனவரி, பெப்ரவரி, மார்ச் மாதங்களுக்கான நிலுவைக் கொடுப்பனவு முழுமையாக வழங்கப்படும் என்றும் தெரிவிக்கப்பட்டுள்ளது. அதனைவிட ஏப்ரல் மாதம் சம்பளத்துடன் சேர்த்து இந்தக் கொடுப்பனவு தொடர்ச்சியாக நடைமுறைப்படுத்தப்படவுள்ளது என்றும் கூறப்பட்டது.

அதேசமயம் சித்திரைப் புத்தாண்டுக்கான முற்பணமாக இம்முறை 7ஆயிரத்து 500 ரூபா பணியாளர்களுக்கு வழங்கப்பட்டுள்ளது. அத்துடன் கடந்த மார்ச் மாதத்துக்கான பணியாளர்களுக்கான வாழ்க்கைப்படி கொடுப்பனவாக 5 ஆயிரத்து 750 ரூபாவும் வழங்கப்பட்டுள்ளது.

பணியாளர்களுக்கு வழங்க வேண்டிய சகல கொடுப்பனவுகளும் இந்த மாதத்தில் வழங்கப்பட்டுள்ளன. புதிய சம்பள உயர்ச்சிக்கான சுற்றறிக்கைக்கு அமைய இந்த சம்பள அதிகரிப்பு தொடர்ச்சியாக நடைமுறைப்படுத்தப்படும் என்று சங்கத்தலைவர் தெரிவித்தார்.

அதேசமயம் யாழ்ப்பாணம், குடாநாட்டில் உள்ள சில சங்கங்களும் சித்திரை புத்தாண்டுக்கு முன்னர் புதிய சம்பளத்திட்டத்தை நடைமுறைப்படுத்தி அதற்குரிய சம்பள நிலுவையை வழங்குவதற்குத் தீர்மானித்துள்ளன. அதற்கு அந்தச் சங்கங்களின் இயக்குநர் சபைகள் கூடி முடிவெடுத்தும் உள்ளன.

அதனைவிட யாழ்ப்பாணம், மாவட்ட சிக்கன கடன் வழங்கு கூட்டுறவுச் சங்கங்களின் சமரசம் மூன்று மாதங்களுக்கான சம்பள நிலுவையை இந்த வாரத்துக்குள் வழங்கவும் நடவடிக்கை மேற்கொண்டுள்ளது என்றும் தெரிவிக்கப்பட்டது. (ம-17)

நேற்று வெளியிடப்பட்டது ‘விக்னேஸ்வரம்’ செய்தி மடல்



கொடிகாமம், ஏப்.10

கைதடி விக்னேஸ்வர வித்தியாலயத்தின் கடந்த கால நிகழ்வுகள் மற்றும் அதன் சாதனைகள் பற்றி சொல்லும் ‘விக்னேஸ்வரம்’ செய்தி மடல் வெளியீட்டுவிழா பாடசாலையின் அதிபர் சு.சிவானந்தம் தலைமையில் நேற்று முற்பகல் 10.45 மணியளவில் பாடசாலை கேட்போர் கூடத்தில் இடம்பெற்றது. குறித்த பாடசாலையின் வரலாற்றில் இவ்வாறான வெளியீடு செய்வது இதுவே முதல் முறை. இது பாடசாலையின் பிரதான மைல்கல்

லென தெரிவிக்கப்பட்டது. செய்திமடலை பிரதம விருந்தினராகக் கலந்துகொண்ட மக்கள் வங்கிப்பொறுப்பதிகாரி பூ.சீராளன் வெளியீட்டு வைக்க சிறப்பு விருந்தினரான லண்டன் பழைய மாணவர் ச.புலப்பாசா பெற்றுக்கொண்டார். விக்னேஸ்வரம் செய்தி மடலின் வெளியீட்டுரையை தென்மராட்சிக் கல்வி வலய அலுவலக தொழில் வழிகாட்டல் அதிகாரி ரி.அபராஜிதன் வழங்க, செய்திமடலின் பொறுப்பாசிரியர் திருமதி த.சூரியகுமாரன் புகலையாற்றினார். (வ-105)

கனகரட்ணம் ம.ம.வியில் நாவலர் சிலை



யாழ்ப்பாணம், ஏப்.10

சைவமும் தமிழும் வளர்த்த ஸ்ரீலங்கை ஆறுமுகநாவலர் சிலையை இலங்கையின் தமிழ்ப் பாடசாலைகள் தோறும் நிறுவியும் அரும்பணியை மேற்கொண்டுள்ள இலங்கை நாவலர் நற்பணி மன்றம், அதன் ஒரு கட்டமாக யாழ்ப்பாணம் கனகரட்ணம் மத்திய மகாவித்தியாலயத்தில் நாவலர் சிலை ஒன்றை அண்மையில் நிறுவியுள்ளது.

அந்தச்சிலைக்கு இலங்கை நாவலர் நற்பணிமன்றத்தலைவர் என்சுருணை ஆனந்தன் மலர்மாலை சூட்டுகின்றார். (வ)

பெற்றோர் ஆர்ப்பாட்டம்

பளை, ஏப்.10

பளை இயக்கச்சி அ.த.க பாடசாலை முன்பாக பெற்றோர் நேற்று முன்தினம் ஆர்ப்பாட்டம் நடத்தியுள்ளனர். தரம் ஒன்று மாணவர்களை ஆசிரியர் தண்டித்ததைக் கண்டித்து ஆர்ப்பாட்டம் மேற்கொள்ளப்பட்டதாக தெரிவிக்கப்பட்டது. நேற்று முன்தினம் முதலாம் தவணை விடுமுறை நாள் என்பதால் மேலதிக மீது வைக்கப்பட்டிருந்த பெயிள்க்கு பேனா காணாமல் போனதை அடுத்து ஆசிரியர், மாணவர்களை தடியால் தாக்கியதாகவும் இதனால் கைதான வீங்கிய நிலையில் மாணவர்களை காணப்பட்டதாகவும் தெரிவிக்கப்பட்டது. பிள்ளைகளை அழைத்துச் சென்ற பெற்றோர் மாணவர்கள் தாக்கப்பட்டதை கண்டித்து ஆர்ப்பாட்டம் செய்ததாகவும் தெரிவிக்கப்பட்டது. (வ-105)

மகாஜனவை இலகுவாக வீழ்த்தி கிண்ணம் வென்றது மானிப்பாய்



மானிப்பாய் அணி



மகாஜன அணி

வலிவடக்கு, ஏப்.10 வலிகாமம் கல்வி வலயப் பாடசாலை அணிகளுக்கிடையே நடைபெற்ற 17 வயதுப் பிரிவினருக்கான உதைபந்தாட்டத் தொடரில் தெல்லிப்பழை மகாஜனக் கல்லூரியை இலகுவாக வீழ்த்தி மானிப்பாய் இந்துக் கல்லூரி கிண்ணத்தைக் கைப்பற்றியது.

சுன்னாகம் ஸ்கந்தவரோதயக் கல்லூரி மைதானத்தில் நேற்றுமுன்தினம் புதன்கிழமை நடைபெற்ற இந்த இறுதியாட்டத்தில் மானிப்பாய் இந்துக் கல்லூரியும், தெல்லிப்பழை மகாஜனக் கல்லூரியும் மோதிக் கொண்டன.

ஆட்டத்தின் முதல்பாதியில் இரு அணிகளும் தமது கோல் கணக்கை ஆரம்பிப்பதற்குத் தீவிர முனைப்புக் காட்டிக் கொண்டிருந்தன. வீரர்களின் போராட்டத்துக்கு ஏற்ப பந்தும் அங்கும் இங்குமாக அல்லோல கல்லோலப்பட்டுக்கொண்டிருந்தது. மானிப்பாய் இந்துக் கல்லூரியின் பக்கம் சற்று ஆதிக்கம் அதிகரிக்க



வயாவிளான் மத்திய மகா வித்தியாலயம்

ஆட்டத்தின் முதல் பாதியில் அது முதல் கோலை அடித்தது. மேலதிகமாக கோல்கள் எதுவும் பதியப்படாமல் இருக்க ஆட்டத்தின் முதல் பாதியில் மானிப்பாய் இந்து 1:0 என்ற அடிப்படையில் முன்னிலை பெற்றது.

எதிர்பார்ப்புக்கள் இரட்டிப்பாக ஆரம்பமானது ஆட்டத்தின் இரண்டாவது பாதி. மானிப்பாயின் வியூகங்களுக்கு மகாஜனா சற்றுத் தாக்குப்பிடித்துப் போராடினாலும் மானிப்பாயை மடக்க முடியவில்லை. 1:0 என்ற நிலையிலேயே

ஆட்டம் சென்றுகொண்டிருக்க ஆட்டத்தின் இறுதி நிமிடத்தில் மானிப்பாய் இந்துக் கல்லூரியின் முன்னணி வீரன் மதுசன் கோல் அடிக்க மானிப்பாய் 2:0 என்ற அடிப்படையில் பதற்றமில்லாத வெற்றியைப் பெற்றது.

மூன்றாம் இடத்துக்கான நடைபெற்ற ஆட்டத்தில் சண்டிலிப்பாய் இந்துக் கல்லூரியும் வயாவிளான் மத்திய மகா வித்தியாலயமும் மோதிக் கொண்டன. இந்த ஆட்டத்தில் வயாவிளான் மத்திய மகா வித்தியாலயம் 2:0 என்ற கோல் கணக்கில் வெற்றிபெற்று மூன்றாம் இடத்தைத் தனதாக்கியது. இந்தத் தொடரில் முதல் மூன்று இடங்களையும் பெற்ற தெல்லிப்பழை மகாஜனா, மானிப்பாய் இந்து, வயாவிளான் மத்திய ஆசிய மூன்று பாடசாலைகளும் மாவட்ட மட்டத்தில் விளையாட தகுதிபெற்றுள்ளமை குறிப்பிடத்தக்கது.

(த-ரி-86)

இன்றைய மோதல்கள்

யாழ்ப்பாணம், ஏப். 10 கம்பர்மலையங்கம்பன்ஸ் விளையாட்டுக்கழகம் யாழ். மாவட்ட ரீதியாக நடத்தும் 7 பேர் பங்குபற்றும் உதைபந்தாட்டத் தொடரின் ஆட்டங்கள் கம்பர்மலையங்கம்பன்ஸ் விளையாட்டுக் கழக மைதானத்தில் சமீபகாலமாக இடம்பெற்று வருகின்றன. இந்தத்தொடரில் இன்று வெள்ளிக்கிழமை மாலை 3.30 மணிக்கு இடம்பெறும் ஆட்டத்தில் ஊரெழு நோயல் விளையாட்டுக் கழக அணியை எதிர்த்து உதய தாரகை விளையாட்டுக்கழக அணி மோதவுள்ளது. மாலை 4.30 மணிக்கு இடம்பெறும் மற்றொரு ஆட்டத்தில் கட்டைக்காடு சென்.மேரிஸ் விளையாட்டுக் கழக அணியை எதிர்த்து பித்தூர் எவரெஸ்ட் விளையாட்டுக் கழக அணி மோதவுள்ளது.

அரியாலையின் 96ஆவது சுதேசிய திருநாள் கொண்டாட்ட விழாவின் ஓர் அங்கமான கரப்பந்தாட்டத் தொடரின் 'பி' பிரிவு அணிகளுக்கான அரையிறுதியாட்டங்கள் இன்று அரியாலை சரஸ்வதி சனசமூக நிலைய மைதானத்தில் இடம்பெறவுள்ளன. இதில் மாலை 4.30 மணிக்கு இடம்பெறும் முதலாவது அரையிறுதியாட்டத்தில் நாயன்மரர்கட்டு பாரதி விளையாட்டுக்கழக அணியை எதிர்த்து சண்டிலிப்பாய் வசந்த ஸ்ரீ விளையாட்டுக்கழக அணி மோதவுள்ளது. தொடர்ந்து மாலை 5.30 மணிக்கு இடம்பெறும் இரண்டாவது அரையிறுதியாட்டத்தில் இளவாலை மத்திய விளையாட்டுக் கழக அணியை எதிர்த்து சங்கனை ஸ்ரீ பாரதி விளையாட்டுக்கழக அணி மோதவுள்ளது.

(த-ரி-23)

கலாசாலையை வீழ்த்திய கல்வியியற் கல்லூரி

யாழ்ப்பாணம், ஏப்.10 யாழ்ப்பாணம் தேசிய கல்வியியற் கல்லூரி விரிவுரையாளர்களுக்கும் கோப்பாய் ஆசிரிய கலாசாலை விரிவுரையாளர்களுக்கும் இடையிலான 15 பந்துப் பரிமாற்றங்களைக் கொண்ட சிநேக பூர்வ துடுப்பாட்டம் நேற்றுமுன்தினம் காலை தேசிய கல்வியியற் கல்லூரியின் வீரசங்கிலியன் விளையாட்டு மைதானத்தில் இடம்பெற்றது.

இந்த ஆட்டத்தில் முதலில் துடுப்பெடுத்தாடிய ஆசிரிய கலாசாலை அணி நிர்ணயிக்கப்பட்ட 15 பந்துப் பரிமாற்றங்கள் நிறைவில் எட்டு இலக்குகளை இழந்து 149 ஓட்டங்களைப் பெற்றது. 150 ஓட்டங்களைப் பெற்றால் வெற்றி என்ற இலக்குடன் பதிலுக்கு களமிறங்கிய



கல்வியியற் கல்லூரி விரிவுரையாளர் அணி 14.3 பந்துப்பரிமாற்றங்கள் நிறைவில் நான்கு இலக்குகளை இழந்து 150 ஓட்டங்களைப் பெற்று வெற்றியீட்டியது. ஆட்டநாயகர்களாக கல்வியியற் கல்லூரி விரிவுரையாளர் ம.பிரபாகரனும் ஆசிரிய கலாசாலை விரிவுரையாளர் அ.பெளநந்தியும் தெரிவு செய்யப்பட்டனர். (த-ரி-23)

உலகக்கிண்ண வலைப்பந்து அணி பயிற்சியாளர் விண்ணப்பிக்கலாம்

உலகக்கிண்ண வலைப்பந்தாட்ட அணிக்கான பயிற்றுவிப்பாளர்களுக்கான விண்ணப்பம் இலங்கை வலைப்பந்தாட்ட சங்கத்தினால் கோரப்பட்டுள்ளது.

எதிர்வரும் ஓகஸ்ட் மாதம் நடைபெறவுள்ள உலகக்கிண்ண வலைப்பந்தாட்டத் தொடரில் பங்கு பெறவுள்ள இலங்கை வலைப்பந்தாட்ட அணிக்கான பயிற்றுவிப்பாளர்களுக்கான விண்ணப்பம் இலங்கை வலைப்பந்தாட்டச் சங்கத்தினாரால் கோரப்பட்டுள்ளது. இதில் தகுந்தாடும்

பகுதி, மத்திய கோட்டுப் பகுதி, பேற்றுக்கெய்யும் பகுதி, உடற் தகுதி தொடர்பான பயிற்றுநர் எனத்தனித்தனியாக விண்ணப்பங்கள் கோரப்பட்டுள்ளன. விண்ணப்பிக்க விரும்பும் வலைப்பந்தாட்ட பயிற்றுநர்கள் எதிர்வரும் சனிக்கிழமை காலை காலை 7.30 மணி தொடக்கம் 12.30 மணி வரை யாழ்.மாவட்ட வலைப்பந்தாட்டச் சங்கத்தின் செயலாளருடன் தொடர்பு கொள்ளுமாறு வேண்டப்பட்டுள்ளனர்.

(த-ரி-23,86)

விறுவிறுப்பான ஆட்டத்தில் வெற்றி பெற்றது சலஞ்சர்ஸ்

யாழ்ப்பாணம், ஏப். 10 உயிர்த்த ஞாயிறு தினத்தை முன்னிட்டு ஆணைக்கோட்டையுனியன் விளையாட்டுக்கழகம் நடத்திய 8 பந்துப்பரிமாற்றங்களுக்கான மென்பந்து கிரிக்கெட் தொடரின் இறுதியாட்டத்தில் காமாட்சி அணியும், உடுவில் சலஞ்சர்ஸ் அணியும் மோதின. யுனியன் விளையாட்டுக்கழகமையானதில் கடந்த ஞாயிறுக்கிழமை நடைபெற்ற இந்த இறுதியாட்டத்தில் நாணயச் சமுற்சியில் வெற்றிபெற்ற உடுவில் சலஞ்சர்ஸ் அணி 8 பந்துப் பரிமாற்றங்கள் நிறைவில் 44 ஓட்டங்களை பெற்றது.

48 பந்துகளில் 45 ஓட்டங்களை வெற்றி இலக்காகக் கொண்டு பதிலுக்குத் துடுப்பெடுத்தாடிய காமாட்சி அணி சலஞ்சர்ஸைப் போலவே 8 பந்துப்பரிமாற்றங்கள் நிறைவில் 44 ஓட்டங்களை பெற்றது. இதனால் ஆட்டம் சமநிலையானது.



வெற்றி தோல்வியை காண்பதற்காக அணிக்கு தலா 1 பந்துப் பரிமாற்றம் (சுப்பர் ஓவர்) என்ற நிலையில் ஆட்டம் திரும்பவும் ஆரம்பமானது. சுப்பர் ஓவரில் சலஞ்சர்ஸ் 9 ஓட்டங்களை குவித்தது. 10 ஓட்டங்களைப் பெற்றால் வெற்றி என்ற நிலையில் பதிலுக்கு துடுப்பெடுத்தாடிய காமாட்சி 03 ஓட்டங்களில் சூண்டது. 06 ஓட்டங்களால் சலஞ்சர்ஸ்

கிண்ணத்தை சொந்தமாக்கியது. ஆட்டநாயகனாக ஜெய ரூபன் தெரிவானார். இந்த இறுதியாட்டத்துக்கு பிரதம விருந்தினராக கலந்து கொண்டு சிறப்பித்த யாழ்ப்பாணம் - கிளிநொச்சி மாவட்ட நாடாளுமன்ற உறுப்பினர் ஈ.சரவணபவன் வெற்றி பெற்ற அணிக்கு கிண்ணத்தை வழங்கிக் கௌரவித்தார். (த-ரி-)

போராடி வென்றது அரியாலை

யெவ்னா 24.கொம் இணையத்தள அனுசரணையுடன் நடைபெற்ற சிநேகபூர்வ உதைபந்தாட்டத் தொடரின் இறுதியாட்டத்தில் திருநகர் பாரதி வி.கழகமும் அரியாலை சனசமூக விளையாட்டுக் கழகமும் மோதிக்கொண்டன. இந்த ஆட்டத்தில் பலத்த போராட்டத்தின் பின்னர் அரியாலையை சனசமூக அணி 2:1 என்ற கோல் கணக்கில் வெற்றி



பெற்றது. யெவ்னா 24.கொம் இணையத்தள முகாமையாளர் சபேஸ் தலைமையில் நடைபெற்ற இந்த ஆட்டத்திற்கு பிரதம விருந்தினராக யாழ்ப்பாணம் மற்றும் கிளிநொச்சி மாவட்ட நாடாளுமன்ற உறுப்பினர் ஈ.சரவணபவன் கலந்து கொண்டு வெற்றிபெற்ற அணிக்குக் கிண்ணத்தை வழங்கினார். (த-ரி)



டோனிக்கு ஆதரவு

யுவராஜ்'க்கு வாய்ப்பளிக்காத காரணத்தினால் டோனி' ஒரு சர்வதிகாரி' 'டோனி ஒருநாள் பணமில்லாமல் பிச்சை எடுப்பார்' என்று யுவராஜின் தந்தையோடு கருத்துத் தெரிவித்த நிலையில் தற்பொழுது டோனியின் ரசிகர்கள் அவருக்கு ஆதரவாக யோகராஜை வறுத்தெடுக்க ஆரம்பித்துள்ளனர். டோனியை ஆதரித்தும் யோகராஜை எதிர்த்தும் சமூக வலைத்தளங்களில் புதிவான சில பதிவுகள்.

மரியாதை கூடுகிறது:

'யோகராஜ் இப்படி முட்டாள்தனமாக கருத்துக்கள் தெரிவித்த பிறகும் அமைதியாக உள்ளார் டோனி. இதனால் அவர் மீது மரியாதை கூடுகிறதேயொழிய குறையவில்லை. டோனிக்கு தலை வணங்குகிறேன்'

உரிமையிலலை:

'மிஸ்டர் போகராஜ் டோனிக்கு மரியாதை சொடுங்க. அவருக்கு எதிராக பேசு உங்களுக்கு மட்டுமல்ல யாருக்கும் எந்த உரிமையும் இல்லை' புதிய பட்டம்:

'சர்ச்சைகளை ஏற்படுத்துவது எப்படி என்ற படிப்பில், யோகராஜ் சிங் இப்போது தான் பட்டப்படிப்பு முடித்துள்ளார் போல கருத்துக்களை அள்ளி விளாசுகின்றார்.'

பாவம் யுவராஜ்:

'யோகராஜ் தனது மகனின் கிரிக்கெட் வாழ்க்கையை பாழாக்குகிறார். இவரால் யுனி மீது தான் பலரும் அதிருப்தி கொள்ளப்போகின்றனர். பாவம் யுவராஜ் சிங்'

'ஸ்டம்ஸ்' போதும்:

'டோனி பணம் இல்லாமல் பிச்சை எடுக்கும் நிலை வரும் போது ஒவ்வொரு வெற்றியின் பின்னரும் நினைவாக தனது வீட்டுக்கு எடுத்துச்சென்ற 'ஸ்டம்ஸ்களை' விற்றாலே போதும், கோடீஸ்வரர் ஆகிவிடுவார்'

டோனி ரகசியம்:

'நெருக்கடியான நேரங்களில் கூட டோனி எப்படி கூலாக உள்ளார் என்ற ரகசியத்தை யோகராஜ் சிங் வெளியிட்டு விட்டார். ஏனெனில், டோனி 'ராவணன்' என்பதால், 10 தலைகளை வைத்து யோசிக்கிறார். என்று பதிவிட்டுள்ளனர். (த-ரி)



பந்து வீச்சே எமது பலம்

நடப்பு ஐ.பி.எல் தொடரில் ஹைதராபாத் அணி சார்பாக ஒப்பந்தம் செய்யப்பட்ட போபாரா தனது அணியில் உலகத்தரம் வாய்ந்த பந்துவீச்சாளர்கள் உள்ளனர். இதனால் ஹைதராபாத் பந்து வீச்சுக்கு எதிராக ஓட்டங்களைக் குவிப்பது எதிரணிக்கு மிகக்கடினம் என்று தெரிவித்துள்ளார்.

நடப்பு ஐ.பி.எல் தொடரில் ஹைதராபாத் நினைவை பற்றி போபாரா தெரிவித்ததாவது 'ஐ.பி.எல் தொடரில் சன்ரைசர்ஸ் ஹைதராபாத் அணிக்காக விளையாடவுள்ளேன். சில வருட இடைவெளிக்குப் பின், ஐ.பி.எல் தொடரில் மீண்டும் விளையாட கிடைத்த முதல் வாய்ப்பு இது. இதை சிறப்பானதாக மாற்ற வேண்டும். எங்கள் அணியில் ஸ்ரெயின், போல்ட், இஷாந்த் சர்மா, பிரவீன்குமார், கரண் சர்மா, பர்வீஸ் ரகூல் என மிகச் சிறந்த பந்து வீச்சாளர்கள் உள்ளனர். இவர்கள் பல வகைகளில் பந்து வீச்சு கூடியவர்கள். அதுவே எங்களின் பலம். ஐ.பி.எல் ஒரு மிகப் பெரிய தொடர். எனக்கு கிடைத்த இந்த வாய்ப்பை உடனடியாக பயன்படுத்தி கொள்ளவே விரும்புகிறேன். ஆனால் அணியில் என்னுடைய பங்கு என்னவாக இருக்கும் என்று தெரியாது. இருந்தாலும் என்னை தயாராக வைத்துள்ளேன்.

ஆஸ்திரேலியாவில் நடந்த முத்தரப்பு தொடரில் நான் சிறப்பாக விளையாடாததால், உலகக்கிண்ண தொடரில் ஒரு ஆட்டத்தில் மட்டுமே விளையாடும் வாய்ப்பு கிடைத்தது. இதனால் ஐ.பி.எல் தொடரில் எனது ஆட்டத்திறனை மேம்படுத்தி இங்கிலாந்து தேர்வாளர்களுக்கு நான் ஒரு சிறந்த வீரன் என்பதை நிரூபித்து காட்டுவேன்' என்றார். (த-ரி)

ஆபத்தானவர் என்றால் அது வில்லியர்ஸ் தான்

வில்லியர்ஸ்க்கு பந்து வீசுவதுதான் சிரமமான விடயம் என்று ஆஸ்திரேலிய வேகப் பந்து வீச்சாளரும், கிங்ஸ் லெவன் பஞ்சாப் அணியின் பெறுமதியான வீரருமான மிட்சேல் ஜோன்சன் தெரிவித்துள்ளார்.

உங்களுக்குச் சவாலான வீரர் யார் என்று ஜோன்சனிடம் கேட்டபொழுதே அவர் இவ்வாறு தெரிவித்துள்ளார்.

இது தொடர்பாக ஜோன்சன் தெரிவித்ததாவது:—

நடப்பு ஐ.பி.எல்-ல் பல அணிகள் 200 ஓட்டங்களைக் கடக்கும் என்று நம்புகிறேன். அதேநேரம், பந்துவீச்சாளர்களை குறைத்து எடைபோட்டுவிட வேண்டாம். பந்துவீச்சாளர்களும் சமயோசிதமாக சிந்திக்க தொடங்கிவிட்டனர் என்பதை மறக்க வேண்டாம். உலக துடுப்பாட்ட வீரர்களிலே பந்து வீச்சுக்கு சவாலானவர் என்றால் அது வில்லியர்ஸ்தான். அனைத்து வகை கிரிக்கெட்டிலும், அவர் பந்து வீச்சாளர்களுக்கு சவாலாக இருக்கிறார். நானும், என்னை போன்ற பல முன்னணி பந்து வீச்சாளர்களும் வில்லியர்ஸ்க்கு பந்து வீச்சு சவாலாக விரும்புகிறோம். அவர் எங்கு செல்லப்போகிறார், எந்தத் திசையால் அடிக்கப்போகிறார் என்பதை சற்றும் கணிக்க முடியாமல் உள்ளது. வில்லியர்ஸ் இருப்பது பெங்களூருக்கு இரட்டிப்பு பலம்.' என்றார் (த-ரி)



எல்லாப் புகழும் பஞ்சாப்புக்கே

ஐ.பி.எல் தொடரில் பஞ்சாப் அணிக்காக விளையாடியதன் மூலம் சிறந்த துடுப்பாட்ட வீரராக உருவெடுத்திருக்கிறேன் என டேவிட் மில்லர் தெரிவித்துள்ளார். தென்னாபிரிக்க வீரரான டேவிட் மில்லர், தொடர்ந்து மூன்று வருடமாக பஞ்சாப் அணிக்காக விளையாடி வருகிறார். இது தொடர்பாக மில்லர் தெரிவித்ததாவது— 'பஞ்சாப் அணிக்காக விளையாடியதன் மூலம் எனது துடுப்பாட்டத்தில் சிறந்த முன்னேற்றம் ஏற்பட்டுள்ளது. வலுவான வீரனாக உருவெடுத்திருக்கிறேன். எப்போது எப்படி ஆட வேண்டும் என்பதை இப்போது கற்றுக் கொண்டிருக்கிறேன். இந்த வருடமும் கற்கவுள்ளேன். ஐ.பி.எல் எனக்கு மிகுந்த நம்பிக்கையை தந்திருக்கிறது. அதேநேரத்தில் நான் இந்த நிலையோடு நிற்கவில்லை. இன்னும் சிறந்த வீரராக வர வேண்டும் என்பதற்காக ஒவ்வொரு நாளும் முயற்சித்துக் கொண்டிருக்கிறேன்' என்றார். (த-ரி)

முதல்தர வீரராக சங்கா

விஸ்டன் சஞ்சிகையின் நடப்பு ஆண்டுக்கான சிறந்த முன்னணி வீரராக குமார் சங்கக்கார தெரிவு செய்யப்பட்டுள்ளார்.

விஸ்டன் கிரிக்கெட் சஞ்சிகை ஆண்டுதோறும் வெளியிடும் சிறந்த வீரர்களுக்கான பட்டியலிலேயே குமார் சங்கக்கார முன்னணிக்குத் தெரிவு செய்யப்பட்டுள்ளார். உலகக்கிண்ண தொடரில் இரண்டாவது அதி கூடிய ஓட்டத்தையும் நான்கு தொடர் சதங்களையும் விளாசிய காரணத்தினாலே சங்காவுக்கு இந்தக் கௌரவம் கிடைத்துள்ளது. சங்காவைத் தவிர சிறந்த வீரர்கள் என்று கருதப்படும் வேறு 5 முன்னணி வீரர்களையும் குறித்த சஞ்சிகை வெளியிட்டுள்ளது. 5 வீரர்களைக் கொண்ட இந்தப் பட்டியலில் இலங்கை அணியின் தலைவர் மத்தியுஸ், நியூஸிலாந்தின் ஜீன் பட்டேல், இங்கிலாந்தின் மொயீன் அலி, கெரி பலான்சே, அடம் லயித் ஆகியோர் பெயரிடப்பட்டுள்ளன குறிப்பிடத்தக்கது. (த-ரி)



டோனியின் புதிய பைக்



'கவாசாகி நிஜா எச் 2' என்ற 29 லட்சம் ரூபாய் பெறுமதியுடைய புதிய மோட்டார் சைக்கிள் வாங்கியுள்ளார் டோனி.

இந்திய அணியின் தலைவர் டோனி ஒரு மோட்டார் சைக்கிள் பிரியர். இவரிடம் பல்வேறு ரகங்களில் மோட்டார் சைக்கிள்கள் உள்ளன. கிரிக்கெட் ஆட்டங்கள் இல்லாத நாட்களில் இது குறித்த தனது கருத்துக்களை சமூக வலைத்தளங்களில் பகிர்ந்து கொள்வார். ஆஸ்திரேலிய டெஸ்ட் தொடர், முத்தரப்பு மற்றும் உலகக் கிண்ண தொடர் என்று 5 மாதங்கள் தொடர்ச்சியாக ஓய்வின்றி இருந்த இவர், மீண்டும் நேற்று 'ருவீட்' செய்தார். இதில், 'கடைசியாக காத்திருத்தல் முடிந்து விட்டது. இருப்பினும், அவளை என்னுடன் அழைத்

'துச் செல்ல, இன்னும் ஒரு சில மாதங்கள் காத்திருக்க வேண்டும். எதைச் சொல்கிறேன் என, யோசியுங்கள்' என, தெரிவித்தார். தனது மகளைத் தான் சொல்கிறார் என்று நினைத்தால், அருகே ஒரு-இணையத்தள முகவரியை இணைத்திருந்தார். அதில் சென்று பார்த்தால், டோனி புதிதாக வாங்கியுள்ள 'கவாசாகி நிஜா எச் 2' என்ற மோட்டார் சைக்கிளின் படம் இருந்தது. இதில், 'நான் கூறியது இந்த மோட்டார் சைக்கிளைத் தான்' என்று பதிவிட்டிருந்தார். ஐ.பி.எல்., தொடர் முடிந்த பின்னரே இந்த புதிய மோட்டார் சைக்கிளில் 'ஜாலியாக' சுற்றி வரமுடியும் என்பதால் தான், இன்னும் சில மாதங்கள் காத்திருக்க வேண்டும் என்று டோனி பதிவிட்டிருந்தார். (த-ரி)





ரோகித்தின் மைதானம்


ரோகித் சர்மாவின் ராசியான மைதானமாக கொல்கத்தாவின் ஈடன்கார்டன் மைதானம் மாறியுள்ளது. பொதுவாக ஒரு மைதானத்தில் ஒருவீரரின் சிறப்பான செயற்பாட்டை வைத்து அந்த மைதானம் அந்த வீரருக்கு ராசியானதா இல்லையா என்று தீர்மானிக்கப்படும். இந்த வரிசையில் சச்சினுக்கு சிட்னி மைதானம் டோனிக்கு சென்னை சேப்பாக்கம் மைதானம் என்ற வரிசையில் தற்பொழுது ரோகித் சர்மாவுக்கு கொல்கத்தாவின் ஈடன் கார்டன் மைதானம் ராசியானதாக அமைந்துள்ளது. ஈடன் கார்டனில் நடைபெற்ற நடப்பு ஐ.பி.எல் தொடரின் முதலாவது லீக் ஆட்டத்தில் ரோகித் 98 ஓட்டங்களை விளாசி ஆட்டமிழக்காதிருந்தார். இதன் மூலம் ஐ.பி.எல் வரலாற்றில் 3000 ஓட்டங்களை எட்டிய இரண்டாவது வீரர் என்ற பெருமையை ரோகித் சர்மா (113 ஆட்டங்கள் 3001 ஓட்டங்கள்) பெற்றார். இவர் இந்த மைதானத்தில் கடைசியாக விளையாடிய இரண்டு இன்னிங்சில் 238 பந்துகளில் 362 ஓட்டங்கள் குவித்துள்ளார். அதாவது, கடந்த ஆண்டு இலங்கைக்கு எதிரான ஒருநாள் ஆட்டத்தில்; 173 பந்தில் 264 ஓட்டங்கள் எடுத்து சாதனை படைத்தார். மேலும், ஈடனில் மட்டும் அனைத்து விதமான ஆட்டங்களிலும் 4 சதம், ஒரு அரைச் சதம் உட்பட ஒட்டுமொத்தமாக 919 ஓட்டங்கள் எடுத்துள்ளார். இதன் சராசரி 102.1 ஆகும். (ரி)

கம்பீரை கலாய்த்த யுவி

நடப்பு ஐ.பி.எல் தொடரின் முதலாவது லீக் ஆட்டத்தில் கம்பீர் துடுப்பெடுத்தாடும்போது அவரது துடுப்புமட்டை இரண்டாக உடைந்தது இது குறித்து கிண்டல் செய்துள்ளார் யுவராஜ் சிங். 169 ஓட்டங்களை வெற்றியிலக்காகக் கொண்டு அதிரடியாக துடுப்பெடுத்தார்



டினார் கம்பீர். வினய்குமார் வீசிய பந்தை கம்பீர் முன்னேறிவந்து அடிக்க முற்பட்ட வேளையில் அவரது துடுப்பு மட்டை இரண்டாக முறிந்தது. கைப் பிடியுடன் கூடிய சிறிய துண்டு மட்டுமே கம்பீர் கையில் இருந்தது. இது பற்றி யுவராஜ் சிங் தனது ரூவிட்டர் தளத்தில் இப்போது தான் இது கம்பீர் துடுப்புமட்டை போல இருக்கிறது என்று பதிவிட்டார். கம்பீரின் சிறிய உருவத்தை கிண்டல் செய்யும் வகையில் இருந்த அந்த ரூவிட் பலரையும் ஆச்சரியப்படுத்தியது. சேட்டைகளுக்கு பெயர்போன யுவராஜின் கிண்டலை, அவருடன் இணைந்து இந்திய அணிக்காக பல ஆட்டங்களில் விளையாடிய கம்பீர் தவறாக எடுத்துக்கொள்ள மாட்டார் என்று பலரும் தெரிவித்துள்ளனர். (ரி)



யில் இருந்த அந்த ரூவிட் பலரையும் ஆச்சரியப்படுத்தியது. சேட்டைகளுக்கு பெயர்போன யுவராஜின் கிண்டலை, அவருடன் இணைந்து இந்திய அணிக்காக பல ஆட்டங்களில் விளையாடிய கம்பீர் தவறாக எடுத்துக்கொள்ள மாட்டார் என்று பலரும் தெரிவித்துள்ளனர். (ரி)

சனாத்துக்கு முன்னால சீச் சீச்....



ஐ.பி.எல். தொடரில் பங்கேற்கும் பஞ்சாப் அணி வீரர்களின் உடையில் ஆணை விளம்பரம் அச்சிடப்பட்டிருப்பதனால் பல வீரர்கள் தமது அதிருப்தியைத் தெரிவித்துள்ளனர். ஐ.பி.எல் தொடரின் தொடக்க விழாவில் கலந்து கொள்ளும் ஒவ்வொரு அணிகளுக்கும் உடை (ஜெர்சி) வழங்கப்பட்டது. பஞ்சாப் அணியின் வீரர்களின் உடை பிரதானமாக சிகப்பு மற்றும் சில வண்ணங்களில் இருந்தது. அதன் பின்புறம் ஆணை விளம்பரம் பெரிதாக அச்சிடப்பட்டுள்ளது. இதை பார்த்த வீரர்கள் வெட்கப்பட்டனர். சில வீரர்கள் அந்த உடையை திருப்பி கொடுத்து விட்டனர். இதுபற்றி கருத்து தெரிவித்துள்ள அந்த

அணியின் வீரர் ஒருவர், எனக்கு என்ன சொல்வது என்று தெரியவில்லை. என் குடும்பத்தினர் நான் விளையாடும் ஆட்டங்களை பார்க்கும் போது கொஞ்சம் கஷ்டமாக இருக்கப் போகிறது. முக்கியமாக என் நண்பர்களின் கிண்டலை எப்படி சமாளிப்பது என்றுதான் தெரியவில்லை என கூறியுள்ளார். விளம்பர அனுசரணையில் கருத்தடை நிறுவனங்களுக்கு தடை என்று விதிகள் எதுவும் இல்லை என்பது குறிப்பிடத்தக்கது. பஞ்சாப் அணி இன்று ராஜஸ்தானை எதிர்கொள்ளுகின்றது (ரி)

கருத்தாங்கு
April 19 ஆம் திகதி காலை 9.00 மணிவரை அரபு முகாமத்துவ உதவியாளர் சேவை போட்டிப்பாட்டிசைக் கான இறுதிக் கருத்தாங்கு காலம்:- 12.04.2015 ஆயிரம் காலம்:- 09.00 - 04.00 அரை
Note:- அந்த கால பாட்டிசை வினாத்தாள்கள் உட்பட முற்றிலும் எதிர் பாக்கும் வினாக்கள் கலந்துரையாடப்படும்.
விரிவுரையாளர்கள்:-
P. உமாசங்கர் 411 வாரி
P. கமல்தாசன் 500/=

நாவல்
கல்வி - நிலையம்
கூலாயத்தி, யாழ்ப்பாணம்.
0774698895

ஆசிரியர்கள் தேவை
யாழ்ப்பாணம் நகரில் இயங்கி வரும் தனியார் கல்வி நிலையத்துக்கு பின்வரும் பாடங்களை கற்பிக்கக்கூடிய அனுபவம் உள்ள ஆசிரியர்கள் தேவை. தரம் 08 முதல் 11 வரை விஞ்ஞானம் தரம் 08 முதல் 09 வரை வரலாறு, புவியியல்
தொடர்பு:- 0774598440

NEC
பருத்தித்துறை வீதி, ஆனைப்பந்தி, மணிக்கூட்டு வீதி, யாழ்ப்பாணம்.

A/L 2017
கலை, வர்த்தக,
தொழில்நுட்ப பிரிவு - 11
ஆரம்பம் : 11-04-2015 சனி
காலை 9.00 மணி

உதயன் விளம்பரத் தொடர்புக்காக
adv@uthayan.com
0215671111

கருத்தாங்கு
19 ஆம் திகதி காலை 9.00 மணிவரை அரபு முகாமத்துவ உதவியாளர் சேவை போட்டிப்பாட்டிசைக் கான இறுதிக் கருத்தாங்கு காலம்:- 12.04.2015 ஆயிரம் காலம்:- 09.00 - 04.00 அரை
Note:- அந்த கால பாட்டிசை வினாத்தாள்கள் உட்பட முற்றிலும் எதிர் பாக்கும் வினாக்கள் கலந்துரையாடப்படும்.
விரிவுரையாளர்கள்:-
P. உமாசங்கர் 411 வாரி
P. கமல்தாசன் 500/=

A/L 2017
கல்வி பிரிவு
S. நவா
சனி, ஆயிரம் 9am
புவியியல்
P. கம் 8am
சனி, ஆயிரம் 3pm
வினாக்கல்வி
S. சிங்
சனி, ஆயிரம் 4pm
யூனிவெர்சல்
கந்தர்மடம்

கருத்தாங்கு
19 ஆம் திகதி காலை 9.00 மணிவரை அரபு முகாமத்துவ உதவியாளர் சேவை போட்டிப்பாட்டிசைக் கான இறுதிக் கருத்தாங்கு காலம்:- 12.04.2015 ஆயிரம் காலம்:- 09.00 - 04.00 அரை
Note:- அந்த கால பாட்டிசை வினாத்தாள்கள் உட்பட முற்றிலும் எதிர் பாக்கும் வினாக்கள் கலந்துரையாடப்படும்.
விரிவுரையாளர்கள்:-
P. உமாசங்கர் 411 வாரி
P. கமல்தாசன் 500/=

வாடகைக்கு உல்கு
பல்கலைக்கழகத்துக்கு அண்மையில் உணவு வசதியுடன் அறைகள் வாடகைக்கு உண்டு. பல்கலைக்கழக மாணவர்கள் (ஆண்கள் மட்டும்) விரும்பத்தக்கது.
தொடர்பு:- 0767066867

இயந்திர இயக்குநர் தேவை
WANTED: MACHINE MINDER
தேர்வுத்தேர்வு:
காலை 9.00 - 11.00 மணிவரை
09 ஆம் திகதி தொடக்கம் 11 ஆம் திகதிவரை
அனுபவம் உள்ளவர்கள் மட்டும் விரும்பத்தக்கது

கரிகணன் (தனியார்) நிறுவனம்
இல.681, கே.கே.எஸ். வீதி, யாழ்ப்பாணம். 021 222 2717

G.C.E (O/L) பரீட்சை எழுதிய மாணவர்களின் உயர் கல்வி மற்றும் எதிர்கால நலன் கருதி குறுகிய காலப் பயிற்சினெறிகள்

பல்கலைக்கழக கல்வி, வேலைவாய்ப்பு, வெளிநாட்டில் உயர்கல்வி, ஏவைய கற்கை நெறிகளை மேற்கொள்ள காத்திருக்கிறீர்களா?
ஆங்கில அறிவு இல்லாமல் வேலை தேவியே அப்தியப்ப

சர்வதேச தராதரத்திற்கு அமைய நவீன தொழில்நுட்பத்துடன் உங்களுக்காக எமது நிறுவனம் வழங்கும்

SPOKEN ENGLISH WITH GRAMMAR
(Quick Learning Course) 80 Hours

DIPLOMA IN ENGLISH 110 Hours

✦ இப்பாடநெறிகளை பூர்த்தி செய்பவர்கள் City & Guilds இன் English examக்கு தோற்ற முடியும்.
✦ British Council இனால் நடாத்தப்படும் Cambridge ESOL பரீட்சைகளுக்கும் தோற்ற முடியும்.
✦ Excellent Teachers' Panel & Individual attention

Batch I : 10.04.2015
Batch II : 11.04.2015
Batch IV : 15.04.2015
Batch V : 17.04.2015

NEW BATCHES START ON

மேலதிக விபரங்களுக்கும் இலவச ஆலோசனைகளுக்கும் இன்றே எம்மைத் தொடர்பு கொள்ளவும்.
No. 15 2/1, Chirambiyadi Lane (Off Stanley Road), Above Sathosa SM, Jaffna. Tel : 021-2224550
Hotlines: 0777585913, 0777222422, 0714299935